

ಸಿದಗಂಗಾ



• ಸಿದ್ಧಗಂಗಾ •

ಜಿರಾಯುವಾಗಲಿಂದು ಹರಸಿ ಹಾರೈಸಿರುವ
ಅಜೀವ ಹದಸ್ಕರ ಬಿಳಗಕ್ಕೆ ಕೃತಜ್ಞತೆಗಳು.

900 ಶ್ರೀ ಎಂ. ನಾಗರಾಜು
ಆಕೌಂಟೆಂಟ್
ಸ್ಟೇಟ್ ಬ್ಯಾಂಕ್ ಆಫ್
ಮೈಸೂರು, ಸರಗೂರು
ಹೆಚ್.ಡಿ. ಕೋಟಿ ತಾ||
ಮೈಸೂರು ಜಿಲ್ಲೆ

901 ಶ್ರೀ ಎನ್.ಆರ್.ಮಲ್ಲಿಕಾರ್ಜುನಯ್ಯ
ಮಾರೇನಹಳ್ಳಿ, ಜಯನಗರ,
ಬೆಂಗಳೂರು 41

902 ವ್ರಾಂಶುಪಾಲರು
ಶ್ರೀ ಸಿದ್ಧಲಿಂಗೇಶ್ವರ
ಸಂಸ್ಕೃತ ಕಾಲೇಜ್,
ಶ್ರೀ ಸಿದ್ಧಗಂಗಾಮಠ
ತುಮಕೂರು ಜಿಲ್ಲೆ.

903 ಶ್ರೀ ಶ್ರೀ ಜಯಚಂದ್ರಶೇಖರ
ಸ್ವಾಮಿಗಳು, ಕೇದಿಗೆ ಮಠ,
ಅರಸೀಕೆರೆ ತಾ||
ಹಾಸನ ಜಿಲ್ಲೆ.

904 ಶ್ರೀಮತಿ ಶಿವರುದ್ರಮ್ಮ
W/o ಶ್ರೀ ಎಂ.ಆರ್.
ಶಿವರಾಜ್. ಮುರೈಂಟ್
ಮರಳವಾಡಿ, ಕನಕಪುರ ತಾ||
ಬೆಂಗಳೂರು ಜಿಲ್ಲೆ.

905 ಶ್ರೀ ವೆಂಕಟರಾಮಸ್ವಾಮಿಪ್ಪೆಟ್ಟೆ
ರೂಪನ ಗುಡಿ,
ಬಳ್ಳಾರಿ ತಾ||

906 ಶ್ರೀಮತಿ ಸಂಗಮ್ಮ
C/o ಐ.ಮ್ ದೇವರಾಜ್,
ಪ್ಲಾಂಟರ್, ಐಗೂರು,
ಹಾಸನ ಜಿಲ್ಲೆ.

907 ಶ್ರೀ ಬಿ.ಎಸ್.ತಿಪ್ಪೆಸ್ವಾಮಿ
ಕೆ. ಬ್ಯಾಡಗೇರಿ
ಮಡಕಸಿರ ತಾ||
ಅನಂತಪುರ ಜಿಲ್ಲೆ
ಅಂಧ್ರ ಪ್ರದೇಶ.

908 ಶ್ರೀ ಸಿ.ಜಿ.ಆರ್.ಕುಮಾರ್
ಕೆ.ಇ.ಬಿ.

ತರೀಕೆರೆ,
ಚಿಕ್ಕಮಗಳೂರು ಜಿಲ್ಲೆ

909 ಕಾರ್ಯದರ್ಶಿಗಳು
ನಂದೀಶ್ವರ ಯುನಕ
ರೈತ ಸಂಘ
ಗುಂಡಿಗೆರೆ
ಮಾಗಡಿ ತಾ||
ಬೆಂಗಳೂರು ಜಿಲ್ಲೆ

(ಮುಂದುವರಿಯುತ್ತದೆ)

ಸಿದ್ಧಗಂಗಾ

ಸಂಪುಟ-೧೮

ಸಂಚಿಕೆ - ೬

ಜೂನ್, ೧೯೮೨

ಭವಾಂಬೋಧಿನಾವಂ ಸದಾಶುದ್ಧಭಾವಂ
ಷಿನಂ ಶಾಂತಮೇಕಂ ಪರಿತ್ರಾತಲೋಕಂ |
ಷಿನಾನಂದಲಿಂಗಂ ಷಿನಾದ್ವೈತಲಿಂಗಂ
ಪರಬ್ರಹ್ಮ ಲಿಂಗಂ ಭಜೇಸಿದ್ಧಲಿಂಗಂ ||



ಅಸೆಯಾಮಿಷ, ತಾಮಸ, ಹುಸಿ, ವಿಷಯ,
ಕುಟಿಲ, ಕುಹಕ, ಕ್ರೋಧ, ಹ್ವಾದ್ರ, ಮಿಥ್ಯೆ—
ಇವನೆನ್ನ ನಾಲಗೆಯ ಮೇಲಿಂದತ್ತ ತೆಗೆದು ಕಳೆಯಯ್ಯ,
ಅದೇಕೆಂದೊಡೆ ನಿನ್ನುತ್ತಲೆನ್ನ ಬರಲೀಯವು.
ಇದುಕಾರಣ, ಇವೆಲ್ಲವ ಕಳೆದು
ಎನ್ನ ಪಂಚಯ್ಯವರ ಭಕ್ತರ ಮಾಡು,
ಕೂಡಲ ಸಂಗಮದೇವಾ.


—ಬಸವಣ್ಣ ನವರು.

ಈ ಸಂಚಿಕೆಯಲ್ಲಿ

ಲೇಖನದ ಹೆಸರು	ಲೇಖಕರ ಹೆಸರು	ಪುಟ
* ಶ್ರೀವಾಣಿ		5
* ಸಂಪಾದಕೀಯ		7
* ನವನೀತ		8
* ವೀರಶೈವರ ಯೋಗ ಪದ್ಧತಿ.	—ಶ್ರೀ ಶಿವಕುಮಾರಸ್ವಾಮಿಗಳು.	11
* ಶ್ರೀ ದೋಲನ.	—ಎಚ್. ದೇವೀರಪ್ಪ	21
* ಶಾಲೆಗಳಲ್ಲಿ ಲೈಂಗಿಕ ಶಿಕ್ಷಣ ಅಗತ್ಯವೇ?—ಪ.	ರಾಮಕೃಷ್ಣ ಶಾಸ್ತ್ರಿ	31
* ರಾಕ್ಷಸರು ಮತ್ತು ಕುಬ್ಜರು.	—ಕ್ಯಾಪ್ಟನ್ ಎಂ. ಜಿ. ಕೆ. ಮೂರ್ತಿ.	35
* ಕಾವ್ಯವಾಹಿನಿ—ಸಂಕ್ರಾಂತಿ	—ಎನ್. ಎಸ್. ಅಶ್ವತ್ಥ ಲಕ್ಷ್ಮಮ್ಮ.	41

ಚಂದಾಡಾರರಲ್ಲಿ ವಿನಂತಿ

1982 ನೆಯ ವರ್ಷದ ಚಂದಾ ನಂಬರ್ ಗುರುತಿಸಿಕೊಳ್ಳಿ. ವಿಳಾಸ ಬದಲಾನೆದರೆ ಮುಂತಾದ ವಿಚಾರಗಳಲ್ಲಿ ನಮ್ಮೊಡನೆ ವ್ಯವಹರಿಸುವಾಗ ತಮ್ಮ ಚಂದಾ ನಂಬರ್ ಮತ್ತು ನಮ್ಮ ಪ್ರತಿನಿಧಿಗಳ ಹೆಸರನ್ನು ಬರೆಯುವುದನ್ನು ಮರೆಯಬೇಡಿ. ಚಂದಾ ಬಾಕಿ ಇರುವವರು ಸಂದಾಯಮಾಡಿ, ಸದಸ್ಯತ್ವವನ್ನು ಮುಂದುವರಿಸಿಕೊಂಡು 'ಸಿದ್ಧಗಂಗಾ' ಮುನ್ನಡೆಗೆ ಸಹಕರಿಸಿರಿ. ಸಿದ್ಧಗಂಗಾ ತರಿಸಿಕೊಳ್ಳುವಂತೆ ತಮ್ಮ ಬಂಧು ಮಿತ್ರರು ಮತ್ತು ಹಿತೈಷಿಗಳನ್ನು ಪ್ರೋತ್ಸಾಹಿಸಿ.



ಶ್ರೀಮಾಣ

ಭರತಖಂಡ ಜಗತ್ತಿಗೇ ಬೆಳಕನ್ನು ಕೊಟ್ಟಿರುವ ರಾಷ್ಟ್ರ. ಇದು ಅಭಿಮಾನದ ಮಾತಲ್ಲ; ವಿದೇಶಿಯರ ಮುಕ್ತ ಪ್ರಶಂಸೆ, ಬೇರೆ ರಾಷ್ಟ್ರಗಳ ಜನಾಂಗ ಸಂಸ್ಕೃತಿಯ ಹೊಸ್ತಿಲನ್ನೇ ತುಳಿಯದೆ ಅನಾಗರಿಕವಾಗಿ ಬಾಳ್ವೆಕೆಯಲ್ಲಿ ತೊಳಲುತ್ತಿದ್ದಾಗ ಭರತಖಂಡದ ಜನಾಂಗ ಹುಸಂಸ್ಕೃತವಾಗಿ ನಾಗರಿಕತೆಯ ತುತ್ತ ತುದಿಗೇರಿ ತುಂಬು ಬದುಕನ್ನು ನಡೆಸುತ್ತಿದ್ದರು. ಇಂಥ ಶಕ್ತಿ ಭರತ ಖಂಡಕ್ಕೆ ಎಲ್ಲಿಂದ ಬಂತೆಂಬ ಪ್ರಶ್ನೆ ಉದಯವಾದಾಗ 'ಸಂಸ್ಕೃತ ಭಾಷೆಯ ಮಹತ್ವವೇ ಅದಕ್ಕೆ ಕಾರಣ' ಎಂಬ ಉತ್ತರ ಯೂರಿಗಾದರೂ ಅರಿವಾಗದಿರದು. ಸಂಸ್ಕೃತ ವಾಂಗ್ಮಯ ಅಪಾರ, ವಿಶ್ವಮಾನ್ಯ. ನಾಲ್ಕು ವ್ಯಾಸ, ಕಾಳಿದಾಸರು, ಡಾಂಟಿ ಮಿಲ್ಮನ್, ಫೇಕ್ಸ್‌ಸೈಯರರನ್ನು ಹರಿಗಟ್ಟಿ ನಿಲ್ಲುವ ವಿಶ್ವಕವಿಗಳು. ಅವರ ಕಾವ್ಯ ವಿಶ್ವನೂತನ, ಸಾರ್ವತ್ರಿಕ. ಅದರಂತೆ ಶಂಕರ, ಮಧ್ವ, ರಾಮಾನುಜರು ಸಾಕ್ರಟೀಸ್, ಅರಿಸ್ಟಾಟಲ್, ಗೆಲಿಲಿಯರನ್ನು ಮೀರಿಸುವಂತಹ ದಾರ್ಶನಿಕರು. ಅವರ ದರ್ಶನದ ಬೆಳಕು ಹೊಸದು, ವಿಶ್ವಪ್ರಕಾಶ. ಆದ್ದರಿಂದ ಇಂಥ ಮಹಾ ಮಹಿಮೆಯುಳ್ಳ ಸಂಸ್ಕೃತ ಭಾಷೆಯನ್ನು ಗೌರವಿಸಬೇಕಾಗಿದೆ.

“ಸಿದ್ಧಗಂಗಾ” ಮಾಸ ಪತ್ರಿಕೆ

ಪ್ರಕಾಶಕರು

ಹೆಚ್.ಬಿ. ಗಂಗಾಧರಯ್ಯ

ಹಳೆಯ ವಿದ್ಯಾರ್ಥಿ ಸಂಘದ ಪರವಾಗಿ

ಸಂಪಾದಕ ಮಂಡಲಿ

ಪಂ|| ಚನ್ನಪ್ಪ ರೇಡೀಮ್

ಪಿ. ಎನ್. ಚಂದ್ರಶೇಖರಯ್ಯ

ಬಸವರಾಜು

ಎಂ. ರೇಣುಕಾರಾಧ್ಯ

ಮುದ್ರಕರು

ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿ
ಮುದ್ರಣಾಲಯ

ಪ್ರಕಟಣೆಯ ಸ್ಥಳ

ಶ್ರೀ ಸಿದ್ಧಗಂಗಾ ಕ್ಷೇತ್ರ

ಚಂದಾ ವಿವರ

ವಾರ್ಷಿಕ ಚಂದಾ 15-00 ರೂ

ಅರ್ಜೀವ ಸದಸ್ಯತ್ವ 151-00 ರೂ

ಪ್ರಕಾಶಕರು

“ಸಿದ್ಧಗಂಗಾ” ಮಾಸಪತ್ರಿಕೆ

ಶ್ರೀ ಸಿದ್ಧಗಂಗಾ ಮಠ-572104

ತುಮಕೂರು ಜಿಲ್ಲೆ.

ಲೇಖಕರಲ್ಲಿ ಮನವಿ

“ಸಿದ್ಧಗಂಗಾ” ನಾಡಿನ ಜನತೆಗೆ ಜ್ಞಾನದಾಸೋಹ ವಿತರಣೆಯ ಕೆಲಸದಲ್ಲಿ ತೊಡಗಿರುವ ಪ್ರಸಿದ್ಧ ಮಾಸಪತ್ರಿಕೆಯಾಗಿದೆ. ಈ ಉದ್ದೇಶ ಸಾಧನೆಗಾಗಿ ನಾಡಿನ ಗಣ್ಯ ಲೇಖಕರಿಂದ ಸಾಹಿತ್ಯ, ಸಂಸ್ಕೃತಿ, ಕಥೆ, ಕವನ, ಕಲೆ, ವಿಜ್ಞಾನ, ತಿಕ್ಷಣ, ರಾಜನೀತಿ, ಧರ್ಮ, ದರ್ಶನ, ಇತಿಹಾಸ, ವೈಚಾರಿಕ, ಚಿಂತನ, ನಗೆಬರೆಹ, ಹರಟೆ ಮುಂತಾದ ಲೇಖನಗಳನ್ನು ಸದಾ ಸ್ವಾಗತಿಸುತ್ತದೆ. ಲೇಖನಗಳು ಪುಲಾ ಸ್ವೇಷ ಸೃಜನ ಕಾಗದದ ಬಂದೇ ಮಗ್ಗುಲಲ್ಲಿ ಸ್ಪಷ್ಟವಾಗಿ ಬರೆದಿರಬೇಕು. ಅಸ್ವೀಕೃತ ಲೇಖನಗಳನ್ನು ಪಡೆಯಲು ಸಾಕಷ್ಟು ಅಂಚೀಚೀಟಿಯನ್ನು ಲಗತ್ತಿಸಿರಬೇಕು. ಲೇಖನಗಳು ಆ ಕ ಸ್ಮಾ ತ್ ಕಳೆದು ಹೋದರೆ ಸಂಪಾದಕರು ಹೊಣೆಗಾರರಲ್ಲ. ಲೇಖನಗಳಲ್ಲಿ ಸೂಕ್ತ ಬದಲಾವಣೆ ಮಾಡಿಕೊಳ್ಳುವ ಅಧಿಕಾರ ಸಂಪಾದಕರಿಗಿದೆ. ಈ ಬಗ್ಗೆ ಪತ್ರವ್ಯವಹಾರಕ್ಕೆ ಅವಕಾಶವಿಲ್ಲ. ಅನುವಾದ, ರೂಪಾಂತರ ಲೇಖನಗಳಿಗೆ ಮೂಲ ಕೃತಿಕಾರರ ಅನುಮತಿ ಪಡೆದಿರಬೇಕು. ಪ್ರೀತ್ಯ ಲೇಖನದ ಪ್ರಕಟಣೆಗೆ “ಸಿದ್ಧಗಂಗಾ” ಆಗಿಂದಾಗ್ಗೆ ನಿಗದಿ ಪಡಿಸಿರುವ ಸಂಭಾವನೆಯನ್ನು ಕಳುಹಿಸಿಕೊಡಲಾಗುವುದು. ಸ್ಥಿರ ಶೀರ್ಷಿಕೆ ಪಡೆಯಲಿಚ್ಛಿಸುವ ಬರಹಗಾರರಿಗೆ ಅದ್ಭುತ ಕೊಡಲಾಗುವುದು.

“ಸಂಪಾದಕರು”

“ಸಿದ್ಧಗಂಗಾ” ಕನ್ನಡ ಮಾಸ ಪತ್ರಿಕೆ

ಶ್ರೀ ಸಿದ್ಧಗಂಗಾ ಕ್ಷೇತ್ರ-572104

ತುಮಕೂರು ಜಿಲ್ಲೆ.

ಇವರಿಗೆ ಕಳಿಸಿಕೊಡಬೇಕಾಗಿ ಪ್ರಾರ್ಥನೆ.

ಸಂಪಾದಕೀಯ

ಮೇರಿ ಸಂಚಿಕೆಯನ್ನು ಮೊನ್ನೆತಾನೆ ಕಳುಹಿಸಲಾಯಿತು. ಜೂನ್ ತಿಂಗಳ ಸಂಚಿಕೆ ಇದೀಗ ತಮ್ಮ ಕೈ ಸೇರುತ್ತಿದೆ. ಸಕಾಲದಲ್ಲಿ ತಲುಪಿಸಲು ಸಾಧ್ಯವಾಗದಿದ್ದು ದಕ್ಕೆ ಕ್ಷಮೆ ಯಾಚಿಸುತ್ತೇವೆ. ಇನ್ನುಳಿದ ಸಂಚಿಕೆಗಳನ್ನು ಬೇಗಬೇಗ ಕಳುಹಿಸಲು ಪ್ರಯತ್ನಿಸುತ್ತೇವೆ. ಎಪ್ರಿಲ್ ತಿಂಗಳಲ್ಲಿ ನಡೆದ ಸುವರ್ಣ ಮಹೋತ್ಸವ ಸಮಾರಂಭದ ಪೂರ್ಣ ವಿವರವನ್ನೊಳಗೊಂಡ ಭೃಹತ್ ಸಂಚಿಕೆಯನ್ನು ಹೊರತರುವ ಉದ್ದೇಶದಿಂದ ಮೇ ಸಂಚಿಕೆ ತಡವಾಯಿತು. ಸತತ ಪ್ರಯತ್ನವೆಲ್ಲರೂ ಅನೇಕ ಅಡೆತಡೆ ಬಂದೊದ ಗಿದುದರಿಂದ ಪೂರ್ಣವಾಗಿ ಹೊರತರಲಾಗಲಿಲ್ಲ. ಆನಂತರದ ಸಂಚಿಕೆಗಳಲ್ಲಿ ಪ್ರಕಟಿಸುವ ವಿಷಯ ತಿಳಿಸಿದರೂ ಪ್ರಯತ್ನ ಸಫಲವಾಗಲಿಲ್ಲ. ಇಷ್ಟಾದರೂ ಉಳಿದ ಭಾಷಣ ಕಾರರ ಭಾಷಣದ ವಿವರಗಳನ್ನು ಕೊಡುವ ಪ್ರಯತ್ನವನ್ನು ಮುಂದುವರಿಸಲಾಗುತ್ತಿದೆ. ಪತ್ರಿಕೆಗಳು ಸಕಾಲದಲ್ಲಿ ಬರಲಿಲ್ಲವಾದರೂ ನಮ್ಮ ಓದುಗ ಬಂಧುಗಳು ತೋರಿಸಿದ ಕ್ಷಮೆ, ತಾಳ್ಮೆ, ಸಹನೆಗಳು ನಿಜಕ್ಕೂ ಗಣನೀಯ ಪ್ರಮಾಣದವು. ನಮ್ಮೆಲ್ಲ ಅಭಿಮಾನಿಗಳ ಸಹಕಾರ ದೊಡ್ಡದು. ನಾವು ಹಿಂದಿನ ಸಂಚಿಕೆಯಲ್ಲಿ ಕಾಣಿಸಿರುವಂತೆ ಅನಿವಾರ್ಯ ತಾತ್ವಿಕ ತೊಂದರೆಗಳು ವಿಳಂಬಕ್ಕೆ ಕಾರಣವಾಯಿತು. ಭಗವಂತನ ಕೃಪೆಯಿಂದ ಎಲ್ಲ ತೊಂದರೆಗಳು ನಿವಾರಣೆಯಾಗುವ ಸೂಚನೆ ಕಂಡುಬರುತ್ತಿವೆ. ಸಕಾಲದಲ್ಲಿ ಪತ್ರಿಕೆಗಳನ್ನು ಕಳುಹಿಸುವ ವ್ಯವಸ್ಥೆಯನ್ನು ಮಾಡುತ್ತಿದ್ದೇವೆ. ಸಹೃದಯರಾದ ಬಂಧು-ಬಗಿನಿಯರು ಇದುವರೆಗೂ ಕೊಟ್ಟ ಸಹಕಾರವನ್ನು ಮುಂದುವರಿಸುತ್ತೀರೆಂದು ನಂಬಲಾಗಿದೆ.

ನ ವ ನಿ ಲ ತ

ನಾಲೋಕಃ ಕ್ರಿಯತೇ ಸೂರ್ಯೇ ಭೂಃ ಪ್ರತೀಪಂ ನಧಾರ್ಯತೇ |
ನಹಿ ಪ್ರತ್ಯುಪಕಾರಣಾನುಪೇಕ್ಷಾ ಸತ್ಸು ವಿದ್ಯತೇ ||

—ಸುಭಾಷಿತ ರತ್ನಭಂಡಾಗಾರ

ಸೂರ್ಯನು ಬೆಳಕನ್ನು ಕೊಡುತ್ತಾನೆ. ಅವನನ್ನು ತೋರಿಸಲು ಬೇರೆ ಬೆಳಕು
ಬೇಡ. ಭೂಮಿಯು ಎಲ್ಲರನ್ನೂ ಧರಿಸುತ್ತದೆ. ಅದನ್ನು ಯಾರೂ ಹೊತ್ತಿಲ್ಲ.
ಹಾಗೆಯೇ ಸತ್ಪುರುಷರು ಪ್ರತ್ಯುಪಕಾರ ಬಯಸುವುದಿಲ್ಲ.

‡

‡

‡

‡

‡

ಶರದಂಬುಧರಚ್ಛಾಯಾಗತ್ವಯೋ ಯೌವನ ಶ್ರಿಯಃ |
ಅಪಾತರನ್ಯಾ ವಿಷಯಾಃ ಪರ್ಯಂತಪರಿತಾಪಿನಃ ||

—ಕಿರಾತಾರ್ಜುನೀಯ

ತಾರುಣ್ಯದ ಶೋಭೆಯು ಶರತ್ಕಾಲದ ಮೊಡಗಳ ನೆರಳಿನಂತೆ ಶಾಶ್ವತವಲ್ಲ.
ವಿಷಯ ಸುಖಗಳು ಮೇಲೆ ನೋಡುವುದಕ್ಕೆ ಸುಂದರವಾಗಿದ್ದರೂ ಕೊನೆಗೆ ದುಃಖ
ವನ್ನು ಕೊಡುತ್ತವೆ.

‡

‡

‡

‡

‡

ಇದಮೇವ ಹಿ ಪಾಂಡಿತ್ಯಂ ಚಾತುರ್ಯಮಿದಮೇವ ಹಿ |
ಇದಮೇವ ಸುಬುದ್ಧಿತ್ವಮಾಯಾದಲ್ಪತರೋ ವ್ಯಯಃ ||

—ಸಮಯೋಚಿತ ಪದ್ಯಮಾಲಿಕಾ

ಪಾಂಡಿತ್ಯವೆಂದರೆ ಇದೇ, ಜಾಣ್ಮೆಯೆಂದರೆ ಇದೇ, ಬುದ್ಧಿಶಾಲಿತೆ ಎಂದರೆ
ಇದೇ, ಆದಾಯಕ್ಕಿಂತ ಕಡಿಮೆಯಾಗಿ ವ್ಯಯ ಎಂಬುದು.

ಶ್ರೀ ಮಲ್ಲಾರಾಧ್ಯರ ನಿಧನ

ಕರ್ನಾಟಕ ರಾಜ್ಯದ, ಮೈಸೂರು ತಾಲ್ಲೂಕಿನ ಜಂತೆಗಹಳ್ಳಿಯಲ್ಲಿ ಜನ್ಮವೆತ್ತಿದ ಮಾನ್ಯ ಶ್ರೀ ಜಿ.ಬಿ. ಮಲ್ಲಾರಾಧ್ಯರು ವಿಶ್ವವಿದ್ಯಾನಿಲಯದ ಸ್ನಾತಕೋತ್ತರ ಪರೀಕ್ಷೆಯಲ್ಲಿ ಗೌರವಸ್ಥಾನ ಪಡೆದವರು. ಇವರು ಭಾರತೀಯ ಆಡಳಿತದ ಸೇವಾ ಪದವಿಯಿಂದ ಮಹಾ ಪ್ರತಿಭಾಶಾಲಿಗಳು ಆಗಿದ್ದರು.

ಇವರು ಹಲವಾರು ಕ್ಷೇತ್ರಗಳಲ್ಲಿ ನಾನಾಮುಖ ಸೇವೆ ಸಲ್ಲಿಸಿದ್ದರು. ಉಪನಿರ್ದೇಶಕರಾಗಿಯೂ, ಜಿಲ್ಲಾಧಿಕಾರಿಯಾಗಿಯೂ, ನ್ಯಾಯಾಧೀಶರಾಗಿಯೂ, ವರ್ತಮಾನ ಶಿಕ್ಷಣ ಇಲಾಖೆಯ ನಿರ್ದೇಶಕರಾಗಿಯೂ, ಜನಗಣತಿಯ ಮುಖ್ಯಾಧಿಕಾರಿಯಾಗಿಯೂ, ಕಾರ್ಮಿಕ ಆಯುಕ್ತರಾಗಿಯೂ, ಲೋಕಸೇವಾ ಆಯೋಗದ ಸದಸ್ಯರಾಗಿಯೂ, ವಿವಿಧ ಇಲಾಖೆಗಳ ಮುಖ್ಯ ಕಾರ್ಯದರ್ಶಿಯಾಗಿಯೂ, ಶ್ರೀಮಂತ ಹಾರಾಜರ ಆಪ್ತ ಕಾರ್ಯದರ್ಶಿಯಾಗಿಯೂ, ಉಭಯ ಶಾಸನ ಸಭಾ ಸದಸ್ಯರಾಗಿಯೂ, ವಿರೋಧ ಪಕ್ಷದ ನಾಯಕರಾಗಿಯೂ ಪೂರ್ಣಾವಧಿಯ ಯಶಸ್ವಿ ಸೇವೆ ಸಲ್ಲಿಸಿದರು.

ಇವರು ಅಗ್ರಮಾನ್ಯ ಹಿರಿಯ ಕ್ರೀಡಾಪಟುಗಳು ಸಹ ಆಗಿದ್ದರು. ಅಂದಿನ ಹಾರಾಜರುಗಳಿಗೂ ಸಹ ಇವರು ಆಪ್ತ ಕಾರ್ಯದರ್ಶಿಯಾಗಿ ಮನಮೆಚ್ಚುವಂತೆ ಸೇವೆ ಮಾಡಿದವರು. ಇವರು ದೀರ್ಘಕಾಲ ಮೈಸೂರು ವಿಶ್ವವಿದ್ಯಾನಿಲಯದ ಆಡಳಿತ ಮಂಡಳಿಯ ಸದಸ್ಯರಾಗಿಯೂ ಇದ್ದರು. ರಾಜ್ಯ ಸರ್ಕಾರದಿಂದ ನೇಮಿಸಲ್ಪಟ್ಟ ಅಧ್ಯಕ್ಷರಾಗಿಯೂ ಸಹ ಸೇವೆ ಸಲ್ಲಿಸಿದ್ದರು.

ದಕ್ಷ ಆಡಳಿತಗಾರರು, ಶಿಕ್ಷಣ ತಜ್ಞರು, ಜ್ಞಾನಿಗಳು, ರಾಜನೀತಿ ನಿಪುಣರು, ಕ್ರೀಡೆಯ ವೀರರು, ಘನತೆವೆತ್ತವರು, ರಾಷ್ಟ್ರಪ್ರೇಮಿಗಳು ಆದ ಮಾನ್ಯ ಶ್ರೀ ಮಲ್ಲಾರಾಧ್ಯರು ಕರ್ನಾಟಕ ರಾಜ್ಯಕ್ಕೆ ಕಳಶಪ್ರಾಯರಾಗಿದ್ದರು. ಜಿ. ಬಿ. ಎಂದರೆ ಕರ್ನಾಟಕದವರಿಗೆಲ್ಲಾ ಚಿರಪರಿಚಿತರು. ನಾಡು ಮತ್ತು ವೀರಶೈವಕ್ಕೆ ಅನುಪಮ ಸೇವೆ ಸಲ್ಲಿಸಿರುವ ಇವರನ್ನು ಯಾವ ಬಿರುದಿನಿಂದ ಕರೆದರೂ ಸಲ್ಲುತ್ತದೆ.

ಇವರು ಶ್ರದ್ಧಾವಂತ ಧರ್ಮಾಭಿಮಾನಿಗಳಾಗಿದ್ದು ಧರ್ಮ, ನೀತಿ ಸಂಹಿತವಾದ ಧರ್ಮವನ್ನು ಕಟ್ಟಲು ಆಸಕ್ತರಾಗಿದ್ದರು. ಶಿಸ್ತು ಮತ್ತು ದಕ್ಷತೆ ಇವರ ಆಡಳಿತದ ವಿಶಿಷ್ಟವಾಗಿತ್ತು. ವೀರಶೈವ ಧರ್ಮವು ತನ್ನ ಕಾಲ ಮೇಲೆ ತಾನು ನಿಂತಿರುವಂತೆ ಧರ್ಮವೆಂದು ಸಮರ್ಥಿಸಿದ್ದ ಇವರು ಪತ್ರಿಕಾಗೋಷ್ಠಿಗಳಲ್ಲಿ ರಚನಾತ್ಮಕವಾಗಿ ಮಾತನಾಡುತ್ತಿದ್ದರು. ವೀರಶೈವ ಸಮಾಜವು ಬಾಳಬದುಕಬೇಕಾದರೆ ಎಲ್ಲಾ ವೀರಶೈವರು ತಮ್ಮ ತಮ್ಮಲ್ಲಿಯ ಒಳಪಂಗಡ ಮರೆತು ಮಹಾಸಭೆಯನ್ನು ಸುಸಂಘಟಿತ

ಮತ್ತು ಸಮರ್ಥ ಸಂಸ್ಥೆಯನ್ನಾಗಿ ಮಾಡಬೇಕೆಂದು ಹೇಳುತ್ತಿದ್ದರು. ಚರಿದ
ಗಳಿಗೆ ಒಡನೆಯೇ ಪತ್ರ ಬರೆಯುತ್ತಿದ್ದರು.

ಇವರು ಅಖಿಲಭಾರತ ವೀರಶೈವ ಮಹಾಸಭೆಯ ಅಧ್ಯಕ್ಷರಾಗಿ ವೀರಶೈವ
ಸುಸಂಘಟಿಸುವ ಕಾರ್ಯದಲ್ಲಿ ರಚನಾತ್ಮಕ ಪ್ರಯತ್ನ ಮಾಡಿದ್ದರು. ರಾಷ್ಟ್ರ
ಜನಗಣತಿಯ ಸಂಬಂಧವಾಗಿ ಅತ್ಯಂತ ಪರಿಣಾಮಕಾರಿಯಾಗಿ ಕಾರ್ಯ ನಿರ್ವಹಿಸಿ
ವೀರಶೈವ ಸಮಾಜದಲ್ಲಿ ಒಂದು ನವಜೀತನ, ಜಾಗೃತಿ ಉಂಟುಮಾಡಿದ್ದರು.

ದಿನಾಂಕ 23-12-1973 ರಂದು ಬೆಂಗಳೂರಿನ ಗಾಜಿನ ಮನೆಯಲ್ಲಿ
ಗಿದ ಅಖಿಲ ಭಾರತ ವೀರಶೈವ ಮಹಾಸಭೆಯ 19ನೇ ಬಹಿರಂಗ ಐಹಿಹಾಸಿಕ
ವೇಶನದಲ್ಲಿ ಅಧ್ಯಕ್ಷ ಸ್ಥಾನದಿಂದ ಇವರು ಮಾಡಿದ ಭಾಷಣ ವಿಚಾರಪೂರಿತ, ಪ್ರ
ಪೂರಿತ, ಸಂದರ್ಭೋಚಿತ ಹಾಗೂ ಉಪಯುಕ್ತವಾಗಿತ್ತು. ತಮ್ಮ ಅಧ್ಯಕ್ಷ ಭ
ದಲ್ಲಿ ಇವರು ಸೂಚಿಸಿದ ಕಾರ್ಯ ಯೋಜನೆಯ 20 ಅಂಶಗಳ ಕಾರ್ಯ
ಗಮನಾರ್ಹವಾಗಿದೆ.

ಇವರ ಬಹುಮುಖ ಪ್ರತಿಭೆ ಇಂದಿನ ಯುವಕರಿಗೆ ದಾರಿದೀಪ, ನ
ನಂದಾದೀಪ.

ಇವರು 22-6-1982 ರಂದು ಲಿಂಗೈಕ್ಯರಾಗಿದ್ದಾರೆ. ಇದು ವಿ
ಸಮಾಜಕ್ಕೆ ಅಲ್ಲದೆ ಕರ್ನಾಟಕ ರಾಜ್ಯಕ್ಕೆ ತುಂಬಲಾಗದ ನಷ್ಟವಾಗಿದೆ.
ಅಗಲಿಕೆ ಸ್ವಾಭಾವಿಕವಾದರೂ ಅವನ್ನು ಮರೆಯುವುದು ತುಂಬಾ ಕಷ್ಟಸಾಧ್ಯವ
—ಸು. ಮಲ್ಲಿಕಾರ್ಜುನ

ಪ್ರಗತಿ ಯ ಮಂತ್ರ

ರೂ. 610-30	60 ತಿಂಗಳಿಗೆ	ರೂ. ಒಂದು ಸಾವಿರ
ರೂ. 37240-00	120 ತಿಂಗಳಿಗೆ	ರೂ. ಒಂದು ಲಕ್ಷ

ಪ್ರಗತಿ ಕ್ಯಾಷ್ ಸರ್ಟಿಫಿಕೇಟ್‌ನಲ್ಲಿ

ನಿಮ್ಮ ಉಳಿತಾಯ ವಿನಿಯೋಗಿಸಿ

ಸಿಂಡಿಕೇಟ್ ಬ್ಯಾಂಕ್

ಉಳಿತಾಯದ ಹರಿಕಾರ

ವೀರಶೈವರ ಯೋಗಪದ್ಧತಿ

—ಶ್ರೀ ಕುಮಾರ ಸ್ವಾಮಿಗಳವರು, ಸವಕಲ್ಯಾಣಮಠ, ಧಾರವಾಡ

ಭೌತದೇಶದಲ್ಲಿ ಯೋಗಶಾಸ್ತ್ರವು ಬಹಳ ಪ್ರಾಚೀನ ಕಾಲದಿಂದಲೂ ಪ್ರಚಾರದಲ್ಲಿದೆ. ಈ ಯೋಗವಿದ್ಯೆಯನ್ನೂ ಅದರ ಅನುಷ್ಠಾನವಿಧಿಯನ್ನೂ ನಚಿಕೇತನು ಯಮನಿಂದ ಪಡೆದುಕೊಂಡು ಅಪಾಪವಿಧನೂ ಅಮರನೂ ಆದನೆಂದು ಕಂಠೋಪನಿಷತ್ತು ಹೇಳುತ್ತದೆ. ಈ ಯೋಗಶಾಸ್ತ್ರವು ಯಾರಿಂದ ಯಾವಾಗ ಬಳಕೆಯಲ್ಲಿ ಬಂದಿತೆಂದು ನಿರ್ದಿಷ್ಟವಾಗಿ ಹೇಳಲಿಕ್ಕೆ ಐತಿಹಾಸಿಕ ಸಾಮಗ್ರಿಗಳಿಲ್ಲ. ಹಿರಣ್ಯಗರ್ಭನಿಂದ ಯೋಗಶಾಸ್ತ್ರವು ಉಪದೇಶಿಸಲ್ಪಟ್ಟಿತೆಂದು ಹೇಳುವ ವಾಡಿಕೆ ಇದೆ. ಹಾಗೆಯೇ ರುಪ್ರನಿಂದಲೂ ಮತ್ತೊಂದು ಯೋಗಶಾಸ್ತ್ರವು ಉಪದೇಶಿಸಲಾಗಿದೆಯೆಂದು ಇನ್ನೊಂದು ಐತಿಹ್ಯವಿದೆ ಇವೆರಡು ಐತಿಹ್ಯಗಳಿವೆ. ಇವೆರಡು ಐತಿಹ್ಯಗಳನ್ನು ಒಪ್ಪಿಕೊಂಡರೆ ಯೋಗಶಾಸ್ತ್ರಕ್ಕೆ ಎರಡು ಸ್ವರೂಪಗಳನ್ನು ಒಪ್ಪಿಕೊಂಡಂತಾಗುವದು. ಆರೈದು ನೋಡಿದರೆ ಹಿರಣ್ಯಗರ್ಭನಾಗಲಿ ರುದ್ರನಾಗಲಿ ಐತಿಹಾಸಿಕ ವ್ಯಕ್ತಿಗಳೇ ಅಲ್ಲ ; ಆದರೂ ಆಧ್ಯಾತ್ಮಿಕ ದೃಷ್ಟಿಯಿಂದ ಅವೆರಡು ಹೆಸರುಗಳಲ್ಲಿ ಔಚಿತ್ಯವಿಲ್ಲದೆ ಇಲ್ಲ ಹಿರಣ್ಯಗರ್ಭನೆಂದರೆ ಮಹತ್ ಅಥವಾ ಬುದ್ಧಿ ಎಂದೂ ರುದ್ರನೆಂದರೆ ಸಂಕಲ್ಪ ಅಥವಾ ಶಕ್ತಿ ಎಂದೂ ಸಾಂಕೇತಿಕ ಅರ್ಥಗಳಿವೆ. ಹಿರಣ್ಯಗರ್ಭನ ಯೋಗವೆಂದರೆ ಬುದ್ಧಿಪ್ರಧಾನವಾದ ಯೋಗವೆಂದೂ ರುದ್ರನ ಯೋಗವೆಂದರೆ ಶಕ್ತಿಪ್ರಧಾನವಾದ ಯೋಗವೆಂದೂ ಪರ್ಯಾಯವಾಗಿ ಹೇಳಿದಂತಾಯಿತು. ಹಿರಣ್ಯಗರ್ಭನ ಯೋಗಪರಂಪರೆಯು ಪಾತಂಜಲ ಯೋಗಸೂತ್ರದಲ್ಲಿ ಪ್ರತಿಬಿಂಬಿತವಾಗಿವರೆ ರುದ್ರನ ಯೋಗಪರಂಪರೆಯ ಆಗಮಗಳಲ್ಲಿ ಅವುಗಳೆಲ್ಲೆಯೂ ಮುಖ್ಯವಾಗಿ ಶಿವಾಗಮಗಳಲ್ಲಿ ಪ್ರಾದುರ್ಭವಿಸಿದೆ ಹಿರಣ್ಯಗರ್ಭನ ಯೋಗವು ಎಲ್ಲಿ ಮುಗಿಯುವುದೋ ಅಲ್ಲಿಂದಲೇ ರುದ್ರನ ಯೋಗವು ಆರಂಭವಾಗುವದು “ಪುರುಷಾರ್ಥ ಶೂನ್ಯಾನಾಂ ಗುಣಾನಾಂ ಪ್ರತಿಪ್ರಸವಃ ಕೈನಲ್ಯಮ್ ಸ್ವಗ್ರತಿಷ್ಠಾವಾ ಚಿತಿಶಕ್ತಿರಿತಿ” ಈ ಸೂತ್ರದಿಂದ ಯೋಗದರ್ಶನವು ಕೊನೆಗೊಳ್ಳುತ್ತದೆ. ಚಿತಿಶಕ್ತಿಯಿಂದ ಇಲ್ಲವೆ ಚಿತ್‌ಶಕ್ತಿಯಿಂದ ರುದ್ರನ ಯೋಗವು ಆರಂಭವಾಗುತ್ತದೆ. ಪಾತಂಜಲ ಯೋಗದರ್ಶನಕ್ಕೆ ಸಾಂಖ್ಯ ತತ್ವದರ್ಶನವೇ ತಳಹದಿಯಾಗಿದೆ. ಪುರುಷ-ಪ್ರಕೃತಿ ಎಂಬ ಎರಡೇ ತತ್ವಗಳನ್ನು ಸಾಂಖ್ಯದರ್ಶನವು ಒಪ್ಪಿಕೊಳ್ಳುತ್ತದೆ. ಪ್ರಕೃತಿಯು ಜಡ, ಪುರುಷ ಚೇತನ ; ಪ್ರಕೃತಿಯು ಒಂದು, ಪುರುಷರು ಹಲವು ; ಪ್ರಕೃತಿಯು ಜ್ಞೇಯ, ಪುರುಷನು ಜ್ಞಾತಾ. ಆದರೆ ರುದ್ರನ ಯೋಗದಲ್ಲಿ ಜ್ಞಾತಾ, ಜ್ಞಾನ, ಜ್ಞೇಯವೆಂಬ ತ್ರಿಪುಟ ಇದೆ. ಪುರುಷನು ಜ್ಞಾತಾ, ಪ್ರಕೃತಿಯು ಜ್ಞಾನ ಪರಬ್ರಹ್ಮನು ಜ್ಞೇಯ. ಚಿತ್‌ಶಕ್ತಿಯು ಈ

ಪರಬ್ರಹ್ಮನ ಈ ಪರಶಿವನ ಕೂಡ ಅವಿನಾಭಾವ ಸಾಮರಸ್ಯದಿಂದಿರುವ ವಿಮರ್ಶೆಯು ಈ ವಿಮರ್ಶಶಕ್ತಿಯ ವಿಲಾಸವೇ ಒಂದೆಡೆಗೆ ಸೃಷ್ಟಿಯಾಗಿಯೂ ಇನ್ನೊಂದೆಡೆಗೆ ಜೀವನಮುದಾಯವಾಗಿಯೂ ಕಂಗೊಳಿಸುವದು ವಿಮರ್ಶಶಕ್ತಿಯ ವಿಕಾಸದಿಂದ ಜೀವನವು ತನ್ನ ಕರ್ತೃತ್ವಶಕ್ತಿಯನ್ನು ಕಲ್ಪಕ ವೃತ್ತಿಯನ್ನು ಬೆಳಗಿಸಿಕೊಂಡು, ಸ್ವರೂಪಜ್ಞಾನವನ್ನು ಪಡೆದು ಪರಶಿವನೊಡನೆ ಸಾಮರಸ್ಯವನ್ನು ಹೊಂದುವದೇ ಶಕ್ತಿ ವಿಶಿಷ್ಟಾದ್ವೈತ ಪರವಾದ ವೀರಶೈವ ದರ್ಶನದಲ್ಲಿ ಯೋಗವೆನ್ನಿಸಿಕೊಳ್ಳುವದು.

ಖುಷಿಗಳಲ್ಲಿ ಕೆಲವರು ಪಶುಧರ್ಮಪರಾಯಣರೆಂದೂ ಹಲವರು ಪತಿಧರ್ಮ ಪರಾಯಣರೆಂದೂ ಹೇಳಲಾಗುತ್ತದೆ. ಶೈವಧರ್ಮದಲ್ಲಿ ಪ್ರಕೃತಿಗೆ ಇಲ್ಲವೆ ಜೀವನಿಗೆ ಪಶುವೆಂದೂ ಸಾಂಕೇತಿಕ ಅರ್ಥವಿದೆ, ಪಶುಧರ್ಮ ಪರಾಯಣರೆಂದರೆ ಪ್ರಾಕೃತ ಧರ್ಮಾವಲಂಬಿಗಳೆಂದೂ ಪತಿಧರ್ಮ ಪರಾಯಣರೆಂದರೆ ಅಪ್ರಾಕೃತ ಧರ್ಮಾವಲಂಬಿಗಳೆಂದೂ ಅರ್ಥವಾಗುವದು. ಇದಕ್ಕನುಗುಣವಾಗಿ ಯೋಗವಾದರೂ ಪ್ರಾಕೃತ ಅಪ್ರಾಕೃತವೆಂದು ಎರಡು ವಿಧವಾಗಿದೆ. ಹಿರಣ್ಯಗರ್ಭನ ಯೋಗವು ಪ್ರಾಕೃತವಾದರೆ ರುದ್ರನ ಯೋಗವು ಅಪ್ರಾಕೃತವಾಗಿದೆ. ಹಿರಣ್ಯಗರ್ಭನ ಯೋಗದ ಆರಂಭವು ಬುದ್ಧಿಯಿಂದ ; ಮಹತ್ ಅಥವಾ ಬುದ್ಧಿಯು ಪ್ರಕೃತಿಯ ಮೊದಲನೆಯ ವಿಕೃತಿಯಾದುದರಿಂದ ಹಿರಣ್ಯಗರ್ಭನ ಯೋಗವು ಪ್ರಾಕೃತವೆಂದು ಹೇಳಿದರೆ ತಪ್ಪೇನು ? ರುದ್ರನ ಯೋಗವು ಸ್ವಯಂಪ್ರಕಾಶವಾದ ಪರವಸ್ತುವಿನಲ್ಲಿ ಅವಿನಾಭಾವ ಸಾಮರಸ್ಯದಿಂದಿರುವ ಸ್ವವಿಮರ್ಶೆಯಿಂದ ಕೊನೆಯಾಗುವದು. ಪ್ರಕೃತಿ, ಮಹತ್, ಅಹಂಕಾರ, ಮನ, ತನ್ಮಾತ್ರ, ಹಾಗೂ ಭೂತಗಳು ಈ ವಿಮರ್ಶ ಶಕ್ತಿಯ ಒಡಲೊಳಗಿಂದ ಒಡಮೂಡಿದ ಒಡನೆಗಳು. ಹೀಗೆ ಚಿತ್ ಶಕ್ತಿಯ ಒಡಲೊಳಗಿಂದ ಒಡಮೂಡಿದ ಈ ಒಡನೆಗಳು ಮಾತೃಸ್ಥಾನದಿಂದ ದೂರ ಸರಿಯುತ್ತ ಹೋದಂತೆ ಅವುಗಳ ಪಾರದರ್ಶಕತೆಯು ಕಡಿಮೆಯಾಗುತ್ತ ಹೋಗುವದು, ಆದರೂ ಪರವಸ್ತುವಿನಲ್ಲಿದ್ದ ಪ್ರಕಾಶವು ಅದಷ್ಟೇ ಅಲ್ಪವಾದರೂ ಅದಷ್ಟೇ ಮಂದವಾದರೂ ಪರ ವಸ್ತುವಿನಿಂದ ಪ್ರಕಟವಾದ ಈ ಸೃಷ್ಟಿಯ ವಿವಿಧ ಪದಾರ್ಥಗಳಲ್ಲಿ ಪ್ರತಿಫಲಿಸುವದು. ಈ ಪ್ರತಿಫಲನದ ಪರಿಣಾಮದಿಂದಾಗಿ ಪರಿವರ್ತನೆಯು ಸಾಧ್ಯವಾಗುವದು. ವೀರಶೈವರ ಯೋಗಸದ್ಧತಿಯಲ್ಲಿ ಈ ಪರಿವರ್ತನೆಯು ಪ್ರಮುಖಸ್ಥಾನ ಪಡೆದಿದೆ. ಜೀವಭಾವವು ಶಿವಭಾವದಲ್ಲಿ ಪರಿವರ್ತನೆ ಹೊಂದಿ ಜೀವ ಪ್ರಪಂಚವೆಲ್ಲ ಶಿವಪ್ರಪಂಚವಾಗಿ ಮಾರ್ಪಡುವುದೇ ಶಿವಯೋಗದ ಗುರಿ. ಚಿತ್ ಶಕ್ತಿಯಿಂದ ಆರಂಭವಾಗುವ ಯೋಗವು ದೇಹ, ಪ್ರಾಣ, ಮನ, ಬುದ್ಧಿಗಳನ್ನು ಅಲ್ಲಗಳೆಯದೆ ಅವುಗಳನ್ನು ಪರಿಶುದ್ಧಗೊಳಿಸುವದು ಚಿತ್ ಶಕ್ತಿಯ ಸೋಂಕಿನಿಂದ ಅವೆಲ್ಲ ಪಾರದರ್ಶಕವಾಗುವವು ಹೀಗೆ ಪಾರದರ್ಶಕವಾದ ಅಂತಃಕರಣದಲ್ಲಿ ಆತ್ಮನ ಶಕ್ತಿಗಳೆಲ್ಲ ಪ್ರತಿಫಲಿಸುವವು. ಹಿರಣ್ಯಗರ್ಭನ ಯೋಗದಲ್ಲಿ ಪ್ರತಿಪ್ರಸವವಿದ್ದರೆ ರುದ್ರನ ಯೋಗದಲ್ಲಿ ಪ್ರತಿಫಲನವಿದೆ. ರುದ್ರನ ಈ ಯೋಗವು ಆಗಮಗಳಲ್ಲಿ ಅಲ್ಲಿಷ್ಟು ಅಲ್ಲಿಷ್ಟು ಪ್ರತಿಪಾದಿ

ಸೃಷ್ಟಿ. ಆದರೆ ಶ್ರೀ ಬಸವಾದಿ ಶರಣರು ಅದಕ್ಕೊಂದು ಸುವ್ಯವಸ್ಥಿತವಾದ ರೂಪವನ್ನು ಕೊಟ್ಟರು.

ಶ್ರೀ ಅರವಿಂದ ಯೋಗಿಗಳು ರುದ್ರನ ಈ ಯೋಗವನ್ನೇ ಎತ್ತಿ ಹಿಡಿದಿರುವರು. ಯೋಗಿಕ ಸಾಧನೆಯೆಂಬ ತಮ್ಮ ಗ್ರಂಥದಲ್ಲಿ ಅವರು ಮೊಟ್ಟಮೊದಲಿಗೆ ಹೀಗೆ ಹೇಳಿರುವರು. 'ಉಚಿತ ಸಾಧನ ಪದ್ಧತಿಯು ತೀರ ಭಿನ್ನವಾಗಿದೆ ಇದೀಗ ಬಹುಜನರು ಅಚರಿಸುವ ಹಾಗೂ ನೀವು ಸಹ ಮಾಡುತ್ತಿರುವ ಸಾಧನಪದ್ಧತಿಗೆ ಇದು ತುಂಬಾ ವಿಸರ್ಜಿತವಾಗಿದೆ. ಸಾಧಕರು ದೇಹ ಇಲ್ಲವೆ ಪ್ರಾಣದಿಂದ ಆರಂಭಿಸಿ, ಚಿತ್ತ ಮನಸ್ಸುಗಳ ಮುಖಾಂತರ ಸಾಗಿ ಬುದ್ಧಿ ಮತ್ತು ಶಕ್ತಿಗೆ ಮುಗಿತಾಯಗೊಳಿಸುತ್ತಾರೆ. ಆದರೆ ನಿಜವಾದ ಸಾಧನಕ್ರಮವು ಶಕ್ತಿಯಿಂದ ಆರಂಭಿಸಿ ದೇಹಕ್ಕೆ ಮುಗಿಸುವದಾಗಿದೆ. ಆಸನ, ಪ್ರಾಣಾಯಾಮ, ಕುಂಭಕ, ಚಿತ್ತಶುದ್ಧಿ ಅಥವಾ ಇನ್ನಾವ ಪ್ರಾರಂಭಿಕ ಪಾಟ ಇವು ಯಾವವು ಶಕ್ತಿಯನ್ನು ಮೊದಲುಮಾಡಿಕೊಂಡು ಹೊರಡುವವರಿಗೆ ಅಗತ್ಯವಿಲ್ಲ.... ಯೋಗಿಗೆ ಅವಶ್ಯವಾಗಿ ಬೇಕಾದುದು ಸಂಕಲ್ಪಶಕ್ತಿಯೇ ; ಆ ಸಂಕಲ್ಪಶಕ್ತಿಯನ್ನು ನೀವು ಮೊದಲಿಗೆ ಜಾಗೃತಗೊಳಿಸಿರಿ, ಆ ಶಕ್ತಿಯ ಮುಖಾಂತರವಾಗಿ ಜ್ಞಾನವನ್ನು ಸಂಪಾದಿಸಿರಿ. ಬಳಿಕ ಜ್ಞಾನದ ಸಹಾಯದಿಂದ ಚಿತ್ತವನ್ನು ಹಸನುಗೊಳಿಸಿರಿ. ಅಮೇಲೆ ಪ್ರಾಣವನ್ನು ಅಂಕಿತದಲ್ಲಿಟ್ಟುಕೊಂಡು ಮನವನ್ನು ಶಾಂತಗೊಳಿಸಿರಿ. ಕೊನೆಗೆ ಇವೆಲ್ಲವುಗಳ ನೆರವಿನಿಂದ ದೇಹವನ್ನು ಅಮರಗೊಳಿಸಿರಿ. ಇದುವೆ ವಾಸ್ತವಕವಾದ ಯೋಗವು, ಮಹಾಸಧವು ಇದುವೆ ನಿಜವಾದ ಏಕ ಮಾತ್ರ ತಂತ್ರವು ವೇದಾಂತವು ಬುದ್ಧಿಯನ್ನು ಮೊದಲುಮಾಡಿಕೊಂಡು ಹೊರಡುತ್ತದೆ ; ಅಗಮಾಂತವು ಅಥವಾ ತಂತ್ರವು ಶಕ್ತಿಯಿಂದ ಆರಂಭಿಸಲ್ಪಡುತ್ತದೆ."

ಪಾತಂಜಲಿಯು ತನ್ನ ಯೋಗಸೂತ್ರದ ಕೊನೆಗೆ ಪುರುಷಾರ್ಥ ಶೂನ್ಯ ಗುಣಗಳ ಪ್ರತಿ ಪ್ರಸವವೇ ಕೈವಲ್ಯವೆಂದು ಹೇಳಿದ್ದಾನೆ. ಒಂದರಿಂದ ಎರಡು, ಎರಡರಿಂದ ಮೂರು ಮೂರರಿಂದ ನಾಲ್ಕು ಹೀಗೆ ಬಳಿವಿಡಿದು ಬೆಳೆದುಬಂದರೆ ಅದಕ್ಕೆ ಪ್ರಸವವೆನ್ನುವರು. ತದ್ವಿರುದ್ಧವಾಗಿ ನಾಲ್ಕನೇಯದು ಮೂರನೆಯದರಲ್ಲಿ, ಮೂರನೆಯದು ಎರಡನೆಯದರಲ್ಲಿ, ಎರಡನೆಯದು ಒಂದನೆಯದರಲ್ಲಿ ವಿಲೀನವಾಗುವುದಕ್ಕೆ ಪ್ರತಿಪ್ರಸವವೆನ್ನುವರು ಕಡೆಗೆ ತ್ರಿಗುಣಗಳ ಪರಿಣಾಮ ಪ್ರವಾಹಕ್ಕೆ ಯಾವ ಪ್ರೇರಕ ಹೇತುಗಳು ಉಳಿಯದ್ದರಿಂದ ಅವು ಪುರುಷಾರ್ಥ ಶೂನ್ಯವಾಗುತ್ತವೆ. ಸಾಂಖ್ಯದರ್ಶನಕ್ಕನುಗುಣವಾಗಿ ಮಹತ್ ಅಥವಾ ಬುದ್ಧಿಯು ಪ್ರಕೃತಿಯ ಮೊದಲನೆಯ ವಿಕೃತಿ ಮಹತ್ತ್ವವು ತ್ರಿಗುಣಗಳ ಸ್ವರೂಪವಿರುವದರಿಂದ ಸಾತ್ವಿಕ, ತಾಮಸವೆಂಬ ಅಹಂಕಾರತ್ರಯವು ಉದಿಸಲನುವಾಯಿತು. ಸಾತ್ವಿಕ ಅಹಂಕಾರದಿಂದ ಅಂತಃಕರಣ, ಜ್ಞಾನೇಂದ್ರಿಯ ಪಂಚಕ ; ರಾಜಸ ಅಹಂಕಾರದಿಂದ ಕರ್ಮೇಂದ್ರಿಯ ಪಂಚಕ ; ತಾಮಸ ಅಹಂಕಾರ

ದಿಂದ ಸಂಚಿತನೃತ್ಯ ಹಾಗೂ ಸ್ಥೂಲಸಂಚಕ ನಿರ್ಮಿತವಾಗಿವೆ. ನಿರೋಧ ಸಂಸ್ಕಾರಗಳ ಸಂಪಾದನಾ ಪ್ರವಾಹವು ಮುಗಿದೊಡನೆಯೇ ಇವೆಲ್ಲವು ತಮ್ಮ ಉಪಾದಾನಕಾರಣವಾದ ತ್ರಿಗುಣಗಳಲ್ಲಿ ವಿಲೀನವಾಗುತ್ತವೆ. ತ್ರಿಗುಣಗಳ ಸಾಮ್ಯಾವಸ್ಥೆಯು ಸಮಸ್ತತೆಂದರೆ ದೃಷ್ಟಾದೃಶ್ಯಗಳ ಸಂಯೋಗದ ಅಭಾವವು ಲಭಿಸಿ ಚಿತ್‌ಶಕ್ತಿರೂಪ ಜೀತವುರುಷನು ತನ್ನ ಸ್ವರೂಪದಲ್ಲಿ ಪ್ರತಿಷ್ಠಿತನಾಗುತ್ತಾನೆ. ಇಲ್ಲಿಗೆ ಹಿರಣ್ಯಗರ್ಭನ ಯೋಗವು ಮುಗಿಯುತ್ತದೆ ; ಆದರೆ ಚಿತ್‌ಶಕ್ತಿರೂಪ ಚೈತನ್ಯವುರುಷನ ಸಂಕಲ್ಪಶಕ್ತಿಯಿಂದಲೇ ರುದ್ರನ ಯೋಗವು ಅಥವಾ ಶಿವಯೋಗವು ಆರಂಭವಾಗುತ್ತದೆ.

ಯೋಗವೆಂದರೇನು ? ಸಮಾಧಿ, ಸಂಯೋಗ, ಧ್ಯಾನ, ಕರ್ಮಕಾಶಲನೆಂದು ಹಲವು ಬಗೆಯಾಗಿ ಯೋಗವನ್ನು ವ್ಯಾಖ್ಯಾನಿಸುವುದುಂಟು ಆದರೆ ಯೋಗದ ಸರಳವಾದ ಸುಂದರವಾದ, ಸುಲಲಿತವಾದ ಅರ್ಥವೆಂದರೆ ಸಾಧನೆ. ಭಿನ್ನಭಿನ್ನ ಸಾಂಪ್ರದಾಯಗಳಿಗನುಗುಣವಾದ ಭಿನ್ನಭಿನ್ನವಾದ ಸಾಧನೆಗಳಿರುವುದು ಸಹಜವಷ್ಟೆ ! ಇದರಿಂದಾಗಿ ಯೋಗಪರಂಪರೆಯಲ್ಲಿ ಹಲವಾರು ಯೋಗಗಳ ಉಲ್ಲೇಖವು ಕಂಡುಬರುತ್ತದೆ ಹಲವಾರು ಯೋಗಗಳ ಉಲ್ಲೇಖವಿದ್ದರೂ ಹಟಯೋಗ ಹಾಗೂ ರಾಜಯೋಗಗಳು ಮಹತ್ವದವುಗಳೆಂದು ಪರಿಗಣಿಸಲಾಗಿದೆ. ಹಟಯೋಗ ಪ್ರದೀಪಿಕೆಯು ಹಟಯೋಗದ ಸಕೇಲವನ್ನು ತಿಳಿಸಿದರೆ ಪಾತಂಜಲ ಯೋಗಸೂತ್ರವು ರಾಜಯೋಗದ ರಹಸ್ಯವನ್ನು ಬೋಧಿಸುತ್ತದೆ. ವೃತ್ತಿಗಿಂತ ಪ್ರಾಣವು ಅಧಿಕವೆಂದೂ ವೃತ್ತಿಯು ಪ್ರಾಣವನ್ನು ಹಿಂಬಾಲಿಸುವದೆಂದೂ ರಾಜಯೋಗವು ತಿಳಿಸುವುದು ಪ್ರಾಣನಿರೋಧವು ಹಟಯೋಗದ ತಿರುಳಾದರೆ ವೃತ್ತಿ ನಿರೋಧವು ರಾಜಯೋಗದ ರಹಸ್ಯವಾಗಿದೆ. ಆದರೆ ಶಿವಯೋಗವು ಇವೆರಡಕ್ಕಿಂತಲೂ ಭಿನ್ನವಾಗಿದೆ. ಅದು ನೆರವಾಗಿ ಚಿತ್‌ಶಕ್ತಿ ಇಲ್ಲವೆ ಶುದ್ಧ ಸಂಕಲ್ಪಶಕ್ತಿಯಿಂದ ಆರಂಭವಾಗುತ್ತದೆ. ಈ ಚಿತ್‌ಶಕ್ತಿಯು ಪ್ರಾಣ ಹಾಗೂ ವೃತ್ತಿಗಳಿಗಿಂತ ಭಿನ್ನವಾಗಿ ಆವೆರಡಕ್ಕಿಂತ ವಿಶೇಷವಾಗಿರುತ್ತದೆ. ಈ ಸೃಷ್ಟಿಯಾಗಲಿ ಇದರಲ್ಲಿ ಕಂಡುಬರುವ ವಿವಿಧ ತತ್ವಗಳಾಗಲಿ ಈ ಚಿತ್‌ಶಕ್ತಿಯ ಅನಿರ್ಭಾವವೇ ಹೊರತು ಅಭಾಸವಲ್ಲ ಕ್ರಮಿಕ ತರಗತಿಯಿಂದ ಈ ಸೃಷ್ಟಿಯಲ್ಲಿ ಏಳು ಮುಖ್ಯವಾದ ತತ್ವಗಳು ಕಂಗೊಳಿಸುತ್ತವೆ ಸೃಷ್ಟಿ, ಅಪ್ಪು, ಅಗ್ನಿ, ವಾಯು, ಆಕಾಶ, ಆತ್ಮ, ಪರಮಾತ್ಮ ಇವೇ ಆ ಏಳು ತತ್ವಗಳು. ಸೃಷ್ಟಿಯಲ್ಲಿ ಧಾರಣ ಶಕ್ತಿಯಿದೆ, ಅಪ್ಪುವಿನಲ್ಲಿ ಅಪ್ಪಾಯನ ಶಕ್ತಿಯಿದೆ, ಅಗ್ನಿಯಲ್ಲಿ ಜ್ವಲನ ಶಕ್ತಿಯಿದೆ, ವಾಯುವಿನಲ್ಲಿ ಸಂಚಲನ ಶಕ್ತಿಯಿದೆ, ಆಕಾಶದಲ್ಲಿ ವ್ಯಾಪನ ಶಕ್ತಿಯಿದೆ, ಆತ್ಮನಲ್ಲಿ ಬುದ್ಧಿಶಕ್ತಿ ಇದೆ. (ಸಾಂಖ್ಯರು ಹೇಳುವಂತೆ ಪ್ರಕೃತಿಯಲ್ಲಿ ಆಲ್ಲ-) ಪರಮಾತ್ಮನಲ್ಲಿ ಚಿತ್‌ಶಕ್ತಿಯಿದೆ. ಶಿವಯೋಗವು ಈ ಚಿತ್‌ಶಕ್ತಿಯಿಂದ ಆರಂಭವಾಗಿ ಕ್ರಮೇಣವಾಗಿ ಎಲ್ಲಂದದ ಶಕ್ತಿಗಳನ್ನು ಉನ್ನತಗೊಳಿಸುತ್ತ ಸೃಷ್ಟಿಯ ಸೊಬಗನ್ನು ಸೌಂದರ್ಯವನ್ನು ಸವಿಯಕಲಿಸುವುದು, ಆಗ ಸೃಷ್ಟಿಯು ಮೂರು ದಿನದ ಸಂಚೆಯಾಗದೆ ಮಾರ್ಮಿಕ ಶಾಂತಿಯ ಪ್ರತೀಕವಾಗಿ ಪರಿಣಮಿಸುವುದು ; ಆಗ ಅದು

ನಿರಿಯ ಕಲೆಯಾಗದೆ ಚಿತ್ ಕಲೆಯಾಗಿ ಕಂಗೊಳಿಸುವದು. ಇಂತಹ ಚಿತ್ ಕಲೆಯನ್ನು
ಯಂಗೆಕ್ಕೆ ಅಳವಡಿಸಿಕೊಳ್ಳುವ ವಿಧಾನವನ್ನು ತಿಳಿಸಿಹೇಳುವದು ಶಿವಯೋಗವು.

ಮೊಹಂಜೋದಾರೋ-ಹರಪ್ಪಾದ ಅಗೆತಗಳಲ್ಲಿ ದೊರೆತ ಅವಶೇಷಗಳನ್ನು ನಾನು
ಅಭ್ಯಾಸ ಮಾಡತೊಡಗಿದೆನು. ಸಂಶೋಧನ ದೃಷ್ಟಿಯಿಂದ ಅವುಗಳ ಅಭ್ಯಾಸವನ್ನು
ಮುಂದುವರಿಸಿದಂತೆ ಮೊಹಂಜೋದಾರೋ-ಹರಪ್ಪಾ ಪ್ರೇತ್ರವು ದ್ರವಿಡ, ಕೋಲ,
ಮುಂಡ, ಸುಮೇರಿಯಾ, ಚಾಲ್ಡಿಯಾ ಇತ್ಯಾದಿ ಸಂಸ್ಕೃತಿಗಳ ರಂಗಸ್ಥಲವಾಗಿದ್ದಿತೆಂದು
ಕಂಡುಬಂದಿತು. ವೇದಗಳಲ್ಲಿ ಶಿಶ್ನದೇವಾ ಎಂಬ ಪದವು ಎರಡು ಸಲ ಬಂದಿದೆ.
ಹಲವಾರು ಪಂಡಿತರು ಅಪಾರ್ಥವನ್ನು ಕಲ್ಪಿಸಿದ್ದಾರೆ, ಇನ್ನೂ ಕಲ್ಪಿಸುತ್ತಲೇ ಇದ್ದಾರೆ.
ಆದರೆ ಸುಮೇರು ಭಾಷೆಯಲ್ಲಿ ಶಿಶ್ನವೆಂದರೆ ಏಳು ಎಂಬ ಅರ್ಥವಿದೆ ಎಂದು ನನ್ನ
ಸಂಶೋಧನೆಯ ಫಲವಾಗಿ ನನಗೆ ಹೊಳೆದಾಗ ನನ್ನ ಮೈ ಮನಗಳೆರಡು ತೂಗಿ ತೊನೆ
ದಾಡಿದವು. ಶಿಶ್ನದೇವಾ ಎಂದರೆ ಏಳು ದೇವರುಗಳು, ಹೀಗಂದರೇನು? ಒಂದೊಂದು
ತತ್ವಕ್ಕೆ ಒಂದೊಂದು ಅಧಿದೇವತೆಯನ್ನೊ ಒಂದೊಂದು ಶಕ್ತಿಯನ್ನೊ ಕಲ್ಪಿಸುವದು
ಯೋಗಶಾಸ್ತ್ರದಲ್ಲಿ ಬಹಳ ಪ್ರಾಚೀನ ಕಾಲದಿಂದಲೂ ನಡೆದುಬಂದ ಸಂಪ್ರದಾಯ.
ಯೋಗವಿದ್ಯೆಯಲ್ಲಿ ಅಪಾರವಾದ ಸಾಮರ್ಥ್ಯವಿರುವುದರಿಂದ, ಅಂತಹ ಸಾಮರ್ಥ್ಯವು
ಅನಧಿಕಾರಿಗಳ ಸೊತ್ತಾಗಬಾರದೆಂದು ಬಗೆದು, ಯೋಗಶಾಸ್ತ್ರವನ್ನು ಬಹಳ ರಹಸ್ಯ
ವಾಗಿಟ್ಟು ಅದರ ವಿಧಿವಿಧಾನಗಳನ್ನು ಸಾಂಕೇತಿಕ ಪದಗಳಿಂದ ಪ್ರಯೋಗಿಸತೊಡಗಿ
ದರು ಪುರಾತನರು. ಶಿಶ್ನದೇವಾ ಎಂಬ ಪದವು ಅಂತಹ ಪದಗಳಲ್ಲಿ ಒಂದು. ಪೃಥ್ವಿ,
ಅಪ್ಪು, ಅಗ್ನಿ, ವಾಯು, ಆಕಾಶ, ಆತ್ಮ, ಪರಮಾತ್ಮ ಎಂಬ ಏಳು ತತ್ವಗಳಲ್ಲಿ ಏಳು
ಬಗೆಯ ಶಕ್ತಿಗಳನ್ನು ಆತ್ಮಸಾತ್ ಮಾಡಿಕೊಂಡರು ಯೋಗಿಗಳು. ಕೊನೆಯ ಶಕ್ತಿ
ಯಾದ ಚಿತ್ ಶಕ್ತಿಯ ವಲ್ಲಭನೆ ಶಿವನು. ಶಿಶ್ನದೇವಾ ಎಂದರೆ ಸಪ್ತತತ್ವಗಳ, ಸಪ್ತ
ಲೋಕಗಳ ಸಪ್ತಪ್ರಜ್ಞಾ ಭೂಮಿಕೆಗಳ, ಅಧಿಪತಿಯಾದ ಶಿವನೆಂದೆ ಅರ್ಥವಾಗುವದು.
ಶಿವಾಗಮಗಳು ಈ ಮಾತಿನ ಸತ್ಯತೆಯನ್ನು ಎತ್ತಿ ಹಿಡಿಯುತ್ತವೆ. ಪೃಥ್ವಿ, ಅಪ್ಪು,
ಅಗ್ನಿ, ವಾಯು, ಆಕಾಶ, ಆತ್ಮ, ಪರಮಾತ್ಮ ಎಂಬ ಏಳು ತತ್ವಗಳಾಗಲಿ ;
ಭೂಲೋಕ, ಭುವರಲೋಕ, ಸ್ವಲೋಕ, ಮಹಲೋಕ, ಜ್ಞಾನಲೋಕ, ತಪೋ
ಲೋಕ, ಸತ್ಯಲೋಕವೆಂಬ ಏಳು ಲೋಕಗಳಾಗಲಿ ಸ್ಥೂಲ, ಸೂಕ್ಷ್ಮ, ಕಾರಣ,
ಮಹಾಕಾರಣ, ಆನಂದ, ಚಿತ್, ಸತ್ ಎಂಬ ಏಳು ಅರುಹಿನ ಅವಸ್ಥೆಗಳಾಗಲಿ ಶಬ್ದ
ಗಳಿಂದ ಬೇರೆಯೆ ವಿನಹ ಅರ್ಥತಃ ಒಂದೇ ಆಗಿವೆ. ಯೋಗವೆಂದರೆ ಸಾಧನೆ
ಸಾಧನಾಕ್ರಮವು ತನ್ನಿಂದಲೇ ತನ್ನ ದೇಹದಿಂದಲೇ ಆರಂಭವಾಗಬೇಕಾಗುವದರಿಂದ
ಎಲ್ಲ ತತ್ವಗಳು, ಎಲ್ಲ ದೇವತೆಗಳು, ಎಲ್ಲ ಅರುಹಿನ ಅವಸ್ಥೆಗಳು ತನ್ನಲ್ಲಿಯೆ, ತನ್ನ
ದೇಹದಲ್ಲಿಯೆ, ತನ್ನ ಪಿಂಡದಲ್ಲಿಯೆ ಪ್ರತಿಷ್ಠಿತವಾಗಿವೆಯೆಂದು ಯೋಗಶಾಸ್ತ್ರವು ಹೇಳು
ವದು. ತನ್ನ ಬಿಟ್ಟು ದೇವರಿಲ್ಲ, ಮಣ್ಣು ಬಿಟ್ಟು ಮಡಕೆಯಿಲ್ಲ, ಎಂಬ ಸಾಮಾನ್ಯ

ವಾದ ನಾಣ್ಣುಡಿಯಲ್ಲಿ ಈ ಮಾತಿನ ಸತ್ಯತೆಯನ್ನು ನಾವು ಕಾಣಬಹುದು. ದೇವರ
 ದಲ್ಲಿಯೇ ದೇವನಿರುವನೆಂದೂ ಮನದ ಕೊನೆಯ ಮೊನೆಯ ಮೇಲೆ ಮಹಾದೇವನ
 ಮನೆಯ ಮಾಡಿಕೊಂಡಿರುವನೆಂದೂ ಶ್ರೀ ಬಸವಣ್ಣ, ಪ್ರಭುದೇವರು ಮುಂತಾದ
 ಉರು ತಮ್ಮ ವಚನಗಳಲ್ಲಿ ಹಾಡಿಕೊಂಡಿಲ್ಲವೆ? ಯೋಗಶಾಸ್ತ್ರವು ದೇಹದಲ್ಲಿ ಒಂದು
 ಬಗೆಯ ಚಕ್ರಗಳಿವೆಯೆಂದು ಹೇಳುವದು. ವಿಶುದ್ಧಿ ಚಕ್ರದಲ್ಲಿ ಮನವಿದೆ ವಿಶುದ್ಧ
 ಚಕ್ರದ ಕೊನೆಯ ಆಜ್ಞಾಚಕ್ರ, ಅದರ ಮೊನೆಯ ಸಹಸ್ರಾರ ಮನದ ಕೊನೆಯ
 ಮೊನೆಯೆಂದರೆ ಸಹಸ್ರಾರವೆಂದರ್ಥ. ಈ ಸಹಸ್ರಾರದಲ್ಲಿ ಶಿವನು ಅಥವಾ ಪರವಸ್ತುವೆ
 ನೆಲೆಸಿರುವದು ; ಅರ್ಥಾತ್ ಪರಶಿವನು ಸಾಸಿರದಳ ಪದ್ಮಾಸನನಾಗಿಹನು ಮಾನವ
 ದೇಹದಲ್ಲಿರುವ ಈ ಪರಾತ್ಪರನಿಗೆ ದೃಷ್ಟಾ, ಅನುಮಂತಾ, ಭತಾ, ಭೋಕ್ತಾ,
 ಮಹೇಶ್ವರ, ಪರಮಾತ್ಮ, ಪರಶಿವ ಎಂಬ ವಿವಿಧ ಶಬ್ದಗಳನ್ನು ಪ್ರಯೋಗಿಸಲಾಗಿ
 ಯಷ್ಟೇ. ದೇಹಸ್ಥ ಪುರುಷನಿಗೆ ಮಹೇಶ್ವರನೆಂದೂ ಪರಮಾತ್ಮನೆಂದೂ ಪರಶಿವನೆಂದು
 ಹೇಳುವದಾದರೆ ಆತನ ಶಕ್ತಿಯಾದ ಚಿತ್‌ಶಕ್ತಿಗೆ ದೇಹಸ್ಥ ಪರಮೇಶ್ವರಿ ಎಂದು ಹೇ
 ಲಿಕೆ ಆತಂಕವೇನು? ಅವಳು ಪರಶಿವನೊಡನೆ ಸಾಮರಸ್ಯದಿಂದಿದ್ದು ಸಹಸ್ರದಳದ ಪದ
 ದಲ್ಲಿ ಜಾಗ್ರತಳಾಗಿಯೂ ಕೆಳಗಿನ ಉಳಿದೆಲ್ಲ ಚಕ್ರಗಳಲ್ಲಿ ಸುಪ್ತಳಾಗಿಯೂ ಇರುತ್ತಾ
 ಳೆಂದು ತಾಂತ್ರಿಕ ಗ್ರಂಥಗಳು ಹೇಳುತ್ತವೆ. ಆದರೆ ವೀರಶೈವರು ಮಾತ್ರ ಉಳಿದ
 ಯಾವ ಚಕ್ರಗಳ ಗೊಜಿಗೆ ಹೋಗದೆ ಆಜ್ಞಾಚಕ್ರ ಅಥವಾ ಭ್ರೂಮಧ್ಯ ಒಂದು
 ಮೇಲೆಯೇ ಲಕ್ಷ್ಯವನ್ನು ಕೇಂದ್ರೀಕರಿಸಿ ಭ್ರೂಮಧ್ಯದಲ್ಲಿದ್ದ ಆತ್ಮತತ್ವವನ್ನು ಚಿತ್‌ಕ
 ಯಿಂದ ಜಾಗ್ರತಗೊಳಿಸಿ ಆ ಚಿತ್‌ಪ್ರಕಾಶವು ಪಂಚೇಂದ್ರಿಯಗಳ ಮೂಖಾಂತರ ಪ್ರಜ್ಞ
 ಲಿಸುವಂತೆ ಮಾಡುವರು. ವೀರಶೈವರ ಶಿವಯೋಗಕ್ಕೂ ತಾಂತ್ರಿಕರ ಶಕ್ತಿಯೋಗಕ್ಕೂ
 ಇರುವ ಅಂತರವು ಇಲ್ಲಿ ಒಡೆದು ಕಾಣುವದು.

ಕಾಮಿಕ ಮೊದಲಾಗಿ ವಾತುಲಕಡೆಯಾದ ಇಪ್ಪತ್ತೆಂಟು ಶಿವಾಗಮಗಳಲ್ಲಿ ಜ್ಞಾನ
 ಜ್ಞೇಯ, ಅನುಷ್ಟೇಯ ಅಧಿಕಾರಿ, ಸಾಧನ, ಸಾಧ್ಯಗಳೆಂಬ ಷಟ್‌ಪದಾರ್ಥಗಳ
 ಬೋಧನೆ ಮುಖ್ಯವಾಗಿರುವದು. ಇಲ್ಲಿ ಜ್ಞಾನವೆಂದರೆ ಪ್ರಕೃತಿ ಜ್ಞಾನವಲ್ಲ, ಅವ
 ಬೋಧರೂಪ ಜ್ಞಾನವು. ಜ್ಞಾನವು ಅವಬೋಧರೂಪವೆಂದು ಶಬ್ದರೂಪವೆಂದು
 ಎರಡು ಬಗೆಯಾಗಿದೆ. ಅವಬೋಧರೂಪ ಜ್ಞಾನವು ಸ್ಫುರಣಾತ್ಮಕವಾದರೆ ಶಬ್ದರೂಪ
 ಜ್ಞಾನವು ತರ್ಕಾತ್ಮಕವಾಗಿದೆ. ಅವಬೋಧರೂಪವಾದ ವಿಮಲ ಜ್ಞಾನವು ನಾದ
 ರೂಪದಿಂದ ಹೊರಹೊಮ್ಮಿ ಶಬ್ದರೂಪವನ್ನು ತಾಳುವದು. ಅತ್ಯಂತ ಸೂಕ್ಷ್ಮವಾದ
 ನಾವವು ಅವಬೋಧರೂಪ ಜ್ಞಾನದಲ್ಲಿ ಅವ್ಯಕ್ತವಾಗಿರುವದು. ಹೀಗೆ ಅವ್ಯಕ್ತವಾದ
 ನಾದಕ್ಕೆ ಪರ ಎಂದು ಸಂಜ್ಞೆಯುಂಟು. ಈ ಪರ ನಾದದ ವ್ಯಕ್ತತೆಯೆ ಸ್ಫೋಟವು.
 ಸ್ಫೋಟವೆಂದರೆ ಶಬ್ದ ಆದರೆ ಬರಿಯ ಶಬ್ದವಲ್ಲ ಮೂಲ ಪ್ರಣವಾತ್ಮಕ ಶಬ್ದ. ಈ
 ಪ್ರಣವವು ಮಾನವ ದೇಹದ ಭ್ರೂಮಧ್ಯದಲ್ಲಿ ಪ್ರತಿಷ್ಠಿತವಾಗಿರುವದು. ಈ ಪ್ರಣವಕ್ಕೆ

ವೀರಶೈವ ಪ್ರಕ್ರಿಯೆಯಲ್ಲಿ ಮಹಾಲಿಂಗನೆಂಬ ಹೆಸರಿದೆ, “ಅನೇನಾವ ಗಮ್ಯತೆ ಸ್ವರಂ ಇತ್ಯಾಗಮಃ” ಎಂದು ಮನು ಆಗಮದ ವ್ಯಾಖ್ಯೆಯನ್ನು ಹೇಳಿರುವನು. ಎಲ್ಲವನ್ನೂ ಬೆಳಗುವ ಪರವಸ್ತುವಿನಲ್ಲಿ ಸ್ವತಃ ಸಿದ್ಧವಾದ ಅವಬೋಧರೂಪ ಜ್ಞಾನವೇ ಆಗಮ. ಸಹಸ್ರಾರದಲ್ಲಿ ಅತ್ಯಂತ ಸೂಕ್ಷ್ಮರೂಪದಿಂದ ನೆಲೆಸಿದ ಅವಬೋಧರೂಪವಾದ ವಿಮಲ ಜ್ಞಾನವು ಭ್ರಾಮಧ್ಯಕ್ಕೆ ಇಳಿದು ಬಂದು ಪಂಚ ಸ್ತ್ರೋತರೂಪದಿಂದ ಪಂಚ ಜ್ಞಾನೇಂದ್ರಿಯಗಳ ಮುಖಾಂತರ ಆಗಮಿಸುವದರಿಂದ ಆಗಮ ಎಂದು ಇನ್ನೊಂದು ವ್ಯಾಖ್ಯೆಯುಂಟು. “ಶಿವವಕ್ತ್ರೇಭ್ಯ ಆಗತ ಇತ್ಯಾಗಮಃ” ಲಿಂಗವೆಂದರೆ ಅವಬೋಧ ರೂಪವಾದ ವಿಮಲ ಜ್ಞಾನವು ; ಈ ಜ್ಞಾನವು ಪಂಚ ಸ್ತ್ರೋತರೂಪದಿಂದ ಪಂಜೇಂದ್ರಿಯಗಳ ಮುಖಾಂತರ ಪಸರಿಸುವದರಿಂದ ಒಂದೊಂದು ಇಂದ್ರಿಯದಲ್ಲಿ ಒಂದೊಂದು ಲಿಂಗವಿದೆ ಎಂದು ವೀರಶೈವ ದರ್ಶನವು ಹೇಳುವದು. ಲಿಂಗದ ತೆರ ಹಿಲ್ಲದ ನಿರ್ನಿಮೇಷ ಧ್ಯಾನದಿಂದ ಎಂದರೆ ಅವಬೋಧರೂಪವಾದ ವಿಮಲ ಜ್ಞಾನ ಯೋಗದಿಂದ ಇಂದ್ರಿಯಂಗಳಿಗೆ ಆವರಿಸಿದ ತಮಸ್ಸು ಹರಿದು ತೇಜಸ್ಸು ಬೆಳಗಲನು ವಾದರೆ ಆಗ ಅಂಗ ಕರಣಗಳು ಲಿಂಗಕರಣಗಳಾಗಿ ಮಾರ್ಪಡುವವು ಈ ಮಾರ್ಪಾಟು ಈ ಪಲ್ಲಟ, ಈ ಪರಿವರ್ತನೆಯೇ ಶಿವಯೋಗದ ರಹಸ್ಯವಾಗಿದೆ.

ಶಿವಾಗಮಗಳು “ಲಿಂಗಂ ಶೈವಮಿದಂ ಸಾಕ್ಷಾತ್ ಶಿವಶಕ್ತಿ ಉಭಯಾತ್ಮಕಂ” ಎಂದು ಲಿಂಗದ ವಾಖ್ಯೆಯನ್ನು ಹೇಳುವವು. ಆವೇ ಆಗಮಗಳು ಶಿವನು ನಾದ ಸ್ವರೂಪ ನೆಂದೂ ಶಕ್ತಿಯು ಬಿಂದು ಸ್ವರೂಪವೆಂದೂ ವಿವರಿಸುವವು. ಬಿಂದು ಎಂದರೆ ಚಿತ್ ಕಲೆಯೆಂದೂ ಕೇಂದ್ರಸ್ಥಾನವೆಂದೂ ಅರ್ಥ ವಿವರಣೆಯುಂಟು. ಗಣಿತ ಶಾಸ್ತ್ರದಲ್ಲಿ ಪರ್ತುಲದ ಇಲ್ಲವೆ ತ್ರಿಕೋನದ ಮಧ್ಯಕ್ಕೆ ಬಿಂದು ಎಂದು ಹೆಸರಿರುವಂತೆ ಭೌತಿಕ ಶರೀರದ ಕೇಂದ್ರಸ್ಥಾನಕ್ಕೆ ಬಿಂದು ಎಂದು ಹೆಸರಿರುವದು. ಪೀನಿಯಲ್ ಗ್ಲಾಂಡವೇ ಈ ಬಿಂದುವಾಗಿದೆ. ಪೀನಿಯಲ್ ಗ್ಲಾಂಡವೆಂದರೆ ಪೀಯೂಷಗ್ರಂಥಿ ಈ ಪೀಯೂಷ ಗ್ರಂಥಿಯು ಚಿತ್ಕಲೆಯೆಂದು ಕರೆಯಲ್ಪಡುವ ಪ್ರಜ್ಞಾನದ ಸ್ಥಾನವಾಗಿದೆ. ಈ ಚಿತ್ ಕಲೆಯನ್ನು ಪ್ರತಿನಿಧಿಸುವ ಅರುಹಿನ ಪ್ರಭೆಗೆ ಪರಶಿವ ಇಲ್ಲವೆ ಪರವಸ್ತು ಎಂದು ಹೆಸರು. ಕಣ್ಣು ಒಂದು ರೂಪವನ್ನು ಕಂಡಾಗ ಇಲ್ಲವೆ ಕಿವಿಯು ಒಂದು ಶಬ್ದವನ್ನು ಕೇಳಿದಾಗ ಹಾಗೆಯೇ ಇನ್ನುಳಿದ ಇಂದ್ರಿಯಗಳು ತಮ್ಮ ತಮ್ಮ ವಿಷಯಗಳನ್ನು ಗ್ರಹಿಸಿದಾಗ ಮಿದುಳಿನ ಮಧ್ಯಭಾಗದಲ್ಲಿರುವ ಈ ಬಿಂದುವಿನಿಂದ ಶಕ್ತಿಯು ಹೊರ ಚಿಮ್ಮುತ್ತದೆ. ಮತ್ತು ಅದು ಮನನ ಸಾಮರ್ಥ್ಯದಿಂದ ವಿವಿಧ ವಸ್ತುಗಳ ರೂಪವನ್ನು ಗ್ರಹಿಸುತ್ತದೆ. ಈ ಬಿಂದುವಿನಿಂದ ಶಕ್ತಿಯು ಹೊರಚಿಮ್ಮದಿದ್ದರೆ ಮನಸ್ಸಿಗೆ ಯಾವ ವಸ್ತುವನ್ನು ಗ್ರಹಿಸಲು ಸಾಧ್ಯವಿಲ್ಲ. ಇಂದ್ರಿಯಗಳ ಮುಖಾಂತರವಾಗಿ ವಿಷಯ ಪ್ರವಹನವಾಗುತ್ತಿರುವವರೆಗೆ ಮನಸ್ಸಿಗೆ ಚಾಂಚಲ್ಯವು ತಪ್ಪಿದ್ದಲ್ಲ. ಮನಸ್ಸಿನ ಚಾಂಚಲ್ಯವು ಅಡಗಿ ಅರುಹಿನ ಶಾಂತಿಯ ಸಾಕ್ಷಾತ್ಕಾರವಾಯಿತೆಂದರೆ ಸಾಧಕನು ಪರವಸ್ತುವಿ

ನಲ್ಲಿ ನಿಲುಕಡೆಯನ್ನು ಹೊಂದುವನೆಂದು ಯೋಗಶಾಸ್ತ್ರವು ಹೇಳುವದು. ಇಂದ್ರಿಯಗಳು ವಿಷಯಗಳ ಸನ್ನಿಹಿತದಲ್ಲಿ ಬಂಟಾಗಲೇ ಮನದಲ್ಲಿ ತಿಳಿವಳಿಕೆ ಮೂಡುತ್ತದೆ ಎಂದರೆ ಸ್ವರ್ಣಜ್ಞಾನವಿಲ್ಲದೆ ಮನಸ್ಸಿಗೆ ಯಾವ ಸಂವೇದನೆ ತಿಳಿವಳಿಕೆಗಳು ಉಂಟಾಗುವುದಿಲ್ಲ. ಏಕೆಂದರೆ ಜ್ಞಾನೇಂದ್ರಿಯ ಹಾಗೂ ಕರ್ಮೇಂದ್ರಿಯಗಳ ನಡುವೆಗೆ ಜಾಲಾಯುಂಟಾಗಬೇಕಾದರೆ ಸ್ವರ್ಣವು ಅವಶ್ಯವಾಗಿ ಬೇಕು. ಆದರೆ ಇಂದ್ರಿಯ ವ್ಯಾಪಾರವೆಲ್ಲ ಸ್ತಬ್ಧವಾದ ಮನಸ್ಸು ಶಾಂತವಾಗಿ ಅದರಲ್ಲಿ ಯಾವ ತರಹದ ಹರಿದಾಟವೂ ಕಾಣಿಸಿಕೊಳ್ಳದಿದ್ದಾಗ ಇಂದ್ರಿಯ ಮತ್ತು ವಿಷಯಗಳೊಡನೆ ಸಂಪರ್ಕವಿಲ್ಲದಿರುವ ಅವಸ್ಥೆಯೊಂದು ಒದಗುತ್ತದೆ. ಇದೆಲ್ಲದರ ಮತೀತಾರ್ಥವೇನೆಂದರೆ ಇಂದ್ರಿಯಜನ ಜ್ಞಾನವೆಲ್ಲವು ಕುರುಹಿನ ಸೋಂಕಿನಿಂದಲೇ ಕುದುರುವದಾದರೂ ಕುರುಹಿನ ಸೋಂಕಿಲ್ಲದೆ ಆಚ್ಚ ಅರುವಾಗುವ ಅವಸ್ಥೆಯು ಉಂಟೆಂದು ಹೇಳಿದ ಹಾಗಾಯಿತು. ದೇಹಸ್ವಪುರುಷನು ಪೀಯೂಷ ಗ್ರಂಥಿಯಲ್ಲಿ ನೆಲೆನಿಂತಾಗಲೇ ಈ ಅರುಹಿನ ಅವಸ್ಥೆಯು ಅವನು ವಡುವದೆಂದು ಯೋಗಶಾಸ್ತ್ರವು ಸಾರುವದು.

ಶಿವಯೋಗದ ಇಡೀ ಸಾಧನೆಯು ಈ ಪೀಯೂಷ ಗ್ರಂಥಿಯಲ್ಲಿ ಸುಸ್ತವಾದ ಸಾಮರ್ಥ್ಯವನ್ನು ಜಾಗೃತಗೊಳಿಸುವದರ ಕಡೆಗೆ ಗಮನವೀಯುತ್ತದೆ. ಅನೇಕರಲ್ಲಿ ಈ ಗ್ರಂಥಿಯು ವಿಕಾಸವಾಗದ ಒಂದು ಅಪ್ರಬುದ್ಧ ಸ್ಥಿತಿಯಲ್ಲಿಯೇ ಇರುತ್ತದೆ. ಆದರೆ ಸಾವಕಾಶವಾಗಿಯಾದರೂ ಇದು ಪ್ರಗತಿಯನ್ನು ಹೊಂದುತ್ತಲಿರುವದೆಂಬ ಸಂಗತಿ ಸಮಾಧಾನಕಾರವಾಗಿದೆ. ಈ ಪ್ರಗತಿಯನ್ನು ತ್ವರಿತಗೊಳಿಸಿ ಅದನ್ನು ಒಂದು ಉಚ್ಚ ಮಟ್ಟಕ್ಕೆ ತಂದು ನಿಲ್ಲಿಸುವದು ಸಾಧ್ಯವಿದೆ. ಆ ಮಟ್ಟದಲ್ಲಿ ವಸ್ತುಗ್ರಹಣವು ಕುರುಹಿನ ಸೋಂಕಿನಿಂದಾಗದೆ ನೇರವಾಗಿ ಅರುಹಿನ ಸಂಪರ್ಕದಿಂದಾಗುವದು. ಅದರಿಂದಾಗಿ ಯೋಗಿಗೆ ಪದಾರ್ಥಗಳ ಜ್ಞಾನವು ಬಿಡಿ ಬಿಡಿಯಾಗಿ ಆಗದೆ ಇಡಿಯಾಗಿ ಆತ್ಮಸಾತ್ವ ಆಗುವದು ಕಣ್ಣು ನೋಡುವುದಕ್ಕೆ ಇಂದ್ರಿಯವಾಗಿರುವಂತೆ ಕಿವಿಯು ಕೇಳುವುದಕ್ಕೆ ಕರಣವಾಗಿರುವಂತೆ ಈ ಪೀಯೂಷ ಗ್ರಂಥಿಯು ಅಖಂಡ ಜ್ಞಾನಾರ್ಜನೆಗೆ ಸಾಧನವಾಗಿರುತ್ತದೆ. ಈ ಗ್ರಂಥಿಯನ್ನು ಸಂಪೂರ್ಣವಾಗಿ ವಿಕಾಸಗೊಳಿಸಿಕೊಂಡ ಯೋಗಿಯು ಗಣಿತ ಶಾಸ್ತ್ರಕ್ಕೆ ನಿಲುಕುವ ಕಾಲವನ್ನು ಮೀರುವನು. ಆಗ ಅವನಿಗೆ ಹಿಂದು ಇಂದು-ಮುಂದು ಎಂಬ ದಂದುಗವೆ ಉಳಿಯುವದಿಲ್ಲ ಪರಿಶುದ್ಧವಾಗಿ ಅರಳಿದ ಅವನ ಅರುಹಿನ ದೃಷ್ಟಿಗೆ ಯಾವಾಗಲೂ ನಿತ್ಯ ನವೀನವಾದ ವರ್ತಮಾನವೇ ತೋರುವದು. ಅದರ ಮಾನದಲ್ಲಿ ಹಿಂದು ಮುಂದುಗಳ ಆಕಲನೆಯು ಸಹಜವಾಗಿ ಸಮನಿಸುವದು. ಪೀಯೂಷ ಗ್ರಂಥಿಯು ಜಾಗೃತವಾದಲ್ಲಿ ಯೋಗಿಗೆ ಇಂಥಹದೊಂದು ಅದ್ಭುತವಾದ ಸಾಮರ್ಥ್ಯವು ಕೈಸೇರುವದು. ಅದಕ್ಕಾಗಿ ಯೋಗಶಾಸ್ತ್ರದಲ್ಲಿ ಈ ಪೀಯೂಷ ಗ್ರಂಥಿಗೆ ತೃತೀಯ ನೇತ್ರವೆಂದು ಸಂಬೋಧಿಸುವದುಂಟು ಈ ಮೂರನೆಯ ಕಣ್ಣಿನ ಕಾರ್ಯಕಲಾಪಗಳು ಹಣೆಯ ನಡುವಿನ ಸ್ಥಾನದಿಂದ ಭ್ರೂಮಧ್ಯ ಮಾರ್ಗವಾಗಿ ಸಾಗುತ್ತಿರುವವು ; ಈ

ಣ್ಣನ್ನು ಗುರುತಿಸುವದಕ್ಕಾಗಿ ಹಿಂದುಗಳು ಹಣೆಯ ಮೇಲೆ ಒಂದು ತಿಲಕವನ್ನು ಟ್ಟುಕೊಳ್ಳುವದುಂಟು. ಶಿವನನ್ನು ಚಿತ್ರರೂಪವಾಗಿ ಬರೆದು ತೋರಿಸುವಾಗ ಹಣೆಯಲ್ಲಿ ಒಂದು ಕಣ್ಣನ್ನು ಮೂಡಿಸಿ ಅದರಿಂದ ಕೆಂಪು ಜ್ವಾಲೆಗಳು ಹೊರಬೀಳುತ್ತಿರುವುದನ್ನು ಕಾಣಿಸುವರು ಇದರ ರಹಸ್ಯವೇನು? ಇದು ತೃತೀಯ ನೇತ್ರವಾದ ಪೀಯೂಷ ಗ್ರಂಥಿಯ ಸೂಚಕವಲ್ಲವೇ? ಶಿವನು ಒಬ್ಬ ಮಹಾಯೋಗಿಯೆಂದು ಹೇಳುತ್ತಿರುವುದಲ್ಲವೇ? ಐದುಸಾವಿರ ವರುಷಗಳಿಗಿಂತ ಪೂರ್ವದ ಸಂಸ್ಕೃತಿಯನ್ನು ವ್ಯಕ್ತಗೊಳಿಸುವ ಮೋಹಂಜೊದಾರೊ-ಹರಪ್ಪಾದ ಅಗೆತಗಳಲ್ಲಿ ಸಿಕ್ಕಿರುವ ಅವಶೇಷಗಳಲ್ಲಿ ಶಿವನನ್ನು ನಿರೂಪಿಸಿರುವ ದೃಷ್ಟಿಯ ಒಬ್ಬ ಮಹಾಯೋಗಿಯೆಂದು ರೂಪಿಸಲಾಗಿದೆ. ಮೋಹಂಜೊದಾರೊ-ಹರಪ್ಪಾದ ಚಿತ್ರಲಿಪಿಗಳಲ್ಲಿ ದೊರೆತ ಮೀನಕಣ್, ಮುಂಕಣ್, ಬಿಡುಗಣ್ ಈ ಮುಂತಾದ ಪದಗಳು ಆ ಶಿವಯೋಗದ ನೆಲೆಕಲೆಗಳನ್ನು ನಿರ್ಧರಿಸಲು ಸಹಾಯ ಮಾಡುತ್ತವೆ. ಮನುಷ್ಯನ ಪ್ರವೃತ್ತಿಗಳು ಕೇಳದೆಶೆಗೆ ಇಳಿಯುತ್ತ ಹೋದಂತೆ ಅವನು ಸುಖಗಳಲ್ಲಿಯೇ ಮಗ್ನನಾಗುವನು ; ಅದರಿಂದಾಗಿ ಈ ಮೂರನೆಯ ಕಣ್ಣಿನ ಕಾರ್ಯವು, ಈ ಪೀಯೂಷ ಗ್ರಂಥಿಯ ಪ್ರಗತಿಯು ಕುಂಠಿತವಾಯಿತು. ಅರುಹಿನ ದೃಷ್ಟಿ ಎನ್ನಿಸಿಕೊಳ್ಳುವ ಈ ಕಣ್ಣು ಮತ್ತು ಕಾಮಾಂಗ ಇವು ತಕ್ಕಡಿಯ ಎರಡು ಪರಡಿಗಳಿದ್ದಂತೆ. ಒಂದು ಭಾರವಾದಾಗ ಇನ್ನೊಂದು ಹಗುರಾಗಿ ಮೇಲೆ ಏರುವದು. ಕಾಮವಾಸನೆ, ಲಾಲಸೆ ಇತ್ಯಾದಿಗಳನ್ನು ಮೀರಿನಂತಾಗ ಈ ಮೂರನೆಯ ಕಣ್ಣು ತೆರೆಯುವದು ಎಂದರೆ ಪೀಯೂಷ ಗ್ರಂಥಿಯು ಜಾಗೃತವಾಗಿ ಪ್ರಭಾಪುಂಜವಾಗಿ ಅರಳಿಕೊಳ್ಳುವದು.

ಈ ಪೀಯೂಷ ಗ್ರಂಥಿಯನ್ನು ಜಾಗೃತಗೊಳಿಸುವದಕ್ಕಾಗಿ ವೀರಶೈವ ಧರ್ಮವು ಸರಳವಾದ, ಸುಂದರವಾದ, ಸುಲಲಿತವಾದ ವಿಧಾನವೊಂದನ್ನು ಹೇಳಿಕೊಟ್ಟಿದೆ-ಅದೆ ಇಷ್ಟಲಿಂಗದ ಪೂಜಾಕ್ರಮವು ಇಷ್ಟಲಿಂಗದ ಕಂತೆಯು ಕಳಾಭರಿತವಾಗಿರಬೇಕು ಅಲ್ಲದೆ ಅದು ಸಶಾಸ್ತ್ರೀಯವಾಗಿ ಸಿದ್ಧಮಾಡಲ್ಪಟ್ಟಿರಬೇಕು. ಪೂಜೆಯ ನಂತರ ಅನುಸಂಧಾನದ ಕಾಲಕ್ಕೆ ಇಷ್ಟಲಿಂಗವನ್ನು ಅಂಗೈಯಲ್ಲಿಟ್ಟು ಮೈಯನ್ನು ಸಡಿಲಾಗಿರಿಸಿ ಅಂಗೈಯನ್ನು ಭ್ರೂಮಧ್ಯದಿಂದ ಸುಮಾರು ಹನ್ನೆರಡು ಅಂಗುಲ ಪ್ರಮಾಣದಲ್ಲಿರಿಸಿ ಲಿಂಗವನ್ನು ನೆಟ್ಟನೋಟದಿಂದ ಧ್ಯಾನಿಸಬೇಕು. ಇದಕ್ಕೆ ಶಾಂಭವಿ ಮುದ್ರೆಯೆಂದು ಹೆಸರು. ಯೋಗಶಾಸ್ತ್ರದಲ್ಲಿ ಮೂರು ಮುಖ್ಯವಾದ ಮುದ್ರೆಗಳಿವೆ. ಖೇಚರಿ, ಷಣ್ಮುಖಿ, ಶಾಂಭವಿ ಎಂದು. ಇವುಗಳಲ್ಲಿ ಶಾಂಭವಿ ಮುದ್ರೆಯು ಸುಲಭವಾಗಿರುವದರಿಂದ ಸಣ್ಣ ಮಕ್ಕಳು, ಹೆಣ್ಣು ಮಕ್ಕಳು ಅದನ್ನು ಆಯಾಸವಿಲ್ಲದೆ ಸಾಧಿಸಬಹುದು. ಅನುಸಂಧಾನದ ಕಾಲಕ್ಕೆ ಇಷ್ಟಲಿಂಗದಲ್ಲಿರಿಸಿದ ತನ್ಮಯವಾದ ನೋಟವು ದೇಹದಲ್ಲಿ ತಪಸ್ಸನ್ನು ಎಂದರೆ ಒಂದು ಬಗೆಯ ಕಾವನ್ನು ಹುಟ್ಟಿಸುವದು. ಅದರಿಂದಾಗಿ ಸುಪ್ತಸ್ಥಿತಿಯಲ್ಲಿದ್ದ ಪೀಯೂಷ ಗ್ರಂಥಿಯಲ್ಲಿ ಒಂದಿಷ್ಟು ನಡುಕ ಹುಟ್ಟಿ ಅದು ಜಾಗೃತವಾಗುವದು. ಆಗ

ಸಾಧಕನಿಗೆ ಅಲ್ಲಿ ಏನೋ ಒಂದು ಹರಿದಾಡುತ್ತಿದೆ ಎಂಬ ತಿಳಿವಳಿಕೆಯು ಮೂಡುವುದು. ಈ ನಡುಕವು ತಲೆದೋರಿದಾಗ ಪೀಯೂಷ ಗ್ರಂಥಿಯನ್ನು ಸುತ್ತುವರೆದ ಮಿದುಳು ಪೊಳ್ಳು ಭಾಗದಲ್ಲಿ ವಿದ್ಯುತ್ ಸಂಚಾರವಾದಂತಾಗುತ್ತದೆ. ಇದರ ಪರಿಣಾಮವಾಗಿ ಈ ಗ್ರಂಥಿಯ ಸಾಂದ್ರವಾದ ಪರಮಾಣುಗಳಲ್ಲಿ ಗುಳುಗುಳು ಹರಿದಾಟ ಒಂದರ ಮೇಲೆ ಮತ್ತೊಂದು ವಾಗುತ್ತದೆ. ಆ ಕಾಲಕ್ಕೆ ಧ್ಯಾನವು ವಿದ್ಯುತ್ ಪ್ರವಾಹವನ್ನುಂಟು ಮಾಡುವ ಪ್ರಬಲವಾಗಿದ್ದರೆ ತಪಸ್ಸು ಅಥವಾ ಕಾವು ಇನ್ನಷ್ಟು ತೀವ್ರವಾಗುವದು. ಅದರಿಂದ ಸೂಕ್ಷ್ಮ ಶರೀರದ ವಿವಿಧ ಶಕ್ತಿಯ ಕೇಂದ್ರಗಳಲ್ಲಿ ಅವಿತುಕೊಂಡಿದ್ದ ಕಾವಳನ್ನೆಲ್ಲ ಅದರ ತೇಜವು ಒಡಮೂಡುವದು. ಹೀಗೆ ತಪಸ್ಸು ತೇಜಸ್ಸಾಗಿ ಮಾರ್ಪಟ್ಟಿತೆಂದರೆ ಇಡೀ ದೇಹವೇ ವಿದ್ಯುತೀಕರಣವನ್ನು ಪಡೆಯುವದು. ಆಗ ಪೀಯೂಷ ಗ್ರಂಥಿಯಲ್ಲಿ ವಿಮರ್ಶ ಶಕ್ತಿಯು ಹೆಚ್ಚು ಪರಿಸ್ಪುಟವಾಗಿ ಜಾಗೃತಗೊಂಡು ಸಂತತಧಾರೆಯ ಹರಿಯತೊಡಗುವದು. ತತ್ ಪರಿಣಾಮವಾಗಿ ವಿಚಾರ ಸಾಮರ್ಥ್ಯವು ಅತ್ಯುಚ್ಛ್ರಾಯ ಸ್ಥಿತಿಯನ್ನು ಪಡೆಯುವದು. ಕೊನೆಗೆ ತಪಸ್ಸು ತೇಜಸ್ಸುಗಳು ಅವಿರಳವಾಗಿ ಅನ್ಯೋನ್ಯವಾಗಿ ಬೆರೆತು ಓಜಸ್ಸಾಗಿ ಹೊರಹೊಮ್ಮುವದು. ಈ ಓಜಸ್ಸು ಏಕಕಾಲಕ್ಕೆ ಆತ್ಮ ಕರ್ತೃತ್ವ ಶಕ್ತಿಯಾಗಿ ಕಲ್ಪಕವೃತ್ತಿಯಾಗಿ ತಳೆತಳಿಸುವದು. ಎಲ್ಲಿ, ಯಾವ ಅರುಹಿ ಅವಸ್ಥೆಯಲ್ಲಿ ಸಂಕಲ್ಪವೇ ಸೃಷ್ಟಿಯಾಗಿ ಪರಿಣಮಿಸುವದೋ, ಎಲ್ಲಿ ಹರಿತವಾದ ಕ್ರಿಯೆ ಮತ್ತು ಸ್ಫುರಿತವಾದ ಜ್ಞಾನ ಇವು ಗಾಢವಾಗಿ ವ್ಯಾಪಕವಾಗಿ ಅಳವಟ್ಟು ಅನಿರಳವಾಗಿ ಆನಂದವು ಚಿಮ್ಮುತ್ತಿರುವದೋ ಅಲ್ಲಿ, ಆ ಪ್ರಜ್ಞೆಯ ಪೂರ್ಣಾವಸ್ಥೆಯಲ್ಲಿ ಶಿವಯೋಗವು ಸಾಧಕನನ್ನು ಒಯ್ದು ನಿಲ್ಲಿಸುವದು. ಪೀಯೂಷ ಗ್ರಂಥಿಯನ್ನೇ ಜಾಗೃತಗೊಳಿಸುವ ಕ್ಯಾಗಿ ಮೀಸಲಾದ ಶಿವಯೋಗದಲ್ಲಿ ಇಂತಹದೊಂದು ಗಹನವಾದ ಗಂಭೀರವಾದ ಆದರೂ ಸುಂದರವಾದ, ಸುಮನೋಹರವಾದ ಸಾಮರ್ಥ್ಯವಡಗಿದೆ ಇದುವೇ ಶಿವಯೋಗದ ಸಾರಸರ್ವಸ್ವ.

ರಾಜಕೀಯದ ಘನತೆ

ರಾಜಕೀಯದ ಘನತೆ ಸುಂದರ ಗುಲಾಬಿ
ಅರಳಿದರೆ ಹಾರುತ್ತ ಸುತ್ತುತ್ತಿವೆ ದುಂಬಿ
ಮುಳ್ಳು ಚುಚ್ಚಿರೆ ಸಹಿಸಿ ಮಧುವನ್ನು ಹೀರು
ಹುಟ್ಟು ಹೆರವರ ಪಾಲು ನಿಮಗೆ ಗಡಿಸಾರು

—ಕೆ. ವಿರೂಪಾಕ್ಷ ಗೌಡ.

ಶ್ರೀ 'ದೊಡ್ಡ'ನ

—ಹೆಚ್. ದೇವಿರಪ್ಪ

ಮೈಸೂರು ಮಹಾರಾಜಾ ಕಾಲೇಜಿನಲ್ಲಿ ಪಂಡಿತರಾಗಿ ಕೆಲಸಕ್ಕೆ ಸೇರಿ ಪ್ರಾಧ್ಯಾಪಕರಾದವಿಗೇರಿ ಸಹಸ್ರ ಸಹಸ್ರ ವಿದ್ಯಾರ್ಥಿಗಳಿಗೆ ಕನ್ನಡ ಸಾಹಿತ್ಯದ ಸೌಂದರ್ಯವೊಬ್ಬರುಗಳನ್ನು ಪರಿಚಯ ಮಾಡಿಕೊಟ್ಟರು. ಡಿ.ಡಿ.ಎಲ್. ನರಸಿಂಹಾಚಾರ್ಯರು. ಅನೇಕ ಕನ್ನಡ ಕಾವ್ಯಗಳನ್ನು ಬೆಳಕಿಗೆ ತಂದು ಹಲವು ಸಂಶೋಧನಾತ್ಮಕ ಲೇಖನಗಳನ್ನು ಬರೆದು ಕನ್ನಡ ಸಾಹಿತ್ಯದ ಶ್ರೀಮಂತಿಕೆಯನ್ನು ಹೆಚ್ಚಿಸಿದವರು ಅದುದರಿಂದ ಶ್ರೀ ಆಚಾರ್ಯರು ಚಿರಸ್ಮರಣೀಯರಾಗಿರುವರು.

ಧಾರವಾಡದ ಕನ್ನಡ ಪ್ರಾಧ್ಯಾಪಕರೊಬ್ಬರು ಹೇಳಿದ್ದಾರೆ : ಶ್ರೀ ಡಿ.ಎಲ್. ನರಸಿಂಹಾಚಾರ್ಯರು ಧಾರವಾಡದ ಪ್ರದೇಶದವರಾಗಿದ್ದರೆ ನಾವು ಅವರನ್ನು ಪ್ರೊಫೆಸರ್ ದೊಡ್ಡ ಬೆಲೆ ಎಂದು ಕರೆಯುತ್ತಿದ್ದೆವು ಎಂದು. ದೊಡ್ಡ ಬೆಲೆ ಲಕ್ಷ್ಮೀನರಸಿಂಹಾಚಾರ್ಯ ಎಂಬುದು ಅವರ ಪೂರ್ಣ ಹೆಸರು. ಅವರ ಪೂರ್ವಿಕರ ಊರು ದೊಡ್ಡ ಬೆಲೆ. ಆ ಊರನ್ನು ನರಸಿಂಹಾಚಾರ್ಯರು ನೋಡಿಯೇ ಇರಲಿಲ್ಲ. ಅವರ ತಂದೆ ಶಾಮಯ್ಯಂಗಾರ್ಯರು ಬಹು ಹಿಂದೆಯೇ ಆ ಊರನ್ನು ಬಿಟ್ಟು ಸರ್ಚಾರಿಜಿಸ್ಟ್ರಾರ್ ಕಛೇರಿಯ ಗುಮಾಸ್ತರಾಗಿ ಊರೂರು ಅಲೆಯುತ್ತಿದ್ದವರು. ಆದರೂ ದೊಡ್ಡ ಬೆಲೆ ಎಂಬ ಅಂಕಿತನಾಮ ಶ್ರೀ ನರಸಿಂಹಾಚಾರ್ಯರ ಪಾಲಿಗೆ ಅನ್ವರ್ಥನಾಮವಾಯಿತು. ಶ್ರೀ ಆಚಾರ್ಯರು ಒಬ್ಬರೂ "ದೊಡ್ಡ ಬೆಲೆ" ಈ ದೊಡ್ಡ ಬೆಲೆಯು ರೂಪುಗೊಳ್ಳುವುದಕ್ಕೆ ಇವರ ಪೂರ್ವಿಕರಲ್ಲಿದ್ದ ಗುಣವಿಶೇಷಗಳೂ ಬಹುಮಟ್ಟಿಗೆ ಕಾರಣ. ಇವರ ತಂದೆಯ ತಂದೆ; ದೊಡ್ಡ ಬೆಲೆ ಕೃಷ್ಣ ಮಾಚಾರ್ ಅವರು ಕೂಲಿಮಠದ ಓಜರಾಗಿ ಒಳ್ಳೆಯ ಅಧ್ಯಾಪಕರೆಂದು ಹೆಸರು ಪಡೆದಿದ್ದರಂತೆ. ಇವರ ತಾಯಿಯ ತಂದೆ ಅಣ್ಣಾಸ್ವಾಮಿ ಅಯ್ಯಂಗಾರ್ಯರು ಭಾರತವಾಚನ ಮಾಡುವುದರಲ್ಲಿ ಸುಪ್ರಸಿದ್ಧರಾಗಿದ್ದರು. ಹನ್ನೆರಡನೆಯ ವಯಸ್ಸಿನಲ್ಲಿಯೇ ಕನ್ನಡ ಜೈಮಿನಿ ಭಾರತವನ್ನು ಓದಿ ಅರ್ಥಮಾಡಿಕೊಂಡು ಅದರ ಬಹುಭಾಗವನ್ನು ಕಂಠಪಾಠ ಮಾಡಿಕೊಂಡುದು ಶ್ರೀ ಆಚಾರ್ಯರು ಹಿರಿಯರಿಂದ ಪಡೆದ ಒಂಸ್ಕಾರವಲ್ಲದೆ ಮತ್ತೇನು? ತುಮಕೂರು ಹೈಸ್ಕೂಲಿನ ನಾಲ್ಕನೆಯ ಪಾಠಶಾಲೆಯಿಂದ ಈಗಿನ ಹೈಸ್ಕೂಲ್ ಎಂಟನೆಯ ತರಗತಿ-ಓದುತ್ತಿದ್ದಾಗಲೇ ನಾಗವರ್ಮನ ಬಂದೋಬಸ್ತಿಯನ್ನೂ "ಪದ್ಯಸಾರ" ಎಂಬ ಹಳಗನ್ನಡ ಪದ್ಯ ಸಂಕಲನದ ಎರಡು ಭಾಗಗಳನ್ನೂ ಓದಿಕೊಂಡಿದ್ದರೆಂದು ಗೊತ್ತಾಗುತ್ತದೆ. ವಿಜ್ಞಾನ ವಿಭಾಗದಲ್ಲಿಯೂ

ಶ್ರೀ ಆಚಾರ್ಯರು ತುಂಬ ಅಸಕ್ತಿ ಉಳ್ಳವರಾಗಿದ್ದರು. ಅವರು ಕನ್ನಡ ಸಾಹಿತ್ಯವನ್ನು ವ್ಯಾಸಂಗ ಮಾಡಲು ಮನಸ್ಸು ಮಾಡಿದ್ದು ಕನ್ನಡ ಜನತೆಯ ಪುಣ್ಯವೆಂದೇ ಹೇಳಬೇಕು. ಕನ್ನಡ ಎಂ.ಎ. ಪರೀಕ್ಷೆಯಲ್ಲಿ ಪ್ರಥಮಸ್ಥಾನಗಳಿಸಿ ಪ್ರಥಮ ಪೈಸ್ ಚಾನ್ಸಲರ್ ಎಚ್. ವಿ. ನಂಜುಂಡಯ್ಯನವರ ಪದಕವನ್ನು ಪಡೆದರು.

ಅನಂತರ ಮೊದಲು ಕೆಲಸಕ್ಕೆ ಸೇರಿದ್ದು ಮೈಸೂರು ಓರಿಯಂಟಲ್ ಲೈಬ್ರರಿ (ಓರಿಯಂಟಲ್ ರಿಸರ್ಚ್ ಇನ್‌ಸ್ಟಿಟ್ಯೂಟ್) ಯಲ್ಲಿ ಕನ್ನಡ ಪಂಡಿತರಾಗಿ ಸೇರಿಕೊಂಡರು. ಆ ಮೊದಲೇ ಕನ್ನಡ ಸಂಶೋಧನ ವಿದ್ಯಾರ್ಥಿಯಾಗಿ ಉತ್ತಮ ಲೇಖನಗಳನ್ನು ಬರೆದ ಪ್ರಕಟಿಸಿದ ಶ್ರೀ ಆಚಾರ್ಯರು ಓರಿಯಂಟಲ್ ಲೈಬ್ರರಿಯಿಂದ ಪಡೆದ ಪ್ರಯೋಜನ ಅಷ್ಟಿಷ್ಟಲ್ಲ. ಓರಿಯಂಟಲ್ ಲೈಬ್ರರಿಯ ಪಕ್ಕದಲ್ಲಿಯೇ ಇದ್ದ ಶಾಸನದ ಇಲಾಖೆಯ ಅವರ ಹಸಿವನ್ನು ಇಂಗಿಸುತ್ತಿದ್ದುದುಂಟು. ಪುಸ್ತಕ ಭಂಡಾರದಲ್ಲಿ ಸಂಗ್ರಹಿಸಿ ಸುರಕ್ಷಿತವಾಗಿಟ್ಟಿದ್ದ ಕನ್ನಡ ಹಸ್ತಪ್ರತಿಗಳೆಲ್ಲವನ್ನೂ ಇವರು ಆದ್ಯಂತವಾಗಿ ವ್ಯಾಸಂಗ ಮಾಡಿ, ಪುನಃ ಅತ್ಯಾಶ್ಚರ್ಯಕರವಾದ ಸಂಗತಿ. ಯಾರಾದರೂ ಉತ್ಸಾಹಿ ವಿದ್ವಾಂಸರ ಆ ಲೈಬ್ರರಿಯ ಹಸ್ತಪ್ರತಿಗಳನ್ನು ಒಂದೊಂದಾಗಿ ತೆಗೆದುಕೊಂಡು ಕುಲಂಕಷವಾಗಿ ಪರೀಕ್ಷೆ ಮಾಡುತ್ತ ತಾನೇ ಆ ಹಸ್ತಪ್ರತಿಯನ್ನು ಮೊದಲ ಬಾರಿಗೆ ಅವಲೋಕಿಸುತ್ತಿದ್ದೇನೆಂದು ಬಿಂಕದಿಂದ ಬೀಗುತ್ತ ಮುಂದುವರಿದರೆ ಅಂಥ ವಿದ್ವಾಂಸನು ಹಸ್ತಪ್ರತಿಯನ್ನು ಮುಟ್ಟಿದ ಕೆಲವೇಗಳಿಗೆಗಳಲ್ಲಿ ತನ್ನ ಸ್ವಯಂ ಪ್ರತಿಷ್ಠೆಯ ಗುರಿಗಳನ್ನು ಮುಡುಡಿಕೊಳ್ಳಬೇಕಾಗುವುದು. ಏಕೆಂದರೆ ಆ ತರುಣ ವಿದ್ವಾಂಸನದು ತಪ್ಪುಗ್ರಹಣೆಯಾಗಿರುತ್ತದೆ. ಯಾರೂ ನೋಡಿಲ್ಲವೆಂದು ತಾನು ತಿಳಿದುಕೊಂಡಿರುವ ಹಸ್ತಪ್ರತಿಯಲ್ಲಿ, ಕೆಲವು ಪಂಕ್ತಿಗಳ ಕೆಳಗೆ ಈಗಿನ ಕಾಲದ ಮಸಿಯಲ್ಲಿ ಕೆಳಗೆರೆ ಎಳೆದಿರುವುದು ಅಂಚಿನಲ್ಲಿ ಅಲ್ಲೊಂದು ಮಾತು ಇಲ್ಲೊಂದು ಮಾತು ಬರೆದಿರುವುದೋ ಆತನ ಕಣ್ಣಿಗೆ ಬೀಳುವುದು. ಇದನ್ನು ನೋಡಿ ಚಕಿತಗೊಂಡ ತರುಣ ಈ ಗವಿಗೂ ಒಂದು ಹೇಳಿ ಮೂಡಿಸಿದೆಯಲ್ಲವ್ವಾ ಈ 'ಸಿಂಹ' ಎನ್ನುತ್ತಾನೆ. ಆ ಸಿಂಹ ಇನ್ನಾರು? ಅವನು ಶ್ರೀ ನರಸಿಂಹ ಆಚಾರ್ಯ. ದೊಡ್ಡ ಬೆಲೆ ನಕ್ಷತ್ರನರಸಿಂಹ ಆಚಾರ್ಯರು.

ಹಸ್ತಪ್ರತಿಗಳ ವಿದ್ಯಾರಣ್ಯದ ಮೂಲೆ ಮೂಡುಕಿಗಳಲ್ಲಿ ಸರುವದರಿವುಗಳಲ್ಲಿ ಸಂಚಾರ ಮಾಡಿರುವ ವಿದ್ವಾಂಸರಿದ್ದಾರೆ. ಅಲ್ಲೆಲ್ಲಾ ಈ ಆಚಾರ್ಯರೂ ಹೋಗಿ ಬಂದಿದ್ದಾರೆ. ಆದರೆ ಒಂದು ವ್ಯತ್ಯಾಸ ; ಇವರ ಕಣ್ಣಿಗೆ ಬಿದ್ದಿರುವ ಬಗೆ ಬಗೆಯ ಮರಬಳ್ಳಿ ಪೊದೆಗಳು ಮೃಗ ಪಕ್ಷಿ ಕ್ರಿಮಿಕೀಟಗಳು ಬೇರೆಯವರ ದೃಷ್ಟಿಗೆ ಬಿದ್ದಿರಲಿಕ್ಕಿಲ್ಲ. ಇವರು ತುಳಿದಿರುವಷ್ಟು ತಿಳಿದಿರುವಷ್ಟು ಹಾದಿಯನ್ನು ಬೇರೆಯವರಾರೂ ಇವರಷ್ಟು ಚೆನ್ನಾಗಿ ಅರಿತಿರಲಾರರು. ಇವರು ಕಂಡಂತ ದಿವ್ಯ ದರ್ಶನಗಳನ್ನು ಬೇರೆಯವರು ಅದೇ ಮಟ್ಟದಿಂದ ಕಂಡಿರಲಾರರು ಹಸ್ತ ಪ್ರತಿಗಳ ಪ್ರಸಂಚಕ್ಕೆ ಇವರಷ್ಟು ಪರಿಚಿತರು ಹಿಂದೆ.

ಆಗಿಲ್ಲ, ಈಗ ಇಲ್ಲ. ಕನ್ನಡ ಶಾಸನಗಳಿಗೂ ಇದೇ ಮಾತು ಅನ್ವಯಿಸುವುದು. ಇವರು ಓದಿ ಗುರುತು ಹಾಕಿಕೊಳ್ಳದ ಕನ್ನಡ ಶಾಸನವಿಲ್ಲ ಅಂದರೆ ಅತಿಶಯೋಕ್ತಿ ಯಲ್ಲ.

ಈ ಓದಿಲ್ಲ ಏಕೆ ? ಎಂದು ಪ್ರಶ್ನಿಸುವವರೂ ಉಂಟು. ಕನ್ನಡ ಪ್ರಾಚೀನಕಾವ್ಯಗಳ ಸಮಗ್ರ ಪರಿಚಯವನ್ನು, ಅವುಗಳ ಜೀವಾಳವನ್ನು ಅರಿಯುವುದಕ್ಕೆ ಇಷ್ಟೆಲ್ಲಾ ಸಿದ್ಧತೆ ಆಗಲೇಬೇಕು. ಕನ್ನಡ ಸಂಸ್ಕೃತಿಯ ಇತಿಹಾಸ ಅಪೂರ್ವ. ಕನ್ನಡ ಮಾತು ಗಳ ಸರಿಯಾದ ಅರ್ಥ ಇವೆಲ್ಲ ತಿಳಿಯ ಬೇಕಾದರೆ ಸಿದ್ಧಪಡಿಸಿದ ಗ್ರಂಥಗಳಷ್ಟೇ ಸಾಲವು. ಶ್ರೀ ಆಚಾರ್ಯರು ತಾವು ಒಂದು ಸಲ ಓದಿದರೆ ಸಾಕು. ನೆನಪಿಟ್ಟು ಕೊಳ್ಳಬೇಕಾದ ಅಂಶಗಳನ್ನು ತಮ್ಮ ನೆನಪಿನ ಚೀಲದಲ್ಲಿ ತುಂಬಿ ಕೊಳ್ಳುತ್ತಿದ್ದರು. ಅಗತ್ಯವಿದ್ದಾಗ ಆ ಅಂಶಗಳೆಲ್ಲಾ ಮೇಲೆ ಬಂದು ತಮ್ಮ ಕಾರ್ಯವನ್ನು ನಿವಹಿಸಿ ಮರೆ ಯಾಗುತ್ತಿದ್ದವು. ಶ್ರೀ ಡಿ. ಎಲ್. ಎನ್. ಅವರ ಅತ್ಯದ್ಭುತ ಜ್ಞಾಪಕಶಕ್ತಿ ಅವರ ಪಾಂಡಿತ್ಯಕ್ಕೆ ಸಹಜತೆ ಸತ್ವ ಸೌಂದರ್ಯಗಳನ್ನೀಯುತ್ತಿದ್ದಿತು.

ಶ್ರೀ ಆಚಾರ್ಯರು ಹೊರನೋಟಕ್ಕೆ ಮೊದ್ರು ಮೊದ್ರು. ಪ್ರೊ. ಮಾಳವಾಡರು, “ದೇಹ ಸ್ಥೂಲ; ವೇಷ ಕಣ್ಣಿಗೆ ಕಟ್ಟುವಂತಹುದಲ್ಲ; ನಗಲು ಸಾಧ್ಯವಿಲ್ಲ ವೆಂಬಂತಿ ರುವ ಗಾಂಭೀರ್ಯ; ಬಗೆಮೊದ್ರು-ಇವು ನನಗೆ ಮೊದಲು ಕಂಡ ಅವರ ಲಕ್ಷಣಗಳು” ಎಂದಿರುವರು. ಈ ಮಾತು ಬಹು ಮಟ್ಟಿಗೆ ನಿಜ. ವಯಸ್ಸಿನ ದೆಸೆಯಿಂದಲ್ಲದೆ, ಪಾಂಡಿತ್ಯದ ಭಾರದಿಂದ ನಸುಬಾಗಿರುವ, ಕೊಂಚ ಸ್ಥೂಲ ಕಾಯದ ಎಣ್ಣೆಗೆಂಪಿನ ಕಟ್ಟಾಳು; ಶುಭ್ರವಾದ ತೆಳ್ಳನೆಯ ಪಂಚೆ, ಕೊರಳು ಮುಚ್ಚುವ ಕೋಟು, ತಲೆ ಗೊಂದು ಟೋಪಿ ಇಲ್ಲವೆ ಜರಿಯಂಚಿನ ಪೇಟೆ; ಬಲದ ಕಯ್ಯಲ್ಲಿ ಭತ್ತಿ ಎಡಗಯ್ಯಲ್ಲಿ ನಾಲ್ಕಾರು ದಪ್ಪನೆಯ ಪುಸ್ತಕಗಳು. ಇಷ್ಟು ಭಾರವನ್ನೂ ತಡೆದುಕೊಳ್ಳಬಲ್ಲ ಮಜ ಜೂತಾದ ಎಕ್ಕಡಗಳು ಇವರೇ ನಮ್ಮ ದೊಲನ, ಎಂದರೆ ಡಿ. ಎಲ್. ಎನ್.

ಪಾಠ ಹೇಳುವುದಕ್ಕೆ ವಿದ್ಯಾರ್ಥಿಗಳ ಕೊಠಡಿಗೆ ಬರುವಾಗಲೆಲ್ಲ ಇವರು ತುಂಬಿಹ ಬಂಡಿಯೆ. ಸಾಕಷ್ಟು ಪೂರ್ವ ಸಿದ್ಧತೆಯನ್ನು ಮಾಡಿಕೊಂಡೆ ಬರುತ್ತಿದ್ದರು. ಬಿ.ಎ. ಬಿ.ಎಸ್ಸಿ. ವಿದ್ಯಾರ್ಥಿಗಳಿಗೆ ಜೀವಂತ ಲೇಖಕರ ಕೃತಿಗಳನ್ನು ಪಾಠ ಮಾಡುವ ಸಂದ ರ್ಭವೂ ಇವರಿಗೆ ಒದಗುತ್ತಿದ್ದಿತು. ಪ್ರಕೃತ ಲೇಖಕರು ತಮ್ಮ ಆತ್ಮೀಯ ಗೆಳೆಯ ರೆಂದು ಅವರ ಬಗೆಗೆ ತಮಗೆ ತುಂಬ ಅದರ ಅಭಿಮಾನಗಳಿವೆಯೆಂದೂ ಹೇಳಿ ಅನಂತರ ಆ ಲೇಖಕರ ಕೃತಿಯ ಗುಣದೋಷಗಳನ್ನು ನಿರ್ಮಿಸುತ್ತಿದ್ದರು. ಗೆಳೆಯನ ಕೃತಿ ಯೆಂದು ಅದರದೋಷಗಳನ್ನು ಮುಚ್ಚುತ್ತಿರಲಿಲ್ಲ. ಹಳಗನ್ನಡ ಕಾವ್ಯವಾದರೇನು, ವ್ಯಾಕ ರಣವಾದರೇನು, ಅಲಂಕಾರವಾದರೇನು, ಛಂದಸ್ಸಾದರೇನು--ಅಧಿಕಾರವಾಣಿಯಿಂದ ಆಯಾ ವಿದ್ಯಾರ್ಥಿಗಳ ಯೋಗ್ಯತೆ ಅಂತಸ್ತುಗಳನ್ನು ಅರಿತು ಅದಕ್ಕನುಗುಣವಾಗಿ

ಹೇಳಿ ಕೊಡುತ್ತಿದ್ದರು. ಅವರು ಪಂಡಿತರಾಗಿದ್ದರಲ್ಲದೆ ರಸಿಕ ವಿಮರ್ಶಕರೂ ಆಗಿದ್ದರು. ದರಿಂದ ತಾವು ಹೇಳಿಕೊಡುವ ಕೃತಿಯನ್ನು ಅರ್ಥೈಸುವುದರ ಜೊತೆಗೆ ಅದರ ಭಾವ ಸೌಂದರ್ಯವನ್ನು ಛಂದೋ ವಿಲಾಸವನ್ನೂ ವಿವರಿಸುತ್ತಿದ್ದರು. ಒಮ್ಮೊಮ್ಮೆ ಅವರಿಗೂ ಸಕಾರಣವಾಗಿ ಕೋಪ ಉಕ್ಕಿರುವುದೂ ಉಂಟು. ಆದರೆ ಮರುಗಳಿಗೆ ಯಲ್ಲಿಯೇ ಮಿಡುಕುವವರೂ ಅವರೇ.

ಆಚಾರ್ಯರ ಕೋಪಕ್ಕೆ ಗುರಿಯಾದ ವಿದ್ಯಾರ್ಥಿ ಹೆದರಬೇಕಾಗಿರಲಿಲ್ಲ. ಮಾರನೆಯ ದಿನವೋ ಅದರ ಮಾರನೆಯ ದಿನವೋ ಗುರುಗಳ ಹಾದಿಯನ್ನು ಕಾಯ್ದು 'ನಮಸ್ಕಾರ ಸಾರ್' ಎಂದು ಕೈ ಮುಗಿದರೆ ಆಗ ಕಾಣುವುದು ಹಸು ಪುಗುವಿನ ಹದುಳು ಮನಸ್ಸು ಸ್ವಲ್ಪ ಹೊತ್ತು ನಿಂತು ತಮ್ಮ ಜೇಬಿನಿಂದ ನಸ್ಯದ ಡಬ್ಬಿಯನ್ನು ಹೊರತೆಗೆದು ಅದರ ತಲೆಯನ್ನು ಮೆಲ್ಲಗೆ ತಟ್ಟಿ ಮುಚ್ಚಳ ತೆಗೆಯುತ್ತ "ಚೆನ್ನಾಗಿ ಓದುತ್ತಿದ್ದೀಯೇನಯ್ಯ ಎಂದು ವಾತ್ಸಲ್ಯದಿಂದ ಕೇಳಿದರೆ ಈ ಶಿಷ್ಯನಿಗೆ ಆನಂದವೋ ಆನಂದ.

ಶ್ರೀ ಆಚಾರ್ಯರಿಗೆ ಶಿಷ್ಯರಾದವರು ಕಡೆಯತನಕ ಶಿಷ್ಯರೇ. ಇವರಲ್ಲಿಯೇ ಕಲಿತ ಇವರ ಕೈ ಕೆಳಗೆ ಅಧ್ಯಾಪಕರಾಗಿ ಕೆಲಸ ಮಾಡುತ್ತಿರುವವರಿಗೆಲ್ಲ ಇವರು ಯಾವ ಕಾಲಕ್ಕೂ ಮೇಸ್ವರೇ. ಅವರಿಗೆ ಅರ್ಥವಾಗದಿದ್ದ ಪದ್ಯವನ್ನೋ ಪದ್ಯಭಾಗವನ್ನೋ ಹೇಳಿ. 'ಸಾರ್ ಇದರ ಅರ್ಥ ಸ್ಪಷ್ಟವಾಗಲಿಲ್ಲ. ಎಂದರೆನ್ನಿ. ಇವರು ಇವರದೇ ಆದ ಪದ್ಯ ಧ್ವನಿಯಲ್ಲಿ, "ಕೊಂಚ ಆಲೋಚನೆ ಮಾಡಿ ನೋಡಯ್ಯ" ಎಂದುಬಿಡುತ್ತಿದ್ದರು. ಅವರ ಉದ್ದೇಶ, ಹೇಳಿಕೊಡಬಾರದು ಎಂದಲ್ಲ: ತರುಣ ಅಧ್ಯಾಪಕರು ಮೆಚ್ಚಿ ಬಗ್ಗಿಸಿ ಮನಬಗ್ಗಿಸಿ ಪ್ರಾಚೀನ ಗ್ರಂಥಗಳನ್ನು ಓದಲಿ, ಓದಿ ಅರ್ಥಮಾಡಿಕೊಳ್ಳುವುದನ್ನು ಕಲಿಯಲಿ ಎಂಬುದು. ಆದರೂ ಕೊಂಚ ಹೊತ್ತಿನ ಮೇಲೆ ತಾವೇನೆಂದು ಮೆಲ್ಲ ಮೆಲ್ಲನೆ ಪರ್ಯಾಯವಾಗಿ ಹೇಳಿಬಿಡುತ್ತಿದ್ದರು. ಯಾವುದಾದರೊಂದೂ ಅಪೂರ್ವ ಪದವನ್ನು ಪ್ರಯೋಗಪೂರ್ವಕವಾಗಿ ಹೇಳಿ, 'ಈ ಮಾತು ಮತ್ತೆಲ್ಲಿಯೂ ದರೂ ಬಂದಿದೆಯೇ ಸಾರ್' ಎಂದು ಕೇಳಿಕೊಡುತ್ತಿದ್ದವರೂ ಉಂಟು. ನಿನಗೆ ಸಿಕ್ಕಿ ಬಹುದು ಹುಡುಕಿ ನೋಡಯ್ಯ ಎಂದು ಅವರ ಮೊದಲ ಪ್ರತಿಕ್ರಿಯೆ. ಅನಂತರ ತಡೆಯಲಾರದೆ "ಆ ಪದ ಇಂಥ ಜಿಲ್ಲೆಯ ಇಂಥ ತಾಲ್ಲೂಕಿನ ಇಷ್ಟನೆಯ ಶಾಸ್ತ್ರದಲ್ಲಿ ಬಂದಿರುವ ಜ್ಞಾಪಕವಸ್ತು" ಎಂದೋ ಪ್ರಸ್ತುತ ಪ್ರಯೋಗ ಕಾವ್ಯದಲ್ಲಿ ದಾದರೆ ಆ ಕಾವ್ಯದ ಹೆಸರನ್ನೂ ಆ ಪದ ಪ್ರಯೋಗವಾಗಿರುವ ಸಂದರ್ಭವನ್ನೂ ಸರಿಯಾಗಿಯೇ ಹೇಳುವರು. ಅಂಥ ಅತ್ಯದ್ಭುತ ಜ್ಞಾಪಕ ಶಕ್ತಿ ಅವರದು. ಜೊತೆಗೆ ಅದೇ ಪ್ರಮಾಣದಲ್ಲಿ ಬುದ್ಧಿಶಕ್ತಿ, ಮತ್ತು ವಿನೇಚನಾ ಶಕ್ತಿ. ಪಂಪ, ರನ್ನ, ಹರಿಹರ, ಕುಮಾರವ್ಯಾಸ, ಜೈಮಿನಿ, ರಾಘವಾಂಕ, ನಂಜುಂಡ ಮುಂತಾದ ಸುಪ್ರಸಿದ್ಧರ ರಸಭರಿತ ಕಾವ್ಯಗಳು ಇವರಿಗೆ ಕರೆತಲಾಮಲಕ.

ಕನ್ನಡವೇ, ಸಂಸ್ಕೃತವೇ, ತಮಿಳೇ, ತೆಲುಗೇ, ಇಂಗ್ಲೀಷ್ ಪ್ರಾಕೃತವೇ ? ಆರೆಂಟು ಭಾಷೆಗಳನ್ನು ಚೆನ್ನಾಗಿ ಬಲ್ಲವರಾಗಿದ್ದು, ಅಂಗಸಾಹಿತ್ಯದ ಮತ್ತು ಹಲವಾರು ಭಾರತೀಯ ಸಾಹಿತ್ಯಗಳ ಪರಿಚಯ ಪಡೆದಿರುವುದರ ಜೊತೆಗೆ ವಿಜ್ಞಾನ ಸಾಹಿತ್ಯ ವಿಚಾರ ಸಾಹಿತ್ಯಗಳ ತಕ್ಕ ಮಟ್ಟಿನ ಪರಿಚಯವಿದ್ದ ಕೆಲವೇ ಕೆಲವು ಕನ್ನಡಿಗರಲ್ಲಿ ಇವರೊಬ್ಬರು.

ಕನ್ನಡ ಪ್ರಾಚೀನ ಕಾವ್ಯಗಳಲ್ಲಿನ ಹಲವಾರು ಪದಗಳಿಗೆ ಇನ್ನೂ ಅರ್ಥನಿಷ್ಕರ್ಷ ಆಗಿಲ್ಲ. ಅಂಥ ಪದಗಳ ಅರ್ಥವನ್ನು ಕಂಡು ಹಿಡಿಯಲು ಏನೆಲ್ಲ ಪ್ರಯತ್ನ ಮಾಡುತ್ತಿದ್ದರು. ಒಂದು ಸಲ ಸಂಸ್ಕೃತ “ಗಜಶಾಸ್ತ್ರ” ವನ್ನು ಭಂಡಾರದಿಂದ ಎರವಲು ಪಡೆದು ಮನೆ ಗೊಯ್ಯುತ್ತಿದ್ದರಂತೆ. ಅವರ ಶಿಷ್ಯ ಎಂದಿನಂತೆ ಶರಣುಮಾಡಿ “ಈ ಗಜವೈದ್ಯ ಏಕೆ ಬೇಕಿತ್ತು ಸಾರ” ಎಂದು ಕೇಳಿದ. “ನೋಡಬೇಕಾಗಿದೆ ಕಣಯ್ಯ” ಎಂಬುದಷ್ಟೇ ಅವರ ಉತ್ತರ. ಯಾವ ಕಾವ್ಯದಲ್ಲಿಯೋ ಗಜಶಾಸ್ತ್ರಕ್ಕೆ ಸಂಬಂಧಿಸಿದ ಮಾತು ಕಾಣಿಸಿಕೊಂಡಿರಬೇಕು. ಅದರ ಸರಿಯಾದ ಅರ್ಥವೇನೆಂಬುದು ಇವರಿಗೆ ಗೊತ್ತಾಗ ಬೇಕಿತ್ತು. ಅದುದರಿಂದ ಆ ‘ಗಜವೈದ್ಯ’ ದ ಅಭ್ಯಾಸ. ನಾಟ್ಯಶಾಸ್ತ್ರದ ಒಂದು ಮಾತು ಬಂದಿತೆಂದರೆ ನಾಟ್ಯಶಾಸ್ತ್ರವನ್ನು, ಸಂಗೀತ ಶಾಸ್ತ್ರಗಳ ಪದಗಳ ಸುಸ್ಪಷ್ಟ ಅರ್ಥವನ್ನು ತಿಳಿಯಲು ಆ ಗ್ರಂಥವನ್ನು, ಆದ್ಯಂತ ಪರಿಶೀಲಿಸದೆ ಬಿಡುವವರಲ್ಲ. ಸೋದರ ಭಾಷೆಯ ನಿಘಂಟುಗಳನ್ನು ಇವರು ನೋಡಿದಷ್ಟು ಬೇರೆಯವರು ನೋಡಿದುದಿಲ್ಲ.

ಹೊಸದಾಗಿ ಉಪಾಧ್ಯಾಯನಾದ ಶಿಷ್ಯನೊಬ್ಬನಿಗೆ ಅವರು ಹೇಳಿದ ಬುದ್ಧಿಮಾತುಗಳು ಯಾರು ನೆನಪಿಟ್ಟುಕೊಳ್ಳತಕ್ಕವು. “ಹಳಗನ್ನಡದ ಪ್ರಾಥಮಿಕ ಗ್ರಂಥಗಳನ್ನು ಮರೆಯ ಬೇಡ. ಪಂಪರನ್ನಾದಿಗಳಿಂದ ದಿನಕ್ಕೆ ಹತ್ತು ಪುಟದಷ್ಟನ್ನಾದರೂ ಓದಬೇಡಿ ಮಲಗುವುದು ಮಹಾಪರಾಧ. ಉಪಾಧ್ಯಾಯ ವೃತ್ತಿ ಬಹು ಮುಖ್ಯವಾದದ್ದು. ಅದಕ್ಕೆ ಸಾಂಪ್ರದಾಯಿಕ ಅತ್ಯವಶ್ಯಕವಾದ ಸಾಧನ. ಕಲಿತ ವಿದ್ಯೆಯನ್ನು ದಿನೇ ದಿನೇ ಬಲ ಪಡಿಸಿಕೊಂಡು, ಕುಂದದ ಆಸಕ್ತಿಯಿಂದ ಅದನ್ನು ಶಿಷ್ಯರಿಗೆ ಧಾರೆಯೆರೆಯುವ ಉಪಾಧ್ಯಾಯ ಒಬ್ಬನಾಗಿ ಕೃತ ಕೃತ್ಯ. ಆ ಆನಂದಕ್ಕೆ ಸಮಾನಾದುದು ಮತ್ತೊಂದಿಲ್ಲ-ಎಂದು ಮುಂತಾಗಿ ನುಡಿದಿದ್ದಾರೆ.

ಪ್ರೀ. ಡಿ. ಎಲ್. ಎನ್ ಅವರು ಉತ್ತಮ ವರ್ಗದ ಉಪಾಧ್ಯಾಯರಾಗಿದ್ದರಲ್ಲದೆ ಅನೇಕ ಹಳಗನ್ನಡ ಗ್ರಂಥಗಳನ್ನು ಸಂಪ್ರತಿಸಿ ಸಂಶೋಧಿಸಿ ಸಮುಚಿತವಾದ ಪೀಠಿಕೆ, ಅನುಬಂಧ ಟಿಪ್ಪಣಿ ಮುಂತಾದ ಪರಿಕರಗಳೊಂದಿಗೆ ಪ್ರಕಟಿಸಿದ್ದಾರೆ. ವಿನುಶ್, ಮುನ್ನುಡಿ, ಪ್ರಬಂಧಗಳು ಇವರ ಲೇಖನಿಯಿಂದ ಮೂಡಿ ಬಂದಿವೆ. ಇವೆಲ್ಲವುಗಳ ಸಂಖ್ಯೆ ನೂರಕ್ಕೆ ಮೀರಿ ಇದೆ.

ಗ್ರಂಥ ಸಂಪಾದನೆ ಅನೇಕರು ತೀವ್ರವಂತೆ ಸುಲಭವಾದ ಕಾರ್ಯವಲ್ಲ. ಕಾರ್ಯಕ್ಕೆ ಬಹುಲಿಸಿಜ್ಞನೂ, ಬಹುಶ್ರುತನೂ ಪಂಡಿತಶ್ರೇಷ್ಠನೂ ರಸಿಕನೂ ಅದವ ಬೇಕು. ಸಂಪಾದನೆ ಮಾಡುವ ಗ್ರಂಥ ಮೊದಲ ಸಲ ಅಚ್ಚಾಗಬೇಕಾದುದಾಗಿದ್ದ ಸಂಪಾದಕನ ಹೊಣೆ ಇನ್ನೂ ಗುರುತರನಾದುದಾಗಿರುತ್ತದೆ. ಶಿವಕೋಟ್ಯಾಚಾರ್ಯ ವಡ್ಡಾರಾದನೆ ಮೊದಲು ಪ್ರಕಟವಾದುದು ಇವರ ಸಂಶೋಧನೆಯ ಫಲವಾಗಿ. ಇದ ಅತ್ಯಂತ ಹಳೆಯ ಗದ್ಯ ಕೃತಿ. ಜೈನಧರ್ಮ ಪ್ರಬೋಧವಾದ ಸ್ವಾರಸ್ಯವಾದ ಕ ಗಳಿವೆ ಅಲ್ಲಿ. ಅದಕ್ಕೆ ಕನ್ನಡದಲ್ಲಿ ಜೀವಕಳೆ ತುಂಬಿದ ಶ್ರೇಯಸ್ಸು ಶ್ರೀ ಆಚಾರ್ಯ ರದು. ಸಂಪರಾಮಾಯಣ ಎಂಬ ರಾಮಚಂದ್ರಚರಿತ ಎಂದೋ ಅಚ್ಚಾಗಿದ್ದಿತು ಅದರ ಕರ್ತೃ ಸುಮಾರು ಕ್ರಿ. ಶ. 1100 ರಲ್ಲಿದ್ದ ನಾಗಚಂದ್ರ. ಶ್ರೀ ಆಚಾರ್ಯ ಆಸ್ಥಾನ ಮಹಾ ವಿದ್ವಾನ್ ತಿರುವಳ್ಳೂರ್ ಶ್ರೀನಿವಾಸರಾಘವಾಚಾರ್ಯರೊಟ್ಟಿ ಸಂಪರಾಮಾಯಣ ಸಂಗ್ರಹವನ್ನು ಕೈಕೊಂಡರು. ಪೀಠಿಕೆಯಲ್ಲಿ ಶ್ರೀ ಆಚಾರ್ಯ ಜೈನರಾಮಾಯಣಗಳ ತುಲನಾತ್ಮಕ ವಿವೇಚನೆಯನ್ನೇ ಮಾಡಿದ್ದಾರೆ. ನಾಗಚಂದ್ರ ದುರಂತ ರಾವಣನ ಭವ್ಯ ಚಿತ್ರವನ್ನು ಕನ್ನಡಿಗರ ಚಿತ್ತ ಭಿತ್ತಿಯ ಮೇಲೆ ಬರೆದ ಬಣ್ಣಿ ಸಿರುವರು.

ಶ್ರೀ ಡಿ. ಎಲ್. ಎನ್. ಅವರು ಸಂಪಾದಿಸಿರುವ ಇನ್ನೊಂದು ದೊಡ್ಡ ಕೃತಿ ಸಿ ರಾಮ ಚಾರಿತ್ರ. ಈ ಕೃತಿ ಬಹು ಹಿಂದೆಯೇ ಒಂದು ಸಲ ಅಚ್ಚಾಗಿತ್ತು ಆದ ಅದೂ ಒಂದು ಮೂಲ ಮಾತೃಕೆಯ ರೂಪದಲ್ಲಿಯೇ ಇತ್ತು. ಪ್ರೊ. ಟಿ. ಎಸ್. ವೆಂಕಣ್ಣಯ್ಯನವರೂ ಇವರೂ ಸೇರಿ ಮಾಡಬೇಕಾಗಿದ್ದ ಕೆಲಸ, ಅವರ ಅನಿರೀಕ್ಷೆ ಮರಣದಿಂದಾಗಿ ಇವರೊಬ್ಬರೇ ಮಾಡಿ ಮುಗಿಸಬೇಕಾಯಿತು. ಈ ಕೃತಿ ಪೀಠಿಕೆಯಲ್ಲಿಯೂ ಶ್ರೀ ದೋಲನ ಅವರು ಅನೇಕ ಹೊಸ ಸಮಸ್ಯೆಗಳನ್ನು ಎ ದ್ದಾರೆ. ಸಿದ್ಧರಾಮನು ಶೈವನೇ ವೀರಶೈವನೇ. ಎಂಬುದು ಅವುಗಳಲ್ಲೊಂದ ಸಿದ್ಧರಾಮನ ಭವ್ಯ ವ್ಯಕ್ತಿತ್ವವೂ ಆತನ ಸಾಕಾರನಿಷ್ಠೆ, “ಭೂತಂಗಳೊಳಗನುಕಂಪ ಮುಂತಾದ ದೈವೀಗುಣಗಳೂ ಅವರ ಪ್ರಶಂಸೆಗೆ ಪಾತ್ರವಾಗಿರುತ್ತವೆ.

‘ಸಿದ್ಧರಾಮ ಚರಿತೆ’ಯ ಸಂಗ್ರಹವನ್ನೂ ಇವರೇ ಮಾಡಿರುವವರು. ಮೂಲ ಕೃತಿ ಪೀಠಿಕೆಯ ಗುಣಗಳೆಲ್ಲವೂ ಇದರಲ್ಲಿಯೂ ಸೇರಿವೆ. ಇನ್ನೊಂದು ವಿಷಯವ ಹೊಸದಾಗಿ ಸೇರಿಸಿದ್ದಾರೆ, ಅದರಲ್ಲಿ ಈಗಿನವರಿಗೆ ಸಿದ್ಧರಾಮನ ಚರಿತೆಯಿಂದ ಎ ಸಂದೇಶವಿದೆ ಎಂಬುದನ್ನು ಕುರಿತು ಶ್ರೀ ದೋಲನ ಅವರು ಹೇಳಿದ್ದಾರೆ:

ಹಳೆಯ ಕಾವ್ಯವೊಂದನ್ನು ಹಿಡಿದು ಓದುತ್ತಿರುವಾಗ ಅದರ ರಸದಲ್ಲಿ ತಾತ್ಕಾ ವಾಗಿ ಮನ ಮುಳುಗಿ ಮೈಮರೆಯುವುದು ಪರಮ ಪ್ರಯೋಜನವಾದರೂ ನ ಇಂದಿನ ಸಮಸ್ಯೆಗಳಿಗೆ ಉತ್ತರ ರೂಪವಾಗಿ ಅದು ಏನನ್ನಾದರೂ ಸೂಚಿಸುತ್ತಿದೆಯ

ಎಂಬ ದೃಷ್ಟಿಯನ್ನು ಹೊಂದಿರಬೇಕಾದ್ದು ಅವಶ್ಯಕ. ಸಿದ್ಧರಾಮನ ಪಾತ್ರದಲ್ಲಿ ರಾಘವಾಂಕ ಒಬ್ಬ ಆದರ್ಶ ಸಮಾಜ ಸೇವಕನನ್ನು ನಿರ್ಮಿಸಿದ್ದಾನೆ. ಜನ ಬದುಕು ಬೇಕೆಂದು ಚೆನ್ನಾಗಿ ಬದುಕಬೇಕೆಂದು ಸಿದ್ಧರಾಮ ಪ್ರಯತ್ನಿಸಿದನು. ಅವನ ಕೆಲಸ ದಿಂದ ಸೊನ್ನಲಿಗೆ ಲಿಂಗಬೇಡಾಗಿ ಪುಣ್ಯದ ಪುಂಜವಾಗಿ ಮುಕ್ತಿಕ್ಷೇತ್ರವಾಗಿ ಧರ್ಮದ ದಾನಿಯಾಗಿ ಬೆಳಗಿತು. ಪ್ರತಿಯೊಬ್ಬ ವ್ಯಕ್ತಿಯೂ ಸಿದ್ಧರಾಮನಂತೆ ತನ್ನ ಹಳ್ಳಿಯನ್ನು ಬೆಳಗಲು ಪ್ರಯತ್ನಿಸಿದರೆ ನಾಡಿಗೆ ನಾಡೇ ಏಳಿಗೆಯ ಶಿಖರವನ್ನು ಏರೀತು. ಸಿದ್ಧರಾಮನಂಥ ಜನನಾಯಕನ ಚಿತ್ರವನ್ನು ರಾಘವಾಂಕ ನಮಗೆ ತೋರಿಸಿ ಅವನಂತೆ ಕಾರ್ಯಮಾಡಿದರೆ ದೇಶದ ಅಭ್ಯುದಯ ಕ್ಷಿಪ್ರದಲ್ಲಿಯೇ ಆಗಬಲ್ಲದೆಂಬ ಸಂದೇಶವನ್ನು ನೀಡಿದ್ದಾನೆ.

ಎಲ್ಲ ಹಳಗನ್ನಡ ಕಾವ್ಯಗಳಲ್ಲಿಯೂ ಇಂತಹ ಒಂದು ಸಂದೇಶವಿರುತ್ತದೆಯೆಂದು ಅದಕ್ಕಾಗಿ ತಡಕುವುದು ಸರಿಯಲ್ಲ. ಶ್ರೀ ದೊಲನ ಅವರ ಸಂಶೋಧನ ದೃಷ್ಟಿಗೆ ರಾಘವಾಂಕನ ಕಾವ್ಯೋದ್ದೇಶ ನಿಚ್ಚಳವಾಗಿ ಕಂಡಿದೆ. ಅದನ್ನು ಕಂಡು ಕೊಂಡಾಡಿದ್ದಾರೆ.

ಸುಕುಮಾರ ಚರಿತೆ ಎಂಬುದು ಜೈನ ಚಂಪೂಕಾವ್ಯ. ಇದನ್ನು ಸುಮಾರು ಒಂಬೈನೂರು ವರ್ಷಗಳ ಹಿಂದೆ ಶಾಂತಿನಾಥ ಎಂಬುವನು ಬರೆದ. ಈ ಕೃತಿಯನ್ನು ತ.ಸು. ಶಾಕುರಾಯರೂ ಇವರೂ ಸೇರಿ ಸಂಪಾದಿಸಿ ಪ್ರಕಟಿಸಿದ್ದಾರೆ. ಗೋವಿನ ಹಾಡು ಯಾರಿಗೆತಾನೇ ಗೊತ್ತಿಲ್ಲ. ಅದನ್ನು ಉತ್ತಮ ರೀತಿಯಲ್ಲಿ ಪರಿಷ್ಕರಿಸಿ ಪ್ರಕಟಿಸಿದ್ದಾರೆ. ಹೀಗೆ ಇವರ ಹಸ್ತಪರೂಷದ ಪ್ರಭಾವದಿಂದ ಅನೇಕ ಅಪ್ರಕಟಿತ ಕನ್ನಡ ಗ್ರಂಥಗಳು ಬೆಳಕು ಕಂಡುವು. ಭೀಷ್ಮಪರ್ವ, ಸಕಲವೈದ್ಯಸಂಹಿತಾಸಾರಾಣವ, ಶಬ್ದಮಣಿ ದರ್ಪಣಗಳೂ ಈ ಪಟ್ಟಿಗೆ ಸೇರಬೇಕಾದುವು.

ಕನ್ನಡ ಗ್ರಂಥ ಸಂಪಾದನೆ ಎಂಬುದೊಂದು ಇವರ ಸ್ವತಂತ್ರ ಗ್ರಂಥ. ಪ್ರಾಚೀನ ಕನ್ನಡ ಗ್ರಂಥಗಳನ್ನು ಸಂಪಾದಿಸುವ ಯುವಕ ವಿದ್ವಾಂಸರಿಗೆ ಇದು ಕೈಪಿಡಿಯಂತಿದೆ. 'ವಂಶ ಭಾರತ ದೀಪಿಕೆ' ಎಂಬ ಹೊತ್ತಿಗೆಯನ್ನು ಬರೆದು ಮುಗಿಸಿದ್ದಾರೆ. ಈ ಎಲ್ಲ ಕಾರ್ಯಗಳಿಗೂ ಕಳಸವೆಂಬಂತೆ ಇವರು ಪ್ರಾರಂಭಿಸಿ ನಡೆಸುತ್ತಿದ್ದ ಕನ್ನಡ-ಕನ್ನಡ ಕೋಶದ ಕಾರ್ಯ. 'ಕನ್ನಡಕ್ಕೆ ಹೊಸ ನಿಘಂಟು' ಎಂಬ ಲೇಖನ ಬರೆದವರೇ ಇವರು, ಸುಮಾರು ಮೂವತ್ತು ವರ್ಷಗಳ ಹಿಂದೆ. ಇವರೇ ಅನೇಕ ವರ್ಷಗಳ ಕಾಲ ನಿಘಂಟಿನ ಸಂಪಾದಕರಾಗಿ ಕೆಲಸ ಮಾಡಬೇಕಾಯಿತು. ಅದೂ ಒಂದು ಯೋಗವೇ. ಆದರೆ ನಿಘಂಟಿನ ಕಾರ್ಯಕ್ಕೆ ಅವರಷ್ಟು ಸಮರ್ಥರು ಈಗಿಲ್ಲ ಸಿಗುತ್ತಾರೆ. ಅವರು ಅವರ ಗೆಳೆಯ ತೀ. ನಂ. ಶ್ರೀ ಅವರು ಶಬ್ದಾರ್ಥಗಳ ವಿಷಯದಲ್ಲಿ ಮಾಡುತ್ತಿದ್ದ ವಾಗ್ವಾದವನ್ನು ಕೇಳುವ ಸುಯೋಗ ಮತ್ತೆಲ್ಲಿ ?

‘ಶಬ್ದವಿಹಾರ’ ಎಂಬುದು ಆಚಾರ್ಯರು ಬರೆದಿರುವ ಸಣ್ಣ ಪುಸ್ತಕ. ನೋಡುವುದಕ್ಕೆ ಚಿಕ್ಕದು, ವಿಷಯದ ದೃಷ್ಟಿಯಿಂದ ದೊಡ್ಡದು. ಮಾತುಗಳನ್ನೆ ಮಾತನಾಡಿಸುತ್ತ ಅವುಗಳ ಹುಟ್ಟು ಗುಟ್ಟುಗಳನ್ನು ಗುರುತಿಸುವುದು ಲೇಖಕರ ಉದ್ದೇಶ. ಈ ತೆರನ ಪುಸ್ತಕ ಕನ್ನಡದಲ್ಲಿ ಇದೊಂದೇ ಎಂದರೆ ಇದರ ಗುಣವೌಲ್ಯ ಅರ್ಥವಾದೀತು. ಇಷ್ಟೇ ಗಾತ್ರದ ಇನ್ನೊಂದು ಪುಸ್ತಿಕೆ ಹಂಪೆಯ ಹರಿಹರ ಎಂಬುದು ಹರಿಹರದೇವನ ಜೀವನ ಕೃತಿಗಳ ಪರಿಚಯ ಆತನ ಕವಿತಾಶಕ್ತಿ, ಭಕ್ತಿ ಮುಂತಾದ ವಿಷಯಗಳನ್ನೊಳಗೊಂಡಿದೆ ಈ ಚಿಕ್ಕ ಹೊತ್ತಿಗೆ. ಅದನ್ನು ಎಷ್ಟುಸಲ ಓದಿದರೂ ಮತ್ತೆ ಓದಬೇಕೆನಿಸುವುದು.

ಶ್ರೀ ‘ದೊಲನ’ ಅವರು ಬರೆದಿರುವ ಸಂಶೋಧನಾತ್ಮಕ ಲೇಖನಗಳ ಸಂಖ್ಯೆ ಎಪ್ಪತ್ತಕ್ಕೂ ಮೀರಿದೆ. ಅವರ ವಿದ್ವತ್ತಿನ ವಿದ್ಯುತ್ತು ಎಷ್ಟು ದಿಕ್ಕಿಗೆ ಹರಿದಿದೆ ಎಂಬುದು ಆ ಲೇಖನಗಳ ಪಟ್ಟಿಯನ್ನು ಪರಿಶೀಲಿಸಿದರೆ ಗೊತ್ತಾಗುತ್ತದೆ. ಕವಿಚರಿತ್ರೆ, ಕವಿಯ ಕಾಲ, ಹೊಸ ಕೃತಿಯ ಪರಿಚಯ, ಹೊಸ ಕವಿಯ ಪರಿಚಯ, ಹೊಸ ಮಾತಿನ ಅರ್ಥ, ಹೀಗೆ ಹಲವಾರು ನಿಟ್ಟಿನಲ್ಲಿ ಆಚಾರ್ಯರ ದೃಷ್ಟಿ ಹರಿದಿದೆ. ಅದರ ಫಲವಾಗಿ ಫಲವತ್ತಾದ ನೂತನ ಲೇಖನಗಳು. ಏನನ್ನಾದರೂ ಹೊಸದಾಗಿ ಹೇಳುವುದಿದ್ದರೆ ಅವರು ಲೇಖನವನ್ನು ಬರೆಯುತ್ತಿದ್ದರು. ಪ್ರಬುದ್ಧ ಕರ್ಣಾಟಕದಲ್ಲಿ ‘ಕಮ್ಮಟದ ಕಿಡಿಗಳು’ ಎಂಬ ಲೇಖನ ಮಾಲೆಯನ್ನು ಪ್ರಾರಂಭಿಸಿದ್ದು ಇವರೇ. ಹಲವು ಗ್ರಂಥಗಳಿಗೆ ಇವರ ಮುನ್ನುಡಿಗಳನ್ನು ಬರೆದುಕೊಟ್ಟಿದ್ದಾರೆ. ಕೆಲವು ಆಧುನಿಕ ಕೃತಿಗಳ ವಿಮರ್ಶೆಯನ್ನೂ ಮಾಡಿದ್ದಾರೆ. ಇವರ ಕಾರ್ಯಕ್ಷೇತ್ರ ತುಂಬ ವಿಶಾಲವಾದುದಾಗಿತ್ತು. ಇವರ ದೃಷ್ಟಿಯೂ ಚಿರವಿನ್ಮೂತವಾಗಿರುತ್ತಿದ್ದಿತು. ಕನ್ನಡ ವಿಭಾಗದಲ್ಲಿ ಇಂಥ ಅನೇಕರ ಇದ್ದುದರಿಂದಲೇ ಕನ್ನಡ ಸಾಹಿತ್ಯ ಇಷ್ಟು ಬೇಗನೆ ಅಭಿವೃದ್ಧಿಗೆ ಬರುವುದು ಸಾಧ್ಯವಾಯಿತು.

ವಿದ್ವಾಂಸರು ಮರೆಯದೆ ಪರಿಪಾಲಿಸಬೇಕಾಗಿದ್ದ ಸಂಪ್ರದಾಯಗಳನ್ನು ಇವರು ಯಾವ ಗಲೂ ಕಡಗಣಿಸಲಿಲ್ಲ. ತಮ್ಮ ಸಂಶೋಧನಾ ಕಾರ್ಯದಲ್ಲಿ ಯಾರಿಂದಲಾದರೂ ಬಹು ಕೊಂಚ ನೆರವು ದೊರೆತರೂ ಸಾಕು ಆ ವಿಷಯವನ್ನು, ಇಂಥವರಿಂದ ಕೆಲವಿಷಯ ಗೊತ್ತಾಯಿತು ಎಂದು ಪ್ರಸ್ತುತ ಲೇಖನದ ಅಡಿ ಟಿಪ್ಪಣಿಯಲ್ಲಿ ಬರೆಯುತ್ತಿದ್ದರು. ಕವಿಯ ಕಾಲದ ವಿಷಯವಾಗಿಯೋ ಶಬ್ದಾರ್ಥದ ವಿಷಯವಾಗಿಯೋ ವಿವರವನ್ನು ಕೋರಿ ಯಾರಾದರೂ ಕಾಗದ ಬರೆದರೆನ್ನಿ. ಆ ಕೂಡಲೆ ಅವರಿಗೆ ಉತ್ತರ ಬರೆಯುವ ಸೌಜನ್ಯ ಇವರಲ್ಲಿದ್ದಿತು.

ಈ ವಿದ್ವಾಂಸರಲ್ಲಿ ಇನ್ನೊಂದು ಸದ್ಗುಣವಿತ್ತು : ಇವರು ಕವಿಯ ವಿಷಯವಾಗಿಯೇ ಕವಿಕೃತಿಯಲ್ಲಿ ಹೊಗಳಲ್ಪಟ್ಟಿರುವ ನಾಯಕ ಅಥವಾ ನಾಯಕಿಯ ವಿಷಯವಾಗಿಯೇ ತಮ್ಮದೇ ಆದ ಒಂದು ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದರೆ, ಬೇರೆ ಯಾರಾದರೂ

ದ್ವಾಂಸರು ಆ ಅಭಿಪ್ರಾಯ ಸಾಧುವಲ್ಲವೆಂದು ಸಕಾರಣವಾಗಿ ತೋರಿಸಿಕೊಟ್ಟರೆ
ಮೃ ಅಭಿಪ್ರಾಯವನ್ನು ತಿದ್ದಿಕೊಳ್ಳುವ ಸೌಜನ್ಯವಿತ್ತು. ಉದಾಹರಣೆಗೆ. ರಾಘ
ಾಂಕನ ಸಿದ್ಧರಾಮನು ವೀರಶೈವನಾಗಿರಲೇ ಇಲ್ಲ ಎಂಬುದು ಅವರ ಮೊದಲ ಸಿದ್ಧಾಂತ
ಾಗಿತ್ತು. ಆದರೆ ಅವರ ಶಿಷ್ಯರೊಬ್ಬರು ವಚನಗಳ ಆಧಾರವನ್ನು ಕೊಟ್ಟು ಸಿದ್ಧ
ಾಮನು ವೀರಶೈವನಾಗಿದ್ದನು ಎಂಬುದನ್ನು ತೋರಿಸಿಕೊಟ್ಟರು. ಶ್ರೀ ಆಚಾರ್ಯರು
ಮೃ ಮೊದಲಿನ ಅಭಿಪ್ರಾಯವನ್ನು ತಿದ್ದಿಕೊಂಡು, ಆ ಬಗ್ಗೆ ಒಂದು ಪುಟ್ಟ ಲೇಖನ
ನ್ನು ಪ್ರಬುದ್ಧ ಕರ್ಣಾಟಕದಲ್ಲಿ ಪ್ರಕಟಿಸಿದರು. ತಮ್ಮ ವಿನಯವನ್ನು ಮೆರೆದರು.

ನ್ನೊಂದು ಸಂದರ್ಭ : ಮೊದಲನೆಯ ಸಾರಿ ಅಚ್ಚಾದ ಸಿದ್ಧರಾಮ ಚಾರಿತ್ರ್ಯದ
ುನ್ನುಡಿಯಲ್ಲಿ ಅಲ್ಲಮನ ಪಾತ್ರವನ್ನು ಕುರಿತು ಹೀಗೆಂದಿದ್ದರು. “ಅಲ್ಲಮನು ವ್ಯಕ್ತಿ
ಾದಿ ತನ್ನ ಸುಖವನ್ನು ತಾನು ಗಳಿಸಿಕೊಂಡರೆ ಸಾಕೆಂದು ಅವನ ಸಿದ್ಧಾಂತ” ಇದೇ
ನ್ನಿವೇಶನವನ್ನು ಅಂದರೆ ಅಲ್ಲಮ ಸಿದ್ಧರಾಮರು ಸಂಧಿಸಿದ ಸನ್ನಿವೇಶವನ್ನೇ ತೆಗೆದು
ೊಂಡು ಶ್ರೀ ಎಂ. ಆರ್. ಶ್ರೀನಿವಾಸ ಮೂರ್ತಿಗಳು ಬೇರೊಂದು ನಿರ್ಣಯಕ್ಕೆ
ಂದರು. ಶ್ರೀ ಡಿ. ಎಲ್. ಎನ್. ಅವರು ಮೂರ್ತಿಗಳ ಅಭಿಪ್ರಾಯವನ್ನು ಒಪ್ಪಿ
ೊಂಡು ಸಿದ್ಧರಾಮಚರಿತೆಯ ಸಂಗ್ರಹದ ಮುನ್ನುಡಿಯಲ್ಲಿ ಶ್ರೀ ಎಂ. ಆರ್. ಶ್ರೀ
ವರ ಲೇಖನವನ್ನು ಉಲ್ಲೇಖಿಸಿದ್ದಾರೆ. ಇದು ಸುಮನಸರಾದ ವಿದ್ವಾಂಸರ ದೊಡ್ಡ
ಣ.

ೇ ದೊಲನ ಆದರ್ಶ ಪ್ರಾಧ್ಯಾಪಕರು, ಅತ್ಯುನ್ನತ ಮಟ್ಟದ ವಿದ್ವಾಂಸರು, ವಿನುಶ್ಕ
ರು. ಕವಿಹೃದಯವುಳ್ಳವರು ಇವೆಲ್ಲಕ್ಕಿಂತ ಮಿಗಿಲಾಗಿ ಅವರ ಮನಸ್ಸು ತುಂಬ
ಸಂಸ್ಕೃತವಾದುದಾಗಿತ್ತು. ಅವರ ಆತ್ಮೀಯ ಗೆಳೆಯ ತೀ. ನಂ. ಶ್ರೀ ಅವರು,
ವನದಲ್ಲಿ ಪ್ರೇಮ ಎಷ್ಟು ದೊಡ್ಡದೋ ಸ್ನೇಹವೂ ಅಷ್ಟೇ ದೊಡ್ಡದು. ಪ್ರೇಮಕ್ಕೆ
ಕವ್ಯಕ್ಕೆ ನಿಷ್ಠೆಯ ನಿಯಮವುಂಟು. ಸ್ನೇಹಕ್ಕಾದರೆ ಅ ಪರಿಮಿತಿಯೂ ಇಲ್ಲ.
ರಸಿಂಹಾಚಾರ್ಯರಂತಹ ದೊಡ್ಡ ಮನಸ್ಸಿನ ಪ್ರಿಯಮಿತ್ರರನ್ನು ಪಡೆದಿರುವುದು ನನ್ನ
ಾಗ್ಯ ವಿಶೇಷ. ನರಸಿಂಹಾಚಾರ್ಯರಂಥ ಮಿತ್ರರನ್ನು ನೆನೆದಾಗ, “ಕೇನಾ ಮೃತ
ದಂ ಸೃಷ್ಟಂ ಮಿತ್ರಮಿತ್ಯ ಕ್ಷರ ದ್ವಯಂ” ಎಂದು ಚಿಕ್ಕಂದಿನಲ್ಲಿ ಓದಿದ ಸುಭಾಷಿತ
ಕ್ಕೆ ನೆನಪಾಗುತ್ತದೆ. ಈ ಸನ್ನಿಹಿತನ ಅಪರಂಜಿಯಂತಹ ಮನಸ್ಸಿನ ಅರಿವು ಕನ್ನಡಿ
ಗೆಲ್ಲ ಚೆನ್ನಾಗಿ ಉಂಟಾಗಲಿ ಎಂದಿರುವರು.

ಗ “ದೊಲನ” ನಮ್ಮೆದುರಿಗಿಲ್ಲ. ಅವರು ಆದರ್ಶ ಪ್ರಾಧ್ಯಾಪಕರಾಗಿದ್ದರೆಂಬ ಸಂಗ
ಯೂ ಅವರ ವಿದ್ಯಾರ್ಥಿಗಳು ಇರುವವರೆಗೆ ಇರತಕ್ಕದು. ಆದರೆ ಅವರು ಸಾಹಿತ್ಯ
ಸಂಚದಲ್ಲಿ ಮಾಡಿದ ಕಾರ್ಯ ಶಾಶ್ವತವಾಗಿರುವುದು. ಕನ್ನಡ ಸಾಹಿತ್ಯ ಇರುವವ
ಗೆ ಇರತಕ್ಕದು. ಅದುದರಿಂದ ಇವರು ಎಲ್ಲರಿಗೂ ಎಲ್ಲ ಕಾಲಕ್ಕೂ ಓಜರೇ,

ನಾಡೋಜರೇ ಆಗಿರುವರು. ಕನ್ನಡ ಇರುವವರೆಗೆ ಇರುವವರು. ಅದುದರಿಂದ
ಶ್ರೀ ಗುರುವಿಗೆ ಸಾವಿರ ಶರಣಾರ್ಥಿಗಳು.

ಈ ದೊಲನ ಅವರ ಸಾಹಿತ್ಯ ಸೇವೆಯನ್ನು ಮೆಚ್ಚಿಕೊಂಡ ಕನ್ನಡನಾಡು ಅವರ
ಸಾಹಿತ್ಯಸಮ್ಮೇಳನದ ಅಧ್ಯಕ್ಷರನ್ನಾಗಿ 1960 ರಲ್ಲಿಯೆ ಆರಿಸಿ ಗೌರವಿಸಿತು. ಅಲ್ಲಿನ
ಜಿಗಿ ಅನೇಕ ಸನ್ಮಾನ ಸಮಾರಂಭಗಳು ನಡೆದುವು. ಅವರ ಶಿಷ್ಯರೂ ಮಿತ್ರ
'ಉಪಾಯನ' ಎಂಬ ಬೃಹತ್ ಸಂಪುಟವನ್ನು ಇವರಿಗೆ ಸಮರ್ಪಿಸಿದರು. ಮೈಸೂರು
ಸಾಹಿತ್ಯ ಅಕೆಡೆಮಿಯವರು ಪ್ರಶಸ್ತಿಯನ್ನು ನೀಡಿ ಗೌರವಿಸಿದರು. ಮೈಸೂರು
ವಿದ್ಯಾನಿಲಯ ಡಾಕ್ಟರೇಟ್ ಪದವಿಯನ್ನಿತ್ತು ತನ್ನನ್ನು ತಾನೆ ಗೌರವಿಸಿಕೊಂಡಿ
ಶ್ರೀ ದೊಲನ ಅದೃಷ್ಟಶಾಲಿ ಎಂದೇ ಹೇಳಬಹುದು.

ತಾ|| 27-10-1906ರಲ್ಲಿ ಚಿಕ್ಕನಾಯಕನಹಳ್ಳಿಯಲ್ಲಿ ಉದಯಿಸಿದ ಈ ಕವಿ
ಮಾತೆಯ ಈ ವರಪುತ್ರನು ಕನ್ನಡನುಡಿಯ ಗುಡಿಗಾರನಾಗಿ ಅಮೂಲ್ಯ ಸೇವೆ ಸ
ತಾ|| 7-5-71ರಂದು ಕನ್ನಡ ರಸಸರಸ್ವತಿಯ ಶ್ರೀ ಪಾದಗಳನ್ನು ಸೇರಿ ಕೀರ್ತಿಕಾ
ನಾದನು.

ಅವರದೇ ಆದ ಉನ್ನತ ಸಾಹಿತ್ಯ ಕೃತಿಯ ವಿಷಯದಲ್ಲಿ ಅವರು ತಳೆದಿದ್ದ ಅಭಿಪ್ರಾಯ
ಎಲ್ಲರೂ ನೆನಪಿಟ್ಟುಕೊಳ್ಳತಕ್ಕದ್ದು.

ಸುಖ ದುಃಖ !

ಸಂಸತ್ತು ದವಲತ್ತು ಒಂದೆರಡು ಕಾಲ !
ಕಷ್ಟ ಕಾರ್ಪಣ್ಯಗಳು ಸಹ ಅಷ್ಟೇ ಕಾಲ ||
ಇದಕಾಗಿ ಮಾನವನು ಹಿಗ್ಗಿ ತಗ್ಗುವನು |
ಶರಣನಾದವ ಕಂಡು ಕಾಣದಂತಿಹನು ||

ಕೊಡುಗೈ !

ಒಂದು ಕೈ ಕೊಡುವುದನು ಇನ್ನೊಂದು ಕೈ |
ಕಾಣದಂತೀಯುವುದೆ ನಿಜವಾದ ಕೊಡುಗೈ ||
ಇದರಿಂದ ಶಿವತಾನು ಸಂತೃಪ್ತನಾಗಿ |
ಕೊಡುತಿಹನು ಭಕ್ತನಿಗೆ ಹೆಚ್ಚು ಹೆಚ್ಚಾಗಿ ||

—ಹೆಗ್ಗವಾಡಿ ಗುರುಸಿದ್ಧಪ್ಪ

ಶಾಲೆಗಳಲ್ಲಿ ಲೈಂಗಿಕ ಶಿಕ್ಷಣ ಅಗತ್ಯವೇ?

—ಪ. ರಾಮಕೃಷ್ಣ ಶಾಸ್ತ್ರಿ

ಮಕ್ಕಳಿಗೆ ಲೈಂಗಿಕ ಶಿಕ್ಷಣ ಕೊಡಬೇಕೆ ಬೇಡವೆ ಎಂಬ ಕುರಿತು ಎಲ್ಲಾ ಪ್ರಗತಿಪರ ರಾಷ್ಟ್ರಗಳ ಶಿಕ್ಷಣ ತಜ್ಞರೂ ಜಿಜ್ಞಾಸೆಗೊಳಗಾಗಿದ್ದಾರೆ. ಭಾರತದಲ್ಲೂ ಮಕ್ಕಳಿಗೆ ಕಾಮಶಾಸ್ತ್ರದ ಮೇಲೆ ಶಿಕ್ಷಣ ಕೊಡುವುದರ ಬಗ್ಗೆ ಅನೇಕರು ಒಮ್ಮತ ತೋರಿಸಿದ್ದಾರೆ. ಆದರೆ ಕಾಮವೆಂಬುದು ಗಂಡು ಹೆಣ್ಣಿನ ಒಂದು ರಹಸ್ಯ ಕ್ರಿಯೆ. ಅದರಲ್ಲಿ ಯಾವ ಪೂರ್ವಭಾವಿ ಶಿಕ್ಷಣವೂ ಇಲ್ಲದೆ ಯುವಕ ಯುವತಿಯರು ಬೆರೆಯಬಲ್ಲರು. ಎಳೆಯ ಮಕ್ಕಳಿಗೆ ಅದನ್ನು ಕಲಿಸುವುದೆಂದರೆ ಪಾಪಬುದ್ಧಿಯನ್ನು ಅವರಲ್ಲಿ ಉಪ್ಪಿಸುವನೆಗೊಳಿಸಿದಂತೆ. ಕಾಮವನ್ನು ಕುರಿತು ಪ್ರಶ್ನಿಸುವುದೇ ಮಹಾಪಾಪ ಎಂದು ಸಂಪ್ರದಾಯಶೀಲ ತಂದೆ ತಾಯಿಗಳು ಕೆರಳುವುದುಂಟು. ಶಿಕ್ಷಣವೇತ್ತರು ಹೇಳುವುದೇ ಬೇರೆ. ಮಕ್ಕಳಿಗೆ ಸರಿಯಾದ ಲೈಂಗಿಕ ಜ್ಞಾನದ ಅಭಾವವಿರುವುದರಿಂದ ಅವರು ಅನೇಕ ದುಶ್ಚಟಗಳ ದಾಸರಾಗಿದ್ದಾರೆ ; ಸರಿಯಾದ ತಿಳುವಳಿಕೆಯನ್ನು ಅವರಿಗೆ ನೀಡಿದರೆ ಅವರು ಕಾಮದ ವಿಚಾರದಲ್ಲಿ ಹಿತವಾದ ಸುಖಕಲ್ಪನೆಯನ್ನು ಮೂಡಿಸಿಕೊಂಡು ಜೀವನವನ್ನು ಆನಂದದಿಂದ ಅನುಭವಿಸಬಲ್ಲರೆಂದೂ ಹೇಳುತ್ತಾರವರು. ಕೆಲವು ಶಿಕ್ಷಣವೇತ್ತರು ಮಕ್ಕಳ ವಯಸ್ಸಿಗನುಗುಣವಾಗಿ ತಂದೆತಾಯಿಗಳೇ ಲೈಂಗಿಕ ಪಾಠವನ್ನು ಹೇಳಬೇಕೆಂದೂ ಇನ್ನು ಕೆಲವರು ಇದ್ದ ವಿಚಾರವನ್ನು ಮುಚ್ಚಿಡದೆ ನೇರವಾಗಿ, ಉಳಿದ ಪಾಠಗಳನ್ನು ಬೋಧಿಸುವ ಕ್ರಮದಲ್ಲೇ ಇದನ್ನೂ ಬೋಧಿಸಬೇಕೆಂದೂ ವಾದಿಸುವುದುಂಟು.

ಆದರೆ ಈ ಲೈಂಗಿಕ ಶಿಕ್ಷಣದಿಂದ ಆಗುವ ಲಾಭವೇನು? ಅದರಿಂದ ಸುಖಜೀವನದ ಕಲ್ಪನೆ ಸಾಧ್ಯವೇ? ಅದು ಕಂಟಕಗಳಿಲ್ಲದ ದಾರಿಯೇ?

ಅತಿ ಸುಧಾರಣೆಯ ಹುಚ್ಚು ಹಿಡಿದ ದೇಶಗಳಲ್ಲಿ ಸ್ವೀಡನ್ನೂ ಒಂದು. ಪ್ರಗತಿಯ ಮೇಲೆ ಹುಚ್ಚು ಜಿದ್ದು ಕಟ್ಟಿದ ದೇಶವದು. ಪ್ರಗತಿಪರ ಮತ್ತು ಸಮಾಜವಾದಿ ವಿಚಾರಧಾರೆಗಳಿಂದ ಸ್ವೀಡನ್ನಿನಲ್ಲಿ 'ಗರೀಬೀ ಹಟಾವೋ' ಕಾರ್ಯಕ್ರಮ ಯಶಸ್ವಿಯಾದ ಹಂತವನ್ನೇ ಮುಟ್ಟಿದೆ. ಆದರೆ ಪ್ರಗತಿಪರ ವಿಚಾರಗಳಲ್ಲಿ ಲೈಂಗಿಕ ಶಿಕ್ಷಣವೂ ಒಂದು.

ಕೆಲವು ವರ್ಷಗಳ ಹಿಂದೆ ಸ್ವೀಡನ್ನಿನಲ್ಲಿ ಕಾಮದ ವಿಷಯದಲ್ಲಿ ಬಹಳ ಮುಚ್ಚುಮರೆ, ಸಂಪ್ರದಾಯದ ಕಡಿವಾಣವಿತ್ತು. ಅಲ್ಲಿ ಕಾಮದ ಪರವಾಗಿ ಕ್ರಾಂತಿಯೆಬ್ಬಿಸಿದವರು ಡಾ|| ಎಲಿಸ್ ಒಟ್ಟೊಸನ್ ಜೆನ್‌ಸನ್‌ರೆಂಬ ಮಹಿಳಾ ಸಾಧಕಿ. ಕಾಮ-ಪ್ರೇಮಗಳ

ಬಗೆಗೆ ಅಜ್ಞಾನವನ್ನು ಹುಟ್ಟಿಸುವ ಹೆದರಿಕೆ, ಅಸಹ್ಯ, ಅಂಧಶ್ರದ್ಧೆಗಳನ್ನು ನಿವಾರಿಸುವ ಮಕ್ಕಳಲ್ಲಿ ವಿವೇಕಯುಕ್ತವಾದ ಪರಿಜ್ಞಾನವನ್ನು ಉಂಟು ಮಾಡಬೇಕೆಂಬ ಉದ್ದೇಶದಿಂದ ಅವರು ಕಾಮಶಾಸ್ತ್ರ ಶಿಕ್ಷಣದ ರಾಷ್ಟ್ರೀಯ ಸಮಿತಿಯೊಂದನ್ನು ಸ್ಥಾಪಿಸಿ ಒಂದು ಚಳುವಳಿ ಹೂಡಿದರು. ತತ್ಪಲವಾಗಿ ಪಾರ್ಲಿಮೆಂಟಿನಲ್ಲಿ ಕಡ್ಡಾಯ ಲೈಂಗಿಕ ಶಿಕ್ಷಣ ಮಸೂದೆಯು ಮಂಜೂರಾಯಿತು.

ಇಂದು ಸ್ವೀಡನ್ನಿಗೆ ಹೋದರೆ ಲೈಂಗಿಕ ತಿಳುವಳಿಕೆಯಿಲ್ಲದ ಹುಡುಗ-ಹುಡುಗಿಯರನ್ನೇನು ಕಾಣಲಾರಿರಿ. ತರಗತಿಗಳಲ್ಲಿ 16-17 ವಯಸ್ಸಿನ ಬಾಲಕ, ಬಾಲಕಿಯರೊಬ್ಬರಿಗೆ ಮೈಯೊತ್ತಿ ಕುಳಿತುಕೊಳ್ಳುತ್ತಾರೆ. ಶಿಕ್ಷಕರು ಯಾವುದೇ ಗುಟ್ಟಿಲ್ಲದೆ ನೇರವಾಗಿ ಬೋರ್ಡಿನ ಮೇಲೆ ಒಂದೊಂದಾಗಿ ಚಿತ್ರಗಳನ್ನು ಬರೆಯುತ್ತಾರೆ. ಯಾವುದನ್ನೂ ವಿದ್ಯಾರ್ಥಿಗಳ ಉದಾಹರಣೆಗೆ ತೆರವು ಬಿಡದೆ ಸ್ತ್ರೀ ಪುರುಷರ ಲೈಂಗಿಕ ಆಯವಗಳು, ಸಂಭೋಗ, ಶಿಶುವಿನ ಹುಟ್ಟು-ಬೆಳವಣಿಗೆ, ಕಾಮ ಸಂಬಂಧಿತ ರೋಗಗಳು, ಸಂತತಿ ನಿರೋಧಕ ಕ್ರಮಗಳು ಇವನ್ನೆಲ್ಲ ಒಂದೊಂದಾಗಿ ವಿವರವಾಗಿ ಹೇಳುತ್ತಾರೆ. ಪಾಠದಲ್ಲಿ ದ್ರಾವಿಡ ಪ್ರಾಣಾಯಾಮವೇ ಇರುವುದಿಲ್ಲ.

ಪಾಠ ನಡೆಯುವಾಗ ವಿದ್ಯಾರ್ಥಿಗಳ ವರ್ತನೆ ಹೇಗಿರುತ್ತದೆಯೆಂದು ಸ್ವೀಡನ್ನಿನ ಶಿಕ್ಷಕರೇ ಇಲಾಖೆ ಒಂದು ಸಮೀಕ್ಷೆ ನಡೆಸಿ ಪ್ರತ್ಯಕ್ಷದರ್ಶಿ ವರದಿಗಳನ್ನು ಕಲೆ ಹಾಕಿತು. ಆಗ ಬಹು ಹೇಳಿದ ವರದಿ ಸ್ವಾರಸ್ಯಕರವಾಗಿತ್ತು. “ಶಿಕ್ಷಕರೇನೋ ನಿರ್ವಿಕಾರದಿಂದ ವೈಜ್ಞಾನಿಕ ಆಧಾರಗಳೊಂದಿಗೆ ವಿವರಿಸುತ್ತಿದ್ದರು. ಆದರೆ ವಿದ್ಯಾರ್ಥಿನಿಯರೂ ಅಷ್ಟೇ ನಿರ್ವಿಕಾರದಿಂದ ಕೇಳುತ್ತಿದ್ದರೆ? ಪಾಠ ನಡೆಯುವಾಗ ಹುಡುಗರ ಮೈಗೆ ಒಂದು ಕೊಂಡು ಕೂಡುತ್ತಿದ್ದ ವಿದ್ಯಾರ್ಥಿನಿಯರು ಇದ್ದಕ್ಕಿದ್ದಂತೆಯೇ ಕೆಂಪೇರಿ ದುರಸರಿಯುತ್ತಿದ್ದರು! ಅದಲ್ಲದೆ ತಮ್ಮ ಲೈಂಗಿಕ ಜ್ಞಾನದ ಪ್ರಭುತ್ವವನ್ನು ವೈಶಿಷ್ಟ್ಯವಾಗಿ ವಿದ್ಯಾರ್ಥಿನಿಯರು ಶೌಚಗೃಹಗಳಲ್ಲಿ ತಮ್ಮ ತಮ್ಮೊಳಗೆ ಸಲಿಂಗ ರತಿ ಕೇಳಿಯೇ ಮುಂತಾದ ವಿಕೃತ ಕ್ರಿಯೆಗಳಿಂದಲೂ ತೃಪ್ತರಾಗುತ್ತಿದ್ದರಂತೆ.” ಒಮ್ಮೆ ಎಂಟು ವಯಸ್ಸಿನ ಒಬ್ಬ ವಿದ್ಯಾರ್ಥಿ ಆರು ವರ್ಷ ಪ್ರಾಯದ ವಿದ್ಯಾರ್ಥಿನಿಯೊಂದಿಗೆ ಡಾ|| ಜೆನ್‌ಸನ್‌ನ ಬಳಿಗೆ ಬಂದು, “ಟೀಚರ್, ನಾವಿಬ್ಬರೂ ಮದುವೆಯಾದರೆ ಮಕ್ಕಳಾಗುತ್ತದೆಯೇ?” ಎಂದು ಕೇಳಿದನಂತೆ. “ಇಲ್ಲ ಮಗು” ಎಂದರಂತೆ ಜೆನ್‌ಸನ್. ಆಗ ಆ ಹುಡುಗ ಹುಡುಗಿಯೆಡೆಗೆ ನೋಡಿ ಹೇಳಿದನಂತೆ. “ನೋಡಿದೆಯೋ, ನಾನು ಆಗಲೇ ಹೆಣ್ಣಲ್ಲವೇ-ಹೆದರುವ ಅಗತ್ಯವಿಲ್ಲ ಎಂದು” ಅಂದರೆ ಅಷ್ಟು ಎಳೆಯ ವಯಸ್ಸಿನವರಿಗೆ ಲೈಂಗಿಕಾನುಭವ ಇದೆಯೆಂದರ್ಥ.

ಸ್ವೀಡನ್ನಿನ ಲೈಂಗಿಕ ಶಿಕ್ಷಣವಾದಿಗಳಂತೂ ಇದರಿಂದ ಅಮೋಘ ಫಲ ಪಡೆದಿರುವುದು ಜಾಹೀರಾತು ಮಾಡುತ್ತಾರೆ. ನಾಸ್ತವಿಕ ತಿಳುವಳಿಕೆ ಜನರಲ್ಲಿ ಮೂಡಿರುವ ಕು

ಹಾಗಿ ಅವರಲ್ಲಿ ಕಾಮದ ಕುರಿತಾಗಿದ್ದ ಅಶ್ಲೀಲ ಪಿಸಾಸೆ ಮಾಯವಾಗಿದೆ. ಪಾಯ
ಲಾನೆಯ ಗೋಡೆಗಳಲ್ಲಿ ಮತ್ತು ಇತರೆಡೆಗಳಲ್ಲಿ ಕಾಣಬರುತ್ತಿದ್ದ ಅಶ್ಲೀಲ ಭಿತ್ತಿ ಚಿತ್ರ
ಗಳು, ಬರಹಗಳು ಅಗೋಚರವಾಗಿರುವುದೇ ಇದರ ಗುರುತಾಗಿದೆ. (ನಮ್ಮ ದೇಶದಲ್ಲಿ
ಗಲ್ಲಾಪೆಟ್ಟಿಗೆ ತುಂಬಿಸಿಬಿಡುವ ವಯಸ್ಕರಿಗೆ ವಿಸಾಸಲಾದ ಚಿತ್ರಗಳು ಸ್ವೀಡನಿಗೆ
ಮೋದರೆ ಬಂದ ದಾರಿಗೆ ಸುಂಕವಿಲ್ಲವೆಂದು ಹಿಂತಿರುಗಬೇಕಾಗುತ್ತದೆ) ಎಂದವರನ್ನು
ಶ್ತಾರೆ.

ಆದರೆ ಲೈಂಗಿಕ ಶಿಕ್ಷಣದಿಂದ ಲಾಭವಾಗಿದೆಯೆನ್ನುವವರು ತೆರೆಯ ಮರೆಯಲ್ಲಿರುವ
ಸಂಗತಿಗಳನ್ನು ಗುಪ್ತವಾಗಿಟ್ಟಿದ್ದಾರೆ. ಲೈಂಗಿಕ ಶಿಕ್ಷಣದಿಂದ ಅಲ್ಲಿ ಆದ, ಆಗು
ತ್ತಿರುವ ಅನಾಹುತಗಳನ್ನು ನೋಡಿದರೆ ಸಂಪ್ರದಾಯವಾದಿಗಳು ಈ ಲೈಂಗಿಕ ಶಿಕ್ಷಣ
ಸಾಕಪ್ಪಾ ಸಾಕು' ಎಂದು ಮೂಗು ಮುರಿಯುವಂತಾಗಿದೆ. ವಾಸ್ತವಿಕ ಸಂಗತಿ
ಗಳನ್ನು ಯೋಚಿಸಿದರೆ ಅದೇನೂ ತಪ್ಪಲ್ಲ. ಅಹಿತಕರವಾದ ವಾತಾವರಣ ಮೂಡಿಸಿ
ರಲು ಕಾರಣ ಸುಸ್ಪಷ್ಟವಾಗಿದೆ.

ಲೈಂಗಿಕ ಶಿಕ್ಷಣ ಆರಂಭವಾದ ಮೇಲೆ ಸಂಜೆ ಹೊತ್ತಿನಲ್ಲಿ ಸ್ವಾಕ್‌ಹೋಂನ ನೃತ್ಯ
ಮಂದಿರಗಳಿಗೆಲ್ಲಾ ಜೀವಕಳೆ ತುಂಬುತ್ತದೆ. ರಸ್ತೆಯುದ್ದಕ್ಕೂ ಕಾರುಗಳಲ್ಲಿ ವಿಹಾರ
ಮೊರಟಿರುವ ತರುಣ ತರುಣಿಯರು ಒಂದೆಡೆ ಇನ್ನೊಂದೆಡೆ ಈ ನೃತ್ಯಮಂದಿರಗಳಲ್ಲಿ
ಅವರೇ ಕೈ ಕೈ ಹಿಡಿದು ನರ್ತಿಸುತ್ತಾರೆ. ಯುವಕರು ಸಮಾನ ವಯಸ್ಸಿನ ಯುವತಿಯ
ರೊಂದಿಗೆ ಸಿನಿಮಾ ನೋಡಲು ಹೋಗುತ್ತಾರೆ. ರಾತ್ರಿ ಆ ಯುವತಿಯು ಮನೆಗೇ
ಹಿಂತಿರುಗಿ ರಾತ್ರಿಯನ್ನು ಒಟ್ಟಾಗಿ ಕಳೆಯುತ್ತಾರೆ. ಇನ್ನೂ ವಿಚಿತ್ರವೆಂದರೆ ಅಲ್ಲಿ
ಗಂಡು ಹೆಣ್ಣುಗಳೊಳಗಿನ ಪಾವಿತ್ರ್ಯವೇ ಉಳಿದಿಲ್ಲ. ಲೈಂಗಿಕ ಶಿಕ್ಷಣ ನೀಡುವಾಗ
ಶಿಕ್ಷಕರು ಮದುವೆಯ ಮೊದಲೇ ಸಂಭೋಗಿಸುವುದನ್ನು ನಿಷೇಧಿಸಿರಬಹುದು. ಗರ್ಭ
ನಿರೋಧಕ ಕ್ರಮಗಳನ್ನು ಪಾಲಿಸಿಕೊಂಡರೂ ಅದರಿಂದ ಆಕಸ್ಮಿಕಗಳು ಸಂಭವಿಸುವು
ದೆಂದು ಎಚ್ಚರಿಸಿರಬಹುದು. ಆದರೆ ಮದುವೆಗೆ ಮುನ್ನ ಪುರುಷ ಸಂಪರ್ಕವಾಗದ
ಹುಡುಗಿಯರಾಗಲಿ, ಹುಡುಗಿಯರೊಂದಿಗೆ ಕೂಡದ ಹುಡುಗರಾಗಲಿ ನೂರರಲ್ಲಿ
ಒಂದಾದರೂ ಸಿಗುವಂತಿಲ್ಲ. 30ಕ್ಕಿಂತ ಕಡಿಮೆ ವಯಸ್ಸಿನ ಪ್ರತಿ 3 ಯುವತಿಯರಲ್ಲಿ
ಒಬ್ಬರಂತೆ ಅವಿವಾಹಿತ ಪುರುಷರೊಂದಿಗೆ ವಾಸವಾಗಿ ಸ್ವಚ್ಛಂದವಾಗಿದ್ದಾರೆ. 1976
ರಲ್ಲಿ ಅಲ್ಲಿ ಪ್ರತಿ ಹತ್ತರಲ್ಲಿ ಒಂದು ಮಗು ಅನೈತಿಕವಾಗಿ ಜನಿಸಿದ್ದರೆ ಈಗ ಮೂರ
ರಲ್ಲಿ ಒಂದು ಶಿಶು ಅನೈತಿಕ ಸಂತಾನ !

ಸ್ವೀಡನ್ನಿನಲ್ಲಿ ನಾಚಿಕೆಯಿಂದ ತಲೆಬಾಗಿ ನಡೆಯುವ ಗುಣವೂ ಹುಡುಗಿಯರಿಗೆ ಈಗ
ಇಲ್ಲ. ಲೈಂಗಿಕ ಶಿಕ್ಷಣದ ಫಲವಾಗಿ ನಮ್ಮ ಓರೆಗಣ್ಣಿನ ಮಿಂಚಿನಿಂದ, ಬಳುಕುವ
ನಡುವಿನಿಂದ ಯುವಕರನ್ನು ಮೋಹಿಸುವುದು ಸಾಧ್ಯವೇ ಆಗುವುದಿಲ್ಲ. ಅವರನ್ನು
ಉತ್ತೇಜಿಸಿ ನಮ್ಮ ಸುತ್ತ ಕುಣಿಯದಂತೆ ಮಾಡಲಾಗುವುದೇ ಇಲ್ಲ ಎಂದು ಅಲ್ಲಿನ

ಹುಡುಗಿಯರು ದೂರಿಕೊಳ್ಳುತ್ತಾರೆಂತೆ. ಅದರ ಕಾರಣ ಸ್ವಸ್ವವಾಗಿಯೇ ಇರಬೇಕು. ಹೆಣ್ಣು ಒಟ್ಟಾಗಿ ಕುಳಿತು ಲೈಂಗಿಕ ಪಾಠ ಹೇಳಿಸಿಕೊಳ್ಳಲಾರಂಭಿಸಿದ ಮೇಲೆ ಅವರ ನಡುವಣ ತೆರೆಯೇ ಮರೆಯಾಗಿ ಹೋಗಿದೆ. ಪ್ರೇಮ, ನಿರಹ, ಸವಿನೀತಿ ಇತ್ಯಾದಿತ್ಯಾದಿ ಶೃಂಗಾರ ಕಾವ್ಯದ ಶಬ್ದಗಳು ಅವರೆದುರುಸವಕಲು ನಾಣ್ಯವಾಗಿ ಬಿಟ್ಟಿದೆ. ಲೈಂಗಿಕಶಿಕ್ಷಣದಿಂದ ಅಜ್ಞಾನದ ನಿವಾರಣೆ ಮತ್ತು ವೈಜ್ಞಾನಿಕ ಮನಃಪ್ರವೃತ್ತಿಯ ಉದಯವೇ ಅಲ್ಲಿನ ಶಿಕ್ಷಣ ತಜ್ಞರ ದೃಷ್ಟಿಯಾಗಿದ್ದರೂ ಗಂಡುಗ-ಹೆಣ್ಣೆಂದರೆ ಒಂದು ವಿಲಾಸಿ ವಸ್ತು, ರಾತ್ರಿ ಹಗಲು ಬೇಡಿ ಸಿನಿಸಾ ಮಂದಿರವೇ ಪರಿಭೇದವಿಲ್ಲದೆ ಕಾಮಬಾಧೆ ತೀರಿಸುವ ಒಂದು ಸಾಮಗ್ರಿಯಾಗಿದೆ. ಸ್ವಚ್ಛಂದ ಕಾಮಕೇಳಿಯ ಮುಕ್ತ ದೃಶ್ಯಗಳು ಅಲ್ಲಿ ಸಾಮಾನ್ಯ.

ಆದರೆ ಸ್ವೀಡನ್ನಿನ ತರುಣಿಯರಲ್ಲಿ ಲೈಂಗಿಕ ಅತ್ಯಪ್ತಿ ಆವೇಶಿತವಾಗಿದೆ. ಅದರ ಮೂಲಕಾಗಿ ಸಿಡುಕು, ಅಪರಾಧಿ ಮನೋವೃತ್ತಿ ಅನ್ಯಾಹತವಾಗಿದೆ. ಸ್ತ್ರೀ ಸಹಜ ಆವೇಶದಿಂದ ಯಂತೆ ಪುರುಷರು ತಮ್ಮನ್ನು ವರ್ಣಿಸಬೇಕು, ವಲಿಸಬೇಕು, ಪ್ರಸನ್ನಗೊಳಿಸಬೇಕು ಎಂಬ ಅವರ ಆಶೆಗೆ ತದ್ವಿರುದ್ಧವಾಗಿ ನಡೆಯುತ್ತಿದೆ. ಹುಡುಗರು ತಮ್ಮನ್ನು ಒಂದು ಹಸಿವು ತೀರಿಸುವ ಯಂತ್ರವೆಂದು ಭಾವಿಸಿದ್ದಾರೆಂದೂ ಹುಡುಗರಲ್ಲಿ ರಸಿಕತನವಾಗುವಾಗಿಯೆಂದೂ ಅಪಾದಿಸುವ ತರುಣಿಯರು ಈಗೀಗ ವಿದೇಶಗಳ ತರುಣರನ್ನೇ ಮದುವೆಯಾಗಲು ಹಂಬಲಿಸುತ್ತಿದ್ದಾರೆಂತೆ. ಅದಕ್ಕೆ ಕಾರಣ “ವಿವೇಚಿತವಾದ ಆರಸಿಕರಲ್ಲ.”

ದಾರಿ ತಪ್ಪಿದ ಯುವತಿಯರು ವಿವಾಹಪೂರ್ವ ಗರ್ಭ ಧರಿಸುವುದು ಅಲ್ಲಿ ಸಾಮಾನ್ಯವಾಗಿದೆ. ಸಾಮಾಜಿಕ ಹಾಗೂ ಶಾರೀರಿಕ ಆರೋಗ್ಯದ ಕಾರಣಗಳಿಗಾಗಿ ಗರ್ಭಪಾತ ಮಾಡಿಸಿಕೊಳ್ಳುವುದನ್ನು ಸ್ವೀಡನ್ನಿನ ಕಾನೂನು ನಿರ್ಬಂಧಿಸಿಲ್ಲ.

ಲೈಂಗಿಕ ವಿಚಾರಗಳಲ್ಲಿ ಬಿಚ್ಚುಮನಸ್ಸಿನ ಅಭಿಪ್ರಾಯಕ್ಕೆ ಅವಕಾಶವಿರುವುದರಿಂದ ಅವಸರದ ಮದುವೆಗಳು ಮಾನ್ಯವಾಗಿಯೇ. ತತ್ಫಲವಾಗಿ ಪ್ರತಿ ಆರು ಮದುವೆಗಳಲ್ಲಿ ಒಂದು ವಿಘ್ನೇದನೆಯ ಮೂಲಕ ಮುಕ್ತಾಯಗೊಳ್ಳುತ್ತವೆ. ದೇಶದ ರಾಜಧಾನಿಯಲ್ಲಿ ಪ್ರತಿ ಶತ ಕಾಲು ಭಾಗ ಮದುವೆಗಳೂ ವಿಘ್ನೇದನಗೊಳ್ಳುತ್ತವೆ. ಅದಕ್ಕಾರ್ಥವೆಂದರೆ ಹತ್ತಾರು ವರ್ಷ ಕೋರ್ಟಿನ ದಾರಿ ತುಳಿಯಬೇಕಾಗಿಲ್ಲ. ಗಂಡ ಹೆಂಡಿರಿಬ್ಬರೂ ಒಪ್ಪಿದರೆ ತಕ್ಷಣವೇ ಘಟಿಸ್ಪೋಟ. ಈ ಸಮಾಧಾನಕರ ಅಂಶವೇ ಈ ಗಡಿಬಿಡಿ ಮದುವೆಗಳಿಗೆ ಪ್ರೇರಕವೇನೋ !

ಮನುಷ್ಯ ಜೀವನವನ್ನು ಸುಖಮಯ ಗೊಳಿಸಲು ಸ್ವೀಡನ್ ಇಟ್ಟ ಹೆಜ್ಜೆಯಲ್ಲಿ ಒಂದೊಂದು ಇಂತಹ ಕಂಟಕಗಳು ನೂರಾರು. ಸ್ತ್ರೀ ಪುರುಷರ ಸಂಬಂಧದೊಳಗಣ ಸಮಸ್ಯೆ ಭ್ರಮೆಯನ್ನು ಹೋಗಲಾಡಿಸುವ ಪ್ರಯತ್ನದಲ್ಲಿ ಬಂದೊದಗಿದ ಸಂಕಟಗಳು ಹಲವಾರು. ಆದರೆ ಸಮಸ್ಯೆಗಳೇನೇ ಇರಲಿ ಈ ಯೋಜನೆಯನ್ನು ಕೈ ಬಿಡಲು ಸ್ವೀಡನ್ ಸಿದ್ಧವಾಗಿಲ್ಲ. ಜ್ಞಾನ ಪ್ರಸಾರ ಹೆಚ್ಚಾದಂತೆ ಸಮಸ್ಯೆಗಳು ಪರಿಹಾರವಾಗುತ್ತವೆ ಎಂಬ ಅದರ ಅಂಬೋಣ.

ರಾಕ್ಷಸರು ಮತ್ತು ಕುಬ್ಜರು

—ಕ್ಯಾಪ್ಟನ್ ಎಂ. ಜಿ. ಕೆ. ಮೂರ್ತಿ

ತೆಂದಿ-ತಾಯಿಗಳ ಆಕಾರ ಸಾಮಾನ್ಯವಾಗಿದ್ದರೂ ಕೆಲವೊಮ್ಮೆ ಅವರ ಮಕ್ಕಳು ದೈತ್ಯಾಕಾರವಾಗಿ ಇಲ್ಲವೆ ಕುಬ್ಜರಾಗಿ ಬೆಳೆದಿರುವ ದೃಷ್ಟಾಂತಗಳಿವೆ. ಶಿಶುವಿನ ಘಟಕ ಗ್ರಂಥಿಗಳಲ್ಲಾಗುವ ಯಾವುದೋ ಅಸಾಮಾನ್ಯ ಕ್ರಿಯೆ ಅಥವಾ ಯಾವುದೋ ಒಂದು ಬಗೆಯ ಬೇನೆಯಿಂದ ಎಲುಬುಗಳ ಮೇಲಾಗುವ ಪರಿಣಾಮದಿಂದ “ರಾಕ್ಷಸ” ಗಾತ್ರ [gigantism] ಅಥವಾ ಅತಿ ಗಿಡ್ಡಾದ ಬೆಳವಣಿಗೆ [dwarfism] ಉಂಟಾಗುತ್ತದೆ. 11 ವರ್ಷ ವಯಸ್ಸಿನ ಒಬ್ಬ ಬಾಲಕ 9 ಅಡಿ ಎತ್ತರಕ್ಕೆ ಬೆಳೆದು 250 ಪೌಂಡ್ ತೂಕವಿದ್ದು ದರ ದಾಖಲೆ ಇದೆ. 9½ ವರ್ಷದ ಹುಡುಗಿಯೊಬ್ಬಳ ತೂಕ 27½ ಪೌಂಡ್, ಎತ್ತರ 2 ಅಡಿ 11½ ಅಂಗುಲ ಮಾತ್ರವಿದ್ದು ದರ ದೃಷ್ಟಾಂತವಿದೆ.

ಬೆಲ್ಜಿಯಂನ “ರಾಕ್ಷಸ” ಫರ್ನಾಂಡ್ ಬಾಚಿಲಾರ್ಡ್‌ನ ತೂಕ 451 ಪೌಂಡು, ಎತ್ತರ 7 ಅಡಿ 7 ಅಂಗುಲ. ಬಿಹಾರದ ಶೈಲಾ ಎಂಬ 23 ವರ್ಷದ ಯುವತಿ 7 ಅಡಿಗೂ ಹೆಚ್ಚು ಬೆಳೆದಿದ್ದಾಳೆ; ಇನ್ನೂ ಬೆಳೆಯುತ್ತಿದ್ದಾಳೆ, ಅವಳ ಹಸಿವೂ ಅಗಾಧವಾಗಿ ಹೆಚ್ಚುತ್ತಿದೆ. ಫಾರ್ಲಿಮಾಗ್ನ್ ಚಕ್ರವರ್ತಿ 8 ಅಡಿ ಎತ್ತರವಿದ್ದ. 8 ಅಡಿ ಎತ್ತರದ ಒಬ್ಬ ಜರ್ಮನನ ತೂಕ 720 ಪೌಂಡ್, 1860 ರಲ್ಲಿ ಸತ್ತ ಐರ್ಲೆಂಡಿನ ಪ್ರಾಟ್ರಿಕ್ ಕಾರ್ಟರ್‌ನ ಎತ್ತರ 8 ಅಡಿ 7 ಅಂಗುಲ, ಗೋಲಿಯತ್ ಎಂಬುವನು 8 ಅಡಿ 9 ಅಂಗುಲ ಎತ್ತರವಿದ್ದ, ಲಂಡನ್ನಿನ ಹಿಪ್ಪೊಡ್ರೋಂನಲ್ಲಿ 1905ರಲ್ಲಿ ಕಾಣಿಸಿಕೊಂಡಿದ್ದ ರಷ್ಯಾ ದೇಶದ ಫಿಯೋಡೋರ್ ಮ್ಯಾಚ್‌ನೋವ್ ಎಂಬುವನ ಎತ್ತರ 9 ಅಡಿ 3 ಅಂಗುಲ. ಈ ವ್ಯಕ್ತಿಯೇ ಇಡೀ ಜಗತ್ತಿನಲ್ಲಿ ಅತ್ಯಂತ ಎತ್ತರದವನೆಂದು ದಾಖಲೆಯಿದೆ. ಈಜಿಪ್ಟಿನ “ರಾಕ್ಷಸ” ಎಂದು ಹೆಸರಾದ ಮಹಮ್ಮದ್‌ಘಾಜೀ ಎಂಬುವನು 9 ಅಡಿ 3 ಅಂಗುಲ ಎತ್ತರವಿದ್ದನಂತೆ.

18ನೇ ಶತಮಾನದಲ್ಲಿ ಪ್ರಷ್ಯಾ ದೇಶದ ರಾಜ ಫ್ರೆಡ್ರಿಕ್ ವಿಲಿಯಂ ಎಂಬಾತನ ಬಳಿ ಪಾಟ್ಸಡಂ ಗಾರ್ಡ್ ಎಂಬ ಹೆಸರಿನ ಒಂದು ವಿಶೇಷ ಸೈನ್ಯವಿತ್ತು. ಯೂರೋಪ್ ಖಂಡದ ನಾನಾ ದೇಶಗಳಿಂದ ಅತಿ ಎತ್ತರದ ವ್ಯಕ್ತಿಗಳನ್ನು ಆರಿಸಿ ಆ ಸೈನ್ಯಕ್ಕೆ ಸೇರಿಸಲಾಗಿತ್ತು. ಕೆಲವರನ್ನು ಕದ್ದುಕೊಂಡು ಹೋಗಿ ಸೈನ್ಯಕ್ಕೆ ಭರ್ತಿಮಾಡಲಾಗಿತ್ತು. ರಷ್ಯಾ ದೇಶದ ಟುಟ್ಟಿ ಬುಡಕಟ್ಟಿನವರೂ, ಮಧ್ಯ ಆಫ್ರಿಕದ ಬ್ರಾಂಡಿ ಜನಾಂಗದವರೂ, ಬಹು ಎತ್ತರ ಬೆಳೆಯುತ್ತಾರೆ; ಅಲ್ಲಿ ಅನೇಕರು 7½ ಅಡಿ ಎತ್ತರ. ಸುಡಾನ್ ದೇಶದ ನ್ಯೂಅರ್ (Nuer) ಬುಡಕಟ್ಟಿನವರು ಸೃಷ್ಟಿಯ ಅತ್ಯಂತ ಎತ್ತರದವನೆಂದು

ವುನೋ ಎಂದು ಹೆದರಿ ತುಂಬಾ ಹಗುರವಾಗಿ ಹಿಡಿದುಕೊಳ್ಳುತ್ತಿದ್ದ. ಆ ಸೋಟಾರ್‌ಗಾಡಿ ಅವನಿಗಾಗಿಯೇ ನಿರ್ಮಾಣವಾಗಿತ್ತು. ಮುಂದಿನ ಪೀಠ ತೆಗೆದುಹಾಕಿ ಹಿಂದಿನ ಪೀಠದಲ್ಲೇ ಕುಳಿತು ಕಾರ್ ನಡೆಸುತ್ತಿದ್ದ. ಒಮ್ಮೆ ಅವನ ಪೀಡಿಸುತ್ತಿದ್ದ ಒಬ್ಬ ವ್ಯಕ್ತಿಗೆ ಕೋಪಗೊಂಡ ಜಾಕ್ ಒಂದು ಗುದ್ದು ಕೊಟ್ಟ. ಅವನ ಹಲ್ಲುಗಳೆಲ್ಲಾ ಉದುರಿಹೋದವು. “ಜಾಕ್ ! ನಿನ್ನ ತಲೆಯ ಮೇಲಿನ ವಸ್ತುವಿನಲ್ಲಿ ಹವಾಮಾನ ಹೇಗಿದೆ ? ಕೆಳಗಿನ ಹವಕ್ಕೂ, ಅಷ್ಟು ಎತ್ತರದ ಹವಕ್ಕೂ ವ್ಯತ್ಯಾಸವಿರಬೇಕು” ಎಂದು ಜನರು ಕುಚೇಷ್ಟೆ ಮಾಡುತ್ತಿದ್ದರು.

ಒಮ್ಮೆ ಅವನಿದ್ದ ಊರಿಗೆ ಒಂದು ಸರ್ಕಸ್ ಬಂದಿತು. ಬಹು ಎತ್ತರದ ರಾಕ್ಸಸನು ಎಲ್ಲೆಲ್ಲೂ ಜಾಹಿರಾತು ಮಾಡಿ ಸಾರಿದ್ದ ಜಿಂಟಾರ್ ಎಂಬುವನು ಆ ಸರ್ಕಸ್ ಪ್ರಧಾನ ಆಕರ್ಷಣೆಯಾಗಿದ್ದ. ಅವನನ್ನು ನೋಡಲು ಜನರು ಘೇರಾಯಿಸುತ್ತಿದ್ದ. ಅವನನ್ನು ಮುತ್ತಿಕೊಂಡು ಅವನ ಭಾವಚಿತ್ರಗಳನ್ನು ತೆಗೆಯುತ್ತಿದ್ದರು. ಮತ್ತು ಅವನ ಸ್ನೇಹಿತರು ಒಂದು ದಿನ ಆ ಸರ್ಕಸ್‌ಗೆ ಹೋದರು. ಜಿಂಟಾರ್‌ನಿಗಿಂತ ಒಂದು ಅಡಿ ಎತ್ತರವಾಗಿದ್ದ ಜಾಕ್‌ನನ್ನು ನೋಡಿದ ಕೂಡಲೇ ಎಲ್ಲರ ದೃಷ್ಟಿ ಜಿಂಟಾರ್‌ನಿಂದ ಜಾಕ್ ಕಡೆಗೆ ಹರಿಯಿತು.

ಅಮೇರಿಕಾದ ರಾಬರ್ಟ್ ವಾಡಾಲೋ 8 ಅಡಿ 9½ ಅಂಗುಲ ಎತ್ತರವಿದ್ದ ; 411 ಪೌಂಡ್ ಮಾತ್ರ. ಅವನ ಕಾಲ 1918-1940. ಜಗತ್ತಿನಲ್ಲೇ ಎಲ್ಲರ ಎತ್ತರದ ಸ್ತ್ರೀ ಹೆಸರು ಮೆರಿಯೆಟ್ ವೆವೂಟ್. ಅವಳ ಎತ್ತರ 8 ಅಡಿ 4 ಅಂಗುಲ. ವಿಶ್ವದಲ್ಲೇ ಅತಿ ಹೆಚ್ಚಿನ ತೂಕ ಹೊಂದಿದ್ದ ಮನುಷ್ಯನ ಹೆಸರು ಮಾರ್ಕ ಟಾರ್ಡೇನ್. ಇವನ ತೂಕ 1000 ಪೌಂಡುಗಳು ; ಎತ್ತರ 7 ಅಡಿ 3 ಅಂಗುಲ.

ಕುಬ್ಜರು (Dwarfs)

ಕೆಲವು ಮಕ್ಕಳ ಗ್ರಂಥಿಗಳು ಹುಟ್ಟಿನಲ್ಲೇ ಅಪ್ರವೃದ್ಧವಾಗಿ ಅವರ ಪಿಟ್ಯುಟರಿ (pituitary) ಗ್ರಂಥಿಗಳು ಒಸರುವ ರಸವು ಸಾಕಾಗದೆ ಅವರ ಬೆಳವಣಿಗೆಯು ಅಡಗಿ ಅವರು ಗುಜ್ಜಾರಿಗಳಾಗುತ್ತಾರೆ. ಕುಬ್ಜರ ವಿಲಕ್ಷಣವು ಜನರನ್ನು ವಿಸ್ಮಯಪಡಿಸುತ್ತದೆ. ರಾಜಾಸ್ಥಾನಗಳಲ್ಲಿ ಗೌರವಾನ್ವಿತ ಅತಿಥಿ ಬಂದಾಗ ಅವನನ್ನು ಓಸಲು ಒಬ್ಬ ಕುಳ್ಳನನ್ನು ನಿಯೋಗಿಸುವುದು ರೂಢಿಯಾಗಿತ್ತು. ಇಂಗ್ಲೆಂಡಿನ ಮೇರೀ ಟ್ಯೂಡರ್ ಕೇವಲ ಎರಡು ಅಡಿ ಎತ್ತರದ ಜಾನ್ ಜಾರ್ವಿಸ್ ಎಂಬ ನನ್ನು ರಾಜಾಸ್ಥಾನದ ಸೇವಕನನ್ನಾಗಿ ನೇಮಿಸಿದ್ದಳು. ಇಂಗ್ಲೆಂಡಿನ ರಾಜ ಎಡ್ವರ್ಡ್‌ನ ಸ್ಪ್ರಿತಿಪಾತ್ರನಾದ ಕುಳ್ಳ ಕ್ವಿಟ್ ಎಂಬುವನು ಪ್ರಖ್ಯಾತ ‘ಲಂಡನ್‌ನ ಎಂಬ ಸ್ಥೂಪದ ಹೆಬ್ಬಾಗಿಲಿನ ಮೂವರು “ರಾಕ್ಸಸ” ಕಾವಲುಗಾರರೊಡನೆ ತಿದ್ದ. ಐರ್ಲೆಂಡಿನ ಪ್ರಖ್ಯಾತ ಕುಳ್ಳ ಓವನ್ ಫ್ಯಾರೆಟ್ ಎಂಬಾತನ ಎತ್ತರ 4 ಅಡಿ 9 ಅಂಗುಲವಿತ್ತು.

ಬಕಿಂಗ್‌ಹ್ಯಾಂ ಡ್ಯೂಕನು ಕಸಾಯಿಯ ಮಗ ಜೆಫ್ರಿ ಹಡ್ಸನ್ 1819ರಲ್ಲಿ ಹುಟ್ಟಿದ್ದ. 9ನೇ ವರ್ಷ ವಯಸ್ಸಿನಲ್ಲಿ ಅವನ ಎತ್ತರ ಕೇವಲ 18 ಅಂಗುಲವಾಗಿತ್ತು. ಡ್ಯೂಕನ ಹೆಂಡತಿ ಅವನನ್ನು ಮೆಚ್ಚಿಕೊಂಡು ತನ್ನ ಮನೆವಾರ್ತೆಗೆ ಸೇರಿಸಿಕೊಂಡಳು. ಒಮ್ಮೆ ಅವಳು 1ನೇ ಚಾರ್ಲ್ಸ್ ರಾಜನನ್ನೂ, ಅವನ ರಾಣಿ ಹೆನ್ರಿಯೆಟ್ಟಾ ಮೇರಿಯಾಳನ್ನೂ, ಭೋಜನಕ್ಕೆ ಆಮಂತ್ರಿಸಿದಳು. ಅತಿಥಿಗಳನ್ನು ವಿಸ್ಮಯಪಡಿಸಲು ಅವಳು ಆ ಕುಳ್ಳ ಸನ್ನು ಒಂದು ಕೇಕ್‌ನೊಳಗಿಟ್ಟು ಅದನ್ನು ಊಟದ ಮೇಜಿನಮೇಲಿಟ್ಟಳು. ಅವನನ್ನು ನೋಡಿದ ರಾಣಿ ಸ್ತಂಭಿಭೂತಳಾಗಿ ಅವನನ್ನು ಒಯ್ದು ತನ್ನ ಕುಟುಂಬದಲ್ಲಿ ಅನೇಕ ವರ್ಷಗಳ ಕಾಲ ಕೆಲಸಕ್ಕೆಟ್ಟಳು.

ಒಮ್ಮೆ ರಾಣಿ ಅವನನ್ನು ಒಂದು ಸಂದೇಶ ಒಯ್ಯಲು ಪ್ಯಾರಿಸ್ ನಗರಕ್ಕೆ ಕಳುಹಿಸಿದಳು. ಕೆಲವು ಕಡಲ್ಗಳ್ಳರು ಅವನ ಹಡಗನ್ನು ಹಿಡಿದು ಅವನನ್ನು ಸೆರೆಹಿಡಿದರು. ಅವನು ಸೆರೆಯಿಂದ ತಪ್ಪಿಸಿಕೊಂಡು ರಾಣಿಯ ಬಳಿಗೆ ವಾಪಸ್ಸಾದ. ಸ್ವರಾಷ್ಟ್ರ ಕಲ ಹವು ಸ್ಫೋಟವಾದಾಗ ಹಡ್ಸನ್ ಕುದುರೆ ಸವಾರನ ಸಮವಸ್ತ್ರವನ್ನು ಧರಿಸಿ ಅಶ್ವದಳದ ಕ್ಯಾಪ್ಟನ್ ಆದ. ಅವನ ಅನುಪಮ ಶೌರ್ಯಕ್ಕಾಗಿ ರಾಜನು ಅವನಿಗೆ “ಸರ್” ಎಂಬ ಬಿರುದು ಕೊಟ್ಟ. ರಾಣಿ ತನ್ನ ಪ್ರಾಣ ಉಳಿಸಿಕೊಳ್ಳಲು ಪ್ಯಾರಿಸ್‌ಗೆ ಪಲಾಯನ ಮಾಡಿದಾಗ ಸರ್ ಜೆಫ್ರಿ ಅವಳೊಡನೆ ದೇಶತ್ಯಾಗ ಮಾಡಿದ. ಅಲ್ಲಿ ಅವನು ಎರಡು ಪ್ರಖ್ಯಾತ ದ್ವಂದ್ವಯುದ್ಧಗಳಲ್ಲಿ ಗೆದ್ದ. ಅವುಗಳಲ್ಲೊಂದರಲ್ಲಿ ಅವನನ್ನು ಅವನ ಎದುರಾಳಿಯ ಮಟ್ಟಕ್ಕೇರಿಸಲು ಅವನನ್ನು ಎತ್ತಿ ಒಂದು ಕುದುರೆಯ ಮೇಲೆ ಕೂಡಿಸಬೇಕಾಯಿತು. ಆಗ ಅವನ ಎತ್ತರವು ಏಕಾಏಕಿ 3 ಅಡಿ 9 ಅಂಗುಲಗಳಿಗೇರಿತು. ಅವನ ಭಾವಚಿತ್ರ ಹ್ಯಾಂಪ್ಟನ್ ಕೋರ್ಟ್‌ನಲ್ಲಿದೆ. ಅವನ ಉಡಿಗೆತೊಡಿಗೆ ಮತ್ತು ಕಾಲುಚೀಲಗಳು ಆಕ್ಸ್‌ಫರ್ಡ್‌ನ ಮ್ಯೂಜಿಯಂನಲ್ಲಿವೆ.

ರಾಣಿ ಹೆನ್ರಿಯೆಟ್ಟಾ ಮೇರಿಯಳ ಅರಮನೆಯ ಮನೆವಾರ್ತೆಯಲ್ಲಿದ್ದ ರಿಚರ್ಡ್ ಗಿಬ್‌ಸನ್ ಎಂಬ ಇನ್ನೊಬ್ಬ ಕುಳ್ಳ ಚಿತ್ರಗಾರನಾಗಿದ್ದ. ಅವನ ಅಮೂಲ್ಯ ಚಿತ್ರಕಲೆಗಳು “ವಿಂಡ್‌ಸರ್ ಕ್ಯಾಸಲ್” ಅರಮನೆಯಲ್ಲಿ ಇಡಲ್ಪಟ್ಟಿವೆ. ಒಂದನೇ ಚಾರ್ಲ್ಸ್ ರಾಜನು ಅವನನ್ನು ತನ್ನ ಮನೆವಾರ್ತೆಯಲ್ಲಿದ್ದ ಆನ್‌ಷಪ್ಪರ್ಡ್ ಎಂಬ ಇನ್ನೊಬ್ಬ ಕುಬ್ಜಳಿಗೆ ಒಗ್ಗೂಡಿದ. ಅವರಿಗೆ ಏಳು ಮಕ್ಕಳಾದವು; ಅವರಲ್ಲಿ ನಾಲ್ವರು ಕುಬ್ಜರಾಗಿದ್ದರು. ಗಿಬ್‌ಸನ್ 74ನೇ ವರ್ಷ ವಯಸ್ಸಿನಲ್ಲಿ ಸತ್ತ, ಅವನ ಹೆಂಡತಿ 89ನೇ ವಯಸ್ಸಿನಲ್ಲಿ ಸತ್ತಳು.

ರಾಜಕುಮಾರಿ ಪಾಲಿನ್ ಎಂದು ಕರೆಯಲ್ಪಡುತ್ತಿದ್ದ ಡಚ್ಚ್ ಮಹಿಳೆ 19ನೆಯ ವಯಸ್ಸಿನಲ್ಲಿ 23.2 ಅಂಗುಲ ಎತ್ತರವಿದ್ದಳು. ಆಗ ಅವಳ ತೂಕ 9 ಪೌಂಡ್ ಇತ್ತು. ರಾರತದ ನೈತುರಾಮ್ ಎಂಬುವನು 28 ಅಂಗುಲಗಳಷ್ಟು ವಾಮನಾವತಾರಿಯಾಗಿದ್ದ. ಈಗತ್ತಿನಲ್ಲಿಯೇ ಅತಿ ಕಡಿಮೆ ತೂಕದ ಮಹಿಳೆ ಮೆಕ್ಸಿಕೋದ ಲೂಸಿಯಾ. ಅವಳು

17ನೆಯ ವಯಸ್ಸಿನಲ್ಲಿ 26½ ಅಂಗುಲ ಎತ್ತರ, 4.7 ಪೌಂಡ್ ಭಾರವಾಗಿದ್ದಳು. ವಿಶ್ವದಲ್ಲಿಯೇ ಅತಿ ಹೆಚ್ಚು ಮಕ್ಕಳನ್ನು ಪಡೆದ ರಷ್ಯಾದ ವ್ಯಾಸಿಟೆಲ್ ದಂಪತಿಗಳಿಗೆ ಒಟ್ಟು 69 ಮಕ್ಕಳಿದ್ದರಂತೆ ; ಅವರು 16 ಆವಳಿ-ಜವಳಿಗಳು, 7 ತ್ರಿವಳಿಗಳು, 4 ಚತುರ್ವಳಿಗಳನ್ನು ಪಡೆದಿದ್ದರು.

ಅತ್ಯಂತ ಪ್ರಖ್ಯಾತ ಕುಬ್ಜನೆಂದರೆ ಟಾಂ ಥಮ್ (Tum Thumb) ಎಂಬುವನು. ಅವನ ಹೆಸರು ಇತಿಹಾಸ ಪ್ರಸಿದ್ಧವಾಗಿದೆ. ಅವನು 1837ರಲ್ಲಿ ಅಮೇರಿಕದಲ್ಲಿದ್ದ ಬ್ರಿಟಿಷ್ ವಂಶದಲ್ಲಿ ಹುಟ್ಟಿದ, ಅವನು ಹುಟ್ಟಿದಾಗ ಸಾಮಾನ್ಯ ಮಗುವಿನಂತಿದ್ದ. ಅವನ ನಿಜವಾದ ಹೆಸರು ಚಾರಲ್ಸ್ ಸ್ಟ್ರಾಟನ್, 6 ತಿಂಗಳುಗಳಲ್ಲಿ ಅವನ ಎತ್ತರ : ಅಡಿ 1 ಅಂಗುಲ, ತೂಕ 15 ಪೌಂಡ್ ಅನಂತರ ಅವನ ಬೆಳವಣಿಗೆ ನಿಂತು ಹೋಯಿತು.

ಈ ಗುಜ್ಜಾರಿ ಗಿಡ್ಡನನ್ನು ರಂಗಭೂಮಿಯ ವೇದಿಕೆಯ ಮೇಲೆ ಪ್ರದರ್ಶಿಸಿದರೆ ತಾನು ಭಾರಿ ಶ್ರೀಮಂತನಾಗಬಹುದೆಂದು ಯೋಚಿಸಿ ಬಾರ್ವಮ್ ಎಂಬೊಬ್ಬ ಅಮೇರಿಕನ್ನನು ಅವನ ತಂದೆ-ತಾಯಿಗಳಿಗೆ ಅಪಾರ ಹಣ ಕೊಟ್ಟು ಅವನನ್ನು ಕೊಂಡುಕೊಂಡ. ಅವನಿಗೆ ನೃತ್ಯ, ಹಾಡುಗಾರಿಕೆ, ನಕಲಿ, ಪ್ರಸಿದ್ಧ ವ್ಯಕ್ತಿಗಳನ್ನು ಅನುಕರಿಸುವುದು ಮುಂತಾದವುಗಳಲ್ಲಿ ಶಿಕ್ಷಣ ಕೊಡಿಸಿ ಅವನಿಗೆ “ಟಾಂ ಥಮ್” ಎಂದು ಹೆಸರು ಕೊಟ್ಟ. ಗಿಡ್ಡನು ನೆಪೋಲಿಯನ್‌ನನ್ನು ಬಹು ಚೆನ್ನಾಗಿ ನಟಿಸುತ್ತಿದ್ದುದರಿಂದ ಕೊನೆಗೆ ಅವನು “ಜೆನರಲ್ ಟಾಂ ಥಮ್” ಎಂಬ ಹೆಸರು ಬಂತು. ಈ ಅನುಕರಣೆಯನ್ನು “ಡ್ಯೂಕ್ ಆಫ್ ವೆಲಿಂಗ್ಟನ್”ನು ಬಹಳ ಮೆಚ್ಚಿದ. ಗಿಡ್ಡನಿಗೆ ಆಗ ಏಳು ವರ್ಷ ವಯಸ್ಸಿನಲ್ಲಿ ಅವನ ಪ್ರತಿಭಾ ಶಕ್ತಿಯು ಅಮೇರಿಕ ಮತ್ತು ಇಂಗ್ಲೆಂಡಿನ ಜನರನ್ನು ಆಕರ್ಷಿಸಿತು. ಅವನು ಮೂರು ಸಾರಿ ಇಂಗ್ಲೆಂಡಿಗೆ ಹೋಗಿದ್ದಾಗ ವಿಕ್ಟೋರಿಯ ರಾಣಿ ಪ್ರತಿಸಲವೂ ಅವನನ್ನು ಬಕಿಂಗ್‌ಹ್ಯಾಂ ಅರಮನೆಗೆ ಆಮಂತ್ರಿಸಿದರು. ಅವನಿಗೆ ಬಹುಕುಳ್ಳ ಹೆಂಡ್ತಿಯಿದ್ದಳು.

ಅತ್ಯಂತ ಕುಳ್ಳ ಹೆಂಗಸೆಂದು ದಾಖಲೆಯಲ್ಲಿರುವವಳು ಪ್ಯಾಲಿನ್ ಮಸ್ಟರ್ಸ್ ಎಂಬವಳು. ಅವಳು 19ನೇ ವರ್ಷ ವಯಸ್ಸಿನಲ್ಲಿ ಸತ್ತಾಗ ಅವಳ ಎತ್ತರ 1¾ ಅಡಿ ಇತ್ತು. ಅತ್ಯಂತ ಕುಳ್ಳ ಮನುಷ್ಯನೆಂದರೆ ಕೆಲಿನ್ ಫಿಲಿಪ್ಸ್. 1791ರಲ್ಲಿ ಹುಟ್ಟಿದ ಅವಳು 19ನೇ ವರ್ಷ ವಯಸ್ಸಿನಲ್ಲಿ ಅವನ ಎತ್ತರ 20½ ಅಂಗುಲ, ತೂಕ 12 ಪೌಂಡ್. ಅಂದಮಾನಿನ ನಿಗ್ರಿಟೋ ಬ್ಯೂಜ್ ಬುಡಕಟ್ಟಿನವರು ಅತ್ಯಂತ ಕುಳ್ಳ ಜನಾಂಗ. ಅವರ ಅಡಿ ಎತ್ತರದವರು ಅವರಲ್ಲಿ ಅಪೂರ್ವ.

ದೈತ್ಯಾಕಾರದ ಮನುಷ್ಯರು ದೀರ್ಘ ವಯಸ್ಸಿನವರೆಗೆ ಬದುಕುವುದಿಲ್ಲವೆಂದೂ, ಕುಬ್ಜ ಸಾಧಾರಣವಾಗಿ ದೀರ್ಘಕಾಲ ಜೀವಿಸುವರೆಂದೂ ದಾಖಲೆಗಳು ಸೂಚಿಸುತ್ತವೆ.

ಸಂಕ್ರಾಂತಿ

—ಎನ್. ಎಸ್. ಅಶ್ವತ್ಥಲಕ್ಷ್ಮಮ್ಮ



ಕಾವ್ಯವಾಹಿನಿ

ಇಂದು ಸಂಕ್ರಾಂತಿ
ಜನಮನದ ವಿಪ್ಲವದ ಕ್ರಾಂತಿ
ಬರಿ ಶಾಂತಿಯ ಭ್ರಾಂತಿ !
ಆಗಸದ ಮಾರ್ಗದಲಿ
ನವಕ್ರಾಂತಿ ಹೆಜ್ಜೆಯಿಡೆ
ಇಲ್ಲಿ ಅದಕಿಂತ ಚುರುಕಾಗಿದೆ
ಕ್ರಾಂತಿ ಭ್ರಾಂತಿ ಸಂಕ್ರಾಂತಿ.

ಜನಮನದ ಅಶಾಂತಿ ಕ್ಷೋಭೆಯು
ಎದೆದ್ದು, ಜೀವನದ ಜಂಜಡದ
ಸಂದಿಗ್ಧ ಸಮರ ನಡೆದಿದೆ
ಅಂತರಂಗಿಯ ತೆರದಿ,

ಮನದ ತುಮುಲದ ಸಂಕ್ರಾಂತಿ !
ಸುಖಶಾಂತಿಯನರಸರಸಿ ಕಂಗಡಿಸುತ್ತಿದೆ
ಆಗಸದ ವಿಸ್ಪವಕೆ
ಬೇಗಿಯ ಪ್ರವಿರತೆಗೆ

ನಾಂದಿ ಹಾಡಲು ತಾನು
ಉತ್ತರಾಯನ ಪುಣ್ಯಕಾಲ ಹೆಜ್ಜೆಯಿಟ್ಟಂತೆ
ಇಂದು ಬಾಳನುತ್ತರಿಸುವ
ಪುಣ್ಯಕಾಲವು ಬದುಕಿನಲಿ ಬರುವುದೇ ?

ಮಕರ ಸುತ್ತಂದದಲಿ
ಮಕರ ಸಂಕ್ರಾಂತಿಯು
ಉದಯವಾಗೆ
ನಭೋಮಂಡಲಕೆ
ನಸ್ತುಗಳ ಬೆಲೆ ಪೈಪೋಟಿಯಲಿ
ಮುಗಿಲ ಮುಟ್ಟಲು ಏರೇರಿ
ಕೈಚಾಚಿ ತಲೆಯೆತ್ತಿ ನಿಲಿ
ಈ ಬೆಲೆಯ ಬೇಗಿಯ
ಬೇಗುದಿಗೆ ಸಿಕ್ಕ ಜನಮನಮೆ ಬೆಯುತಿದೈ

ಆಶ್ರಯ ದೊರಕುವುದೇ ?
ಮನದ ಮಿಡುಕದು ಸರಿದು
ಬುದುಕು ಬಂಗಾರವಾಗುವುದೇ ?
ಆಗುವುದಾದರೆ ಎಂದು ? ಯಾವಾಗ ?

ಜಗತ್ತಿನಲ್ಲೇ ಕಡಿಮೆ ತೆರಿಗೆ

ಮಾಸ್ಕೋ-ನವಂಬರ್ 28, 1981 (ತಾಸ್) :

ಸೋವಿಯತ್ ಜನತೆ ಸರಕಾರಕ್ಕೆ ಸಲ್ಲಿಸುವ ತೆರಿಗೆಗಳು ಬದಲಾಗದೇ ಹಾಗೇ ಉಳಿದಿದ್ದು ಜಗತ್ತಿನಲ್ಲೇ ಅತ್ಯಂತ ಕಡಿಮೆ ಪ್ರಮಾಣದ್ದಾಗಿದೆ. ಸೋವಿಯತ್ ಒಕ್ಕೂಟದ ಸರ್ವೋಚ್ಚ ಸೋವಿಯತ್ ಈಜಿಗೆ ಅಂಗೀಕಾರ ನೀಡಿದ 1982 ರ ಮುಂಗಡ ಪತ್ರ ಇದನ್ನು ಸ್ಪಷ್ಟಪಡಿಸಿದೆ. ಮುಂಗಡ ಪತ್ರದ ಪ್ರಕಾರ ಮುಂದಣ ವರ್ಷದ ತೆರಿಗೆ ಮೂಲಕ ಬಜೆಟ್ ವರಮಾನ 28,200 ಮಿಲಿಯ ರೂಬಲ್‌ಗಳು ಅಥವಾ ಒಟ್ಟು ಬಜೆಟ್ ವರಮಾನದ ಒಂಭತ್ತು ಶೇಕಡಾಕ್ಕಿಂತಲೂ ಕಡಿಮೆಯಾಗಿದೆ. ಉಳಿದ ಶೇಕಡಾ 91ಕ್ಕಿಂತ ಹೆಚ್ಚಿನ ವರಮಾನವು ಸರಕಾರಿ ಉದ್ದಿಮೆಗಳ ವಿವಿಧ ಪಾವತಿಗಳು ಮತ್ತು ಕೊಡುಗೆಗಳು ಹಾಗೂ ಮಾರಾಟ ತೆರಿಗೆಯಿಂದ ಬರುವುದು.

ಸೋವಿಯತ್ ಶ್ರಮಜೀವಿಯ ಕುಟುಂಬ ಸರಾಸರಿ ತನ್ನ ವರಮಾನದಲ್ಲಿ ಕೇವಲ 8 ರಿಂದ 9 ಶೇಕಡಾ ಭಾಗವನ್ನಷ್ಟೇ ತೆರಿಗೆಯ ರೂಪದಲ್ಲಿ ಸರಕಾರಕ್ಕೆ ಸಲ್ಲಿಸುತ್ತದೆ ಯೆಂದು ಅಂಕಿ-ಅಂಶಗಳು ತೋರಿಸುತ್ತವೆ. ಅದರ ಬದಲು ಸೋವಿಯತ್ ಪ್ರಜೆ ನೇರ ಪಾವತಿ, ಉಚಿತ ಸೇವೆಗಳು ಮತ್ತು ಇತರ ಸೌಕರ್ಯಗಳ ರೂಪದಲ್ಲಿ ಸರಾಸರಿ ಇದು ರೂಬಲ್‌ಗಳನ್ನು ಪಡೆಯುತ್ತಾನೆ. ಸೋವಿಯತ್ ಒಕ್ಕೂಟದ ಉತ್ಪಾದನೆಯ ಸಂಪೂರ್ಣ ವರಮಾನ ಸರಕಾರಕ್ಕೆ ಹೋಗುವುದರಿಂದ ಮತ್ತು ಬಂಡವಾಳ ಶಾಹಿ ದೇಶಗಳಲ್ಲಿನಂತೆ ಉದ್ದಿಮೆದಾರರ ಪಾಲಾಗದೆ ಜನರ ಒಳಿತಿಗಾಗಿಯೇ ಅದು ವಿನಿಯೋಗಿಸಲ್ಪಡುವುದರಿಂದ ಇದು ಇಲ್ಲಿ ವಾಸ್ತವಿಕತೆಯಾಗಿದೆ.

ಎಲ್ಲ ದರ್ಜೆಯ ಕಾರ್ಮಿಕರ ಮೇಲೂ ಪುರೋಗಾಮಿ ಪ್ರಮಾಣದಲ್ಲಿ ಸಂಯೋಜಿತ ವರಮಾನ ತೆರಿಗೆಯನ್ನು ಇಲ್ಲಿ ವಿಧಿಸಲಾಗಿದೆ. ವರಮಾನಕ್ಕೆ ಅನುಗುಣವಾಗಿ ಹೆಚ್ಚಿದ್ದರೆ ಹೆಚ್ಚು, ಕಡಿಮೆಯಿದ್ದರೆ ಕಡಿಮೆ. ವರಮಾನದಿ ಎಂದರೆ 13 ಶೇಕಡಾ ಸಮುದಾಯ ಕೃಷಿ ಕ್ಷೇತ್ರಗಳು ಮತ್ತು ಸರಕಾರ ವ್ಯವಸಾಯ ಕ್ಷೇತ್ರಗಳ ಕಾರ್ಮಿಕರು ಹೊಸ ತೆರಿಗೆಯನ್ನು ಸಲ್ಲಿಸಬೇಕಾಗಿದೆ. ಇದು ವರಮಾನ ತೆರಿಗೆಗಿಂದ ಎಷ್ಟೋಪಾಲು ಕಡಿಮೆಯಾಗಿದೆ. ಸ್ವತಂತ್ರ ವರಮಾನ ಹೊಂದಿದ ಹಾಗೂ ಮಕ್ಕಳಿಲ್ಲದ ಎಲ್ಲ ಪ್ರಜೆಗಳು ಮಕ್ಕಳಿಲ್ಲದುದಕ್ಕಾಗಿ ವಿಶೇಷ ತೆರಿಗೆಯನ್ನು ಸಂದಾಯ ಮಾಡಬೇಕಾಗಿದೆ. ಇದರ ಪ್ರಮಾಣ ಸ್ವಲ್ಪ ಹೆಚ್ಚಿನದಾಗಿದೆ. ವರಮಾನದ ಆರು ಶೇಕಡಾದಷ್ಟು ಈ ತೆರಿಗೆಯ ಒಂದು ಭಾಗವನ್ನು ಸರಕಾರ ಮಕ್ಕಳನ್ನು ಹೊಂದಿರುವ ಕುಟುಂಬಗಳಿಗೆ ಮರುವಿತರಣೆಗೆ ಬಳಸುತ್ತದೆ.

ದ್ವಿತೀಯ ಯುದ್ಧದ ಸಂತ್ರಸ್ತರು, ನಿವೃತ್ತಿ ವೇತನದಾರರು ತೆರಿಗೆ ಸಲ್ಲಿಸಬೇಕಾಗಿಲ್ಲ. ಕನಿಷ್ಠ ವೇತನ ಹೊಂದಿದವರನ್ನು ತೆರಿಗೆಯಿಂದ ಹೊರತುಪಡಿಸಲಾಗಿದೆ. ಸೈನಿಕರು, ವಿದ್ಯಾರ್ಥಿಗಳು, ತರುಣ ದಂಪತಿಗಳಿಗೆ ಅನೇಕ ವಿನಾಯಿತಿ ನೀಡಲಾಗಿದೆ ●

ಮುಕೂರು ಟ್ರಾನ್ಸ್ ವೀರಶೈವ ಕೋ-ಆಪರೇಟೀವ್ ಬ್ಯಾಂಕ್ ಲಿ.,
ತುಮಕೂರು.

ಸುಭದ್ರ ಭವಿಷ್ಯತೆಗಾಗಿ !

ನಮ್ಮ ಈ ಕೆಳಕಂಡ ಉಳಿತಾಯ ಯೋಜನೆಗಳಲ್ಲಿ ಭಾಗವಹಿಸಿರಿ !!

ನಿಶ್ಚಿತ ತೇವಣಿ

ವರಲಕ್ಷ್ಮೀ ಸರ್ವಿಫಿಕೇಟ್

* ಚಾಲ್ತಿ ಖಾತೆ

* ಕ್ಯುಮುಲೇಟಿವ್ ಡಿವಿಡೆಂಡ್

* ಮಹೇಶ್ವರ ನಿತ್ಯನಿಧಿ ಯೋಜನೆ

ವಿವರ	ನೀವು ತುಂಬುವ ತೇವಣಿಯ ಮೊಬಲಗು	ವಾಯಿದೆ ನಂತರ ಸಿಗುವ ಮೊಲ್ಯ
12	120 00	124 70
24	240 00	258 00
37	370 00	425 00
48	480 00	572 70
60	600 00	748 60
63	610 00	806 10
72	720 00	955 10
84	840 00	1170 00
96	960 00	1404 90
108	1080 00	1661 60
120	1200 00	1942 30


ವರಲಕ್ಷ್ಮೀ ಕ್ಯಾಶ್ ಸರ್ವಿಫಿಕೇಟ್

ವಿವರ	ರೂ. 100-00	ರೂ. 1000-00	ರೂ. 5000-00	ರೂ. 10000-00
2	108 20	1082 00	5410 00	10820 00
4	117 20	1172 00	5860 00	11720 00
6	126 85	1268 50	6340 00	12680 00
9	135 70	1357 00	6785 00	13570 00
8	145 60	1456 00	7280 00	14560 00
0	159 90	1599 00	7995 00	15990 00
3	176 80	1768 00	8740 00	17860 00
2	191 80	1918 00	9590 00	19180 00
4	213 75	2137 50	10687 50	21375 00
6	238 25	2382 50	11912 50	23825 00
8	265 60	2656 00	13280 00	26560 00
0	296 00	2960 00	14800 00	29600 00

ವಿಜಯಾ ಬ್ಯಾಂಕಿನಲ್ಲಿ ಉಳಿತಾಯ ಎಷ್ಟೇ ಇರಲಿ
ಕಡಿಮೆ ಇಲ್ಲ.

ಮುಖ್ಯವಾಗಿ
ಉಳಿತಾಯವೇ ವಿನಃ ಎಷ್ಟು ಎಂಬುದಲ್ಲ

† † † † † † † † † † †



ವಿಜಯಾ ಬ್ಯಾಂಕ್ 9 ಉಳಿತಾಯ
ವಿಧಾನಗಳಿಂದ ನಿಮಗೆ ಸಹಾಯವಾಗ
ಬಹುದು. ದಿನಂಪ್ರತಿ ಕಡಿಮೆ ಎಂದ
25 ಪೈಸೆಯಿಂದ ಪ್ರಾರಂಭಿಸಿ ಎಷ್ಟ
ಸಾಧ್ಯಕೆ ಇದೆಯೋ ಅಷ್ಟು.

‡‡ ‡‡ ‡‡

ಎಷ್ಟೇ ಕಡಿಮೆ ಉಳಿತಾಯವಾಗ
ತುಂಬಿದ ಮೊತ್ತವಾಗಿ ಬೆಳೆಯುವುದನ
ಕಂಡು ಆಶ್ಚರ್ಯಪಡುವಿರಿ ಕ್ರಮವಾಗಿ
ಇಟ್ಟಿದ್ದೇ ಆದರೆ.

† † † † † † † † † † †

ವಿಜಯಾ ಬ್ಯಾಂಕ್

(ಧಾರತ ಸರ್ಕಾರದ ಒಡೆತನಕ್ಕೆ ಸಂಪೂರ್ಣವಾಗಿ ಸೇರಿದೆ.)

ಪ್ರಧಾನ ಕಛೇರಿ :

2, ರೆಸಿಡೆನ್ಸಿ ರೋಡ್, ಬೆಂಗಳೂರು-560025